

လောကကို ရှုကျင့်သူ
 ရေပြင်ကို ရှုမြင်ရသကဲ့သို့လည်းကောင်း၊ တံလျှပ်ကို ရှုမြင်ရသကဲ့သို့လည်းကောင်း၊ ဤအတူ(ခန္ဓာငါးပါး ဟူသော) လောကကို ရှုကျင့်သူကို သေမင်းသည် မမြင်နိုင်။ ဤသို့ ရှုသောသူသည် သေခြင်းကင်းရာ နိဗ္ဗာန်ကို မျက်မှောက်ပြုကြကုန်၏။ ထိုသူတို့အား နောက်တစ်ကြိမ် ပဋိသန္ဓေနေ၍ သေရခြင်းသည် မရှိ တော့ပြီ။
 လောကဝဂ်(ဓမ္မပဒ-၁၇၀)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- တစ်နိုင်ငံလုံးထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA) ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

ထူးခြားသည့် ညအပူချိန်များ

နေပြည်တော်	ဇန်နဝါရီ ၁၉
ဟဲဟိုး	၂ ဒီဂရီစင်တီဂရိတ်
ဟားခါး	၂ ဒီဂရီစင်တီဂရိတ်
တွန်းဇံ	၄ ဒီဂရီစင်တီဂရိတ်
ပြင်ဦးလွင်	၄ ဒီဂရီစင်တီဂရိတ်
ပူတာအို	၆ ဒီဂရီစင်တီဂရိတ်
ကျောက်မဲ	၆ ဒီဂရီစင်တီဂရိတ်
ပင်လောင်း	၆ ဒီဂရီစင်တီဂရိတ်
တီးတိန်	၆ ဒီဂရီစင်တီဂရိတ်

ယနေ့ ဖတ်စရာ

အဝေးသင်တက္ကသိုလ် နောက်ဆုံးနှစ် (သိပ္ပံအထူးပြုဘာသာရပ်)သင်တန်းများ ဇန်နဝါရီ ၂၂ ရက်တွင် ဖွင့်လှစ်မည်
 စာမျက်နှာ » ၂

နေတတ်ခြင်း
 စာမျက်နှာ » ၆

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၉၆ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၈၁ ရာခိုင်နှုန်းရှိ
 စာမျက်နှာ » ၁၈



သဖန်းဆိပ်ဆည်ရေဖြင့် ရေပေးဝေမှုကို တွေ့ရစဉ်။

သဖန်းဆိပ်ဆည်ရေဖြင့် ရွှေဘိုခရိုင်အတွင်းရှိ နွေစပါးဧက ၂၅၀၀၀၀ ကျော်အတွက် ရေပေးဝေသွားမည်

ရွှေဘို ဇန်နဝါရီ ၁၉
 စစ်ကိုင်းတိုင်းဒေသကြီး ရွှေဘိုခရိုင်အတွင်းရှိ သဖန်းဆိပ်ဆည်ရေဖြင့် နွေစပါးဧက ၂၅၀၀၀၀ ကျော်အတွက် ရေပေးဝေသွားမည်ဖြစ်ပြီး နွေစပါးမျိုးသစ် ချမ်းမြေ့မေနှင့် အာစီ 43 စပါးမျိုးများကို ဧက ၄၀၀၀၀ ခန့် စိုက်ပျိုးရန် ရည်ရွယ်ထားကြောင်း ရွှေဘိုခရိုင် စိုက်ပျိုးရေးဦးစီးမှူး ဦးတင်မောင်ဆွေထံမှ သိရသည်။
 စာမျက်နှာ ၃ ကော်လံ ၁ သို့



အခန်းဆက်ဝတ္ထုရှည်
 စာမျက်နှာ » ၁၉

Myanmar Mobile Money (MMM) မှ လက်ရှိရယူနိုင်သောဝန်ဆောင်မှုများအပြင်
Digital Mobile Money-DMM(App) ကို အသုံးပြု၍ ဘဏ်ပါဝင်သောဝန်ဆောင်မှုများကို ထပ်မံရယူနိုင်ပါပြီ။

- ဝန်ထမ်းလစာ/ပင်စင်လစာထုတ်ပေးခြင်း
- နှစ်အတွင်းကာလတို့ဆွေးငွေလျှောက်ထားခြင်း
- ဒီဂျစ်တယ်လူမှုဘဝဆိုင်ရာဝန်ဆောင်မှုများပေးခြင်း
- မြန်မာဘဏ်မင်္ဂလာဒုံဘဏ်ခွဲအဖွဲ့များဆောင်ရွက်ခြင်း
- E-Commerce လုပ်ငန်းငွေပေးချေမှုများ ဆောင်ရွက်ခြင်း
- e-Topup ဇွန်ပြောခံပြုသွင်းခြင်း
- လျှပ်စစ်ဓာတ်အားပေးဆောင်ခြင်း
- ပြည်တွင်း/ပြည်ပမှ ပြည်တွင်းငွေလွှဲခြင်း

မန္တလေး - ဇွန်-၀၉ ၆၉၀၀၀၀၀၀, ၂၀၉ ၆၆၉၀၀၀၀၀၀
 ဖယ်ပြည်ဆက် - ဇွန်-၀၉ ၃၀၀၀၀၀၀၀, ၀၉ ၃၀၀၀၀၀၀၀, ၀၉ ၂၅၀၀၀၀၀၀
 မန်ကန် - ဇွန်-၀၉ ၃၀၀၀၀၀၀, ၀၉ ၃၀၀၀၀၀၀, ၀၉ ၃၀၀၀၀၀၀

သြဗိုလ်စား ဝေဖန်သင်
 သွေးငွေဖြိုခြင်း၊ ဝေဖန်သင်ခြင်း၊ မှုဆီ
 ဘဏ်တိုက်များ၊ နေရာချိတ်
 မိုဘိုင်းဖုန်းဖြင့် ဖုန်းယူနိုင်ပါပြီ။

ပြည်ထောင်စုကုန်သွယ်ရေးလုပ်ငန်းအတွက်
 Customs Duty များပေးဆောင်ရာတွင်
 MMM Service အသုံးပြု၍
 ရမယ်ကုန်ပစ္စည်းများဆောင်ရွက်နိုင်ပါပြီ။

မြောက်

နယ်စပ်ကုန်သွယ်ရေးစီးပွားရေး ကြိုးပမ်းမြှင့်တင်ရွက်ဆောင်

ကိုဗစ်-၁၉ ရောဂါကြောင့် ခေတ္တပိတ်ထားခဲ့သည့် တရုတ်-မြန်မာနယ်စပ် ကုန်သွယ်ရေးဂိတ်များကို ပြန်လည်ဖွင့်လှစ်ပေးလိုက်ပြီဖြစ်သည်။ ပြည်ပကုန်သွယ် စီးပွားလုပ်ငန်းများကိုပြုလုပ်ရာတွင် အများအားဖြင့် တရုတ်-မြန်မာနယ်စပ် ကုန်သွယ်ရေးကို အဓိကအားပြုလျက်ရှိပြီး လွန်ခဲ့သောကာလများက တရုတ်-မြန်မာနယ်စပ်ကုန်သွယ်ရေးကို ခေတ္တပိတ်ထားလိုက်သဖြင့် မြန်မာနိုင်ငံမှ စိုက်ပျိုးထုတ်လုပ်သူနှင့်ကုန်သည်များ ထိခိုက်နစ်နာမှုများစွာဖြစ်ခဲ့ရသည်။

မြန်မာ-တရုတ်နယ်စပ်တွင် မူဆယ်-ရွှေလီ၊ ချင်းရွှေဟော်-လင်ချန်း၊ ကန်ပိုက်တီး-ထိန်ချီးနှင့် လွယ်ဂျယ် - လုံချွမ်နယ်စပ်ကုန်သွယ်ရေးစခန်း လေးခုရှိသည်။ တရုတ် နိုင်ငံသည် မြန်မာနိုင်ငံ၏ ကုန်သွယ်ဖက်နိုင်ငံကြီး တစ်နိုင်ငံဖြစ်ပြီး မြန်မာနိုင်ငံတွင် ရင်းနှီးမြှုပ်နှံမှု အများဆုံးနိုင်ငံဖြစ်သည်။ တရုတ်-မြန်မာနယ်စပ်ရှိ နယ်စပ်ကုန်သွယ် ရေးစခန်းလေးခုအနက် မူဆယ်-ရွှေလီစခန်းသည် နယ်စပ်ကုန်သွယ်မှုတန်ဖိုး၏ ၈၃ ရာခိုင်နှုန်းရှိသဖြင့် အများဆုံးကုန်သွယ်ရေးဂိတ်ဖြစ်သည်။ ၎င်းစခန်းကို ယမန်နှစ်ကုန်ပိုင်းက ပြန်လည်ဖွင့်လှစ်ပေးခဲ့ပြီး လွယ်ဂျယ်စခန်းကို ဇန်နဝါရီလ ၁၇ ရက်နေ့က ပြန်လည်ဖွင့်လှစ်ပေးခဲ့သည်။

မြန်မာ-တရုတ် နယ်စပ်ဂိတ်များကို ပြန်လည်ဖွင့်လှစ်ပေးလိုက်သဖြင့် စိုက်ပျိုး ထုတ်လုပ်သူများနှင့် ကုန်သည်များ ပြန်လည်ရှင်သန်လှုပ်ရှားလာကြသည်။ မြန်မာ နိုင်ငံမှ တရုတ်နိုင်ငံသို့ အဓိကတင်ပို့နေသော ကုန်ပစ္စည်းများမှာ ဆန်၊ ပဲအမျိုးမျိုး၊ နှမ်း၊ ပြောင်း၊ သစ်သီးဝလံ၊ လက်ဖက်ခြောက်၊ ရေထွက်ပစ္စည်း၊ ရော်ဘာ၊ ကျောက်မျက်ရတနာနှင့် တိရစ္ဆာန်ထွက်ပစ္စည်းအမျိုးမျိုးဖြစ်သည်။ တရုတ်နိုင်ငံ ဘက်မှ မြန်မာနိုင်ငံသို့ အဓိကတင်သွင်းနေသော ကုန်ပစ္စည်းများမှာ စက်ပစ္စည်း များ၊ ပလတ်စတစ်ကုန်ကြမ်းပစ္စည်းများ၊ ဓာတုကုန်ကြမ်းများ၊ လူသုံးကုန်နှင့် လျှပ်စစ်ပစ္စည်းများဖြစ်သည်။

တရုတ်နိုင်ငံ၏ စီးပွားရေးနှင့်အချက်အလက်များအရ ၂၀၂၁ ခုနှစ် ပထမ ခြောက်လအတွင်း မြန်မာ-တရုတ်ကုန်သွယ်မှုတန်ဖိုးသည် အမေရိကန်ဒေါ်လာ ၉ ဒသမ ၀၇ ဘီလီယံရှိပြီး ယခင်နှစ်များကထက် စီးပွားရေးခုန်ရာခိုင်နှုန်း တိုးတက်ခဲ့သည်။ တရုတ်နိုင်ငံသည် လူဦးရေသန်းပေါင်း တစ်ထောင်ကျော်ရှိပြီး များပြားသော လူဦးရေအတွက် စားနပ်ရိက္ခာလိုအပ်ချက်ကို မြန်မာနိုင်ငံမှ အထောက်အကူပြုလျက်ရှိသည်။ မြန်မာနိုင်ငံမှ လိုအပ်လျက်ရှိသော စက်မှု ကုန်ကြမ်း၊ စက်ပစ္စည်းနှင့်လျှပ်စစ်ပစ္စည်းလိုအပ်ချက်များကို တရုတ်နိုင်ငံထုတ် များဖြင့် အဓိကအားပြုနေရသည်။

မြန်မာ-တရုတ်နယ်စပ်ကုန်သွယ်ရေးတွင် ကြုံတွေ့ရသည့်အခက်အခဲများမှာ ယမန်နှစ်ကာလများက ကိုဗစ်-၁၉ ရောဂါကာကွယ်ရေး၊ သယ်ယူပို့ဆောင်ရေးနှင့် ရောင်းလိုအားနှင့်ဝယ်လိုအား ပြဿနာများဖြစ်သည်။ ထို့အပြင် ငွေကြေးလဲလှယ်ရာ ဌာနပြဿနာများလည်းရှိရာ ယမန်နှစ် ဒီဇင်ဘာလ ၁၄ ရက်နေ့တွင် မြန်မာကျပ်ငွေ နှင့် တရုတ်ယွမ်ငွေကို မြန်မာ-တရုတ်နယ်စပ်ဒေသတွင် တရားဝင်တိုက်ရိုက် အသုံးပြု ပေးချေခွင့်ပြုခဲ့ပြီးဖြစ်ရာ မြန်မာ-တရုတ်ကုန်သည်များ ကုန်ရောင်း ကုန်ဝယ်ရာတွင် အဆင်ပြေကြသည်ဟုဆိုရသည်။

ကမ္ဘာပေါ်ရှိနိုင်ငံများသည် အမေရိကန်ဒေါ်လာကို အဓိကအခြေခံ၍ အသုံးပြု နေကြရာ ကုန်သွယ်မှုနှင့် ငွေကြေးဂယက်ရိုက်ခတ်မှုရှိတိုင်း အမေရိကန်ဒေါ်လာဈေး မြင့်တက်ပြီး ကုန်သွယ်ရောင်းဝယ်မှုတွင် ထိခိုက်နစ်နာမှုများရှိနေသည်ကို တွေ့ရ မည်ဖြစ်သည်။ မြန်မာနိုင်ငံတွင် ရွှေဈေး၊ စက်သုံးဆီဈေး၊ ကုန်ပစ္စည်းဈေးနှုန်းများ မြင့်တက်လာခြင်း၏ အကြောင်းရင်းသည် နိုင်ငံရေးနှင့်မသက်ဆိုင်ဘဲ အမေရိကန်ဒေါ်လာ ငွေကြေးဈေးနှုန်း ဂယက်ရိုက်ခတ်မှုကြောင့် ဈေးနှုန်းကြီးမြင့် လာခြင်းဖြစ်သည်။ အဆိုပါအချက်ကို ပြည်သူများသာ အဓိကထိခိုက်ခံစားနေကြ ရသည့်ဖြစ်ရာ ယခုကဲ့သို့ မြန်မာကျပ်ငွေနှင့် တရုတ်ယွမ်ငွေတို့ကို တရားဝင် အသုံးပြုနိုင်ခြင်းကြောင့် ငွေကြေးနှင့်ကုန်ပစ္စည်းဈေးကွက်တွင် ဂယက်ရိုက်ခတ်မှုကို သက်သာစေနိုင်မည်ဖြစ်သည်။

နိုင်ငံရေးအခြေအနေကို အကြောင်းပြု၍ မြန်မာနိုင်ငံအား ဖိအားအမျိုးမျိုး ပေးနေချိန်တွင် ကိုဗစ်-၁၉ ကြောင့် ကျဆင်းနေသော မြန်မာ့စီးပွားရေး ပြန်လည် ဦးမော့လာရေး၊ မြန်မာနိုင်ငံ လူမှုစီးပွားဖွံ့ဖြိုးတိုးတက်ရေးအတွက် ဘက်ပေါင်းစုံမှ ကြိုးပမ်းဆောင်ရွက်နေသည်။ နိုင်ငံတော်အကြီးအကဲ၏ လမ်းညွှန်မှုဖြင့် စားနပ် ရိက္ခာဖူလုံပေးရေး၊ ပြည်ပသွင်းကုန်လျှော့ချရေး၊ ပြည်ပပို့ကုန် တိုးတက်တင်ပို့ ရေးကို ကြိုးပမ်းဆောင်ရွက်လျက်ရှိရာ မြန်မာနိုင်ငံအတွက် အဓိကအားပြုနေသည့် မြန်မာ-တရုတ် နယ်စပ်ကုန်သွယ်ရေး ပြန်လည်လမ်းပွင့် ချောမွေ့လာသဖြင့် ပြည်ပ ပို့ကုန်များကို တိုးတက်ထုတ်လုပ်တင်ပို့ကြရန် ကြိုးစားကြရမည်ဖြစ်သည်။

နိုင်ငံတစ်နိုင်ငံတွင် စိန်ခေါ်မှုများ မည်မျှရှိသော်လည်း စီးပွားရေးတိုးတက် အောင်ဆောင်ရွက်ခြင်းဖြင့် စိန်ခေါ်မှုများကို ကျော်လွှားနိုင်ပေသည်။ ယခုအခါ နယ်စပ်ကုန်သွယ်ရေးဂိတ်များတွင် အဆင်ပြေချောမွေ့စွာ ဆောင်ရွက်နိုင်သဖြင့် ကိုဗစ်-၁၉ ရောဂါကြောင့် ကျဆင်းနေသော စီးပွားရေးကို ပြန်လည်ဦးမော့အောင် ဆောင်ရွက်နိုင်မည်ဟု ယုံကြည်သည်။ ထို့အပြင် နယ်စပ်မောင်းခိုဈေးကွက်၊ တရားမဝင် ဈေးကွက်ကို ထိန်းချုပ်နိုင်ပြီး ငွေကြေးဂယက်ရိုက်ခတ်မှုကို အထိုက်အလျောက် ကျော်လွှားနိုင်မည်ဖြစ်သည်။ နယ်စပ်ကုန်သွယ်ရေးနှင့် စီးပွားဆက်ဆံရေးစီမံခန့်ခွဲ မှုလုပ်ငန်းများကိုလည်း အထောက်အကူပြုမည်ဖြစ်ပါကြောင်း။ ။



ပြည်ထောင်စုအကျိုး သက်ဝင်စွာ အသိပညာ မြှင့်တင်ပို့

ပြန်ကြားရေးဝန်ကြီးဌာန၊ ပညာရေးဝန်ကြီးဌာနနှင့် အားကစားနှင့်လူငယ်ရေးရာဝန်ကြီးဌာနတို့ ပူးပေါင်းစီစဉ်ကျင်းပသည့်

စိန်ရတုပြည်ထောင်စုနေ့အထိမ်းအမှတ် လူငယ်နှင့်စာပေပွဲတော်

၂၀၂၂ ခုနှစ်၊ ဇန်နဝါရီလ ၂၉ ရက် မှ ၃၁ ရက် ၀၇၅၅၅၅၅၅ အားကစားကွင်း၊ နေပြည်တော်။

အဝေးသင်တက္ကသိုလ် နောက်ဆုံးနှစ် (သိပ္ပံအထူးပြုဘာသာရပ်) သင်တန်းများ ဇန်နဝါရီ ၂၂ ရက်တွင် ဖွင့်လှစ်မည်

ပြည်ထောင်စုသမ္မတမြန်မာနိုင်ငံတော်အစိုးရ ပညာရေးဝန်ကြီးဌာန အဆင့်မြင့်ပညာဦးစီးဌာန ကြေညာချက်

၂၀၂၂ ပညာသင်နှစ် အဝေးသင်တက္ကသိုလ် နောက်ဆုံးနှစ် (သိပ္ပံအထူးပြုဘာသာရပ်) သင်တန်းများ ဖွင့်လှစ်ခြင်း

ပညာရေးဝန်ကြီးဌာန၊ အဆင့်မြင့်ပညာဦးစီးဌာနရှိ တက္ကသိုလ်၊ ဒီဂရီကောလိပ်နှင့် ကောလိပ်များတွင် ၂၀၂၂ ပညာသင်နှစ် အဝေးသင်တက္ကသိုလ် နောက်ဆုံးနှစ် (သိပ္ပံအထူးပြုဘာသာရပ်) သင်တန်းများ၏ လက်တွေ့နှင့် သင်ကြားပို့ချသင်တန်းများကို (၂၂-၁-၂၀၂၂) ရက်နေ့တွင် စတင်ဖွင့်လှစ်မည်ဖြစ်ကြောင်း ကြေညာလိုက်သည်။

အဆင့်မြင့်ပညာဦးစီးဌာန၊ ပညာရေးဝန်ကြီးဌာန

ရန်ကုန်စတော့အိတ်ချိန်းဈေးကွက် (၁၉ - ၁-၂၀၂၂)

ကုမ္ပဏီ အမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)	FPB	၁၉.၅.၀၀	၁၉.၅.၀၀	၀	၀
TMH						၂,၇၀၀	၂,၇၀၀	၁၀	၂၇,၀၀၀
FMI	၈,၁၀၀	၈,၂၀၀	၃,၀၇၁	၂၅,၁၁၄,၅၀၀	EFR	၂,၈၅၀	၂,၈၅၀	၀	၀
MTSH	၃,၀၀၀	၃,၁၅၀	၅,၃၆၉	၁၆,၇၆၂,၂၀၀	AMATA	၅,၄၀၀	၅,၄၀၀	၁၁	၅၉,၄၀၀
MCB	၈,၁၀၀	၈,၁၀၀	၁၀၀	၈၁၀,၀၀၀					

ရန်ကုန်စတော့အိတ်ချိန်းမှ ရယူသည်။

နိုင်ငံခြားငွေလဲလှယ်နှုန်း

နေပြည်တော် ဇန်နဝါရီ ၁၉

နိုင်ငံခြားငွေလဲလှယ်နှုန်း	မြန်မာငွေကျပ်	(ဆ) ဩစတြေးလျ	တစ်ဒေါ်လာ =	၁၂၇၇.၈	
(က) အမေရိကန်	တစ်ဒေါ်လာ =	၁၇၇၈.၀	(ဇ) စင်ကာပူ	တစ်ဒေါ်လာ =	၁၃၁၇.၃
(ခ) ဥရောပ	တစ်ယူရို =	၂၀၁၅.၃	(ဈ) ဂျပန်	တစ်ရာယန်း =	၁၅၅၃.၆
(ဂ) တရုတ်	တစ်ယွမ် =	၂၈၀.၀၀	(ည) တောင်ကိုရီးယား	တစ်ရာဝမ် =	၁၄၉.၁၉
(ဃ) ထိုင်း	တစ်ဘတ် =	၅၃.၆၅၉			
(င) မလေးရှား	တစ်ရင်းဂစ် =	၄၂၃.၇၄			
(စ) အိန္ဒိယ	တစ်ရူပီး =	၂၃.၈၅၅			

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

မြောက်

စာတည်းမျိုးချုပ်	- ဦးစိုးစိုးနိုင်	အကြီးတန်း	- ဦးစိုးအောင်၊ ဒေါ်စန်းယဉ်ဉာ
စာတည်းများ	- ဦးဝင်းနိုင်	သတင်းထောက်များ	- ဒေါ်နေဇာဇာထွန်း၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်မာမာစိုး
စာတည်းများ	- ဦးစန်းအောင်၊ ဦးအဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း	အယ်ဒီတာများ	- ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်
ဘာသာပြန်	- ဦးဟိန်းထက်လင်း၊ ဦးသက်ထွေး	သုတေသန	- ဒေါ်ဇင်မာဝင့်
စာတည်းများ	- ဦးနိုင်လင်းကြည်၊ ဦးအောင်ကျော်ကျော်၊ ဦးစိုးသူရ	စာပြင်	- ဒေါ်မြသီတာနှင့်အဖွဲ့
		စာမျက်နှာဖွဲ့စည်းမှုနှင့် ဒီဇိုင်း	- ဦးခိုင်ဝင်းနှင့်အဖွဲ့
		အီးမေးလ်နှင့် အွန်လိုင်း	- ဦးစိုးချစ်ဦးနှင့်အဖွဲ့

စည်းလုံးညီညွတ်စွာ ဆက်လက်ထိန်းသိမ်း စောင့်ရှောက်

တိုင်းရင်းသားပြည်သူလူထုတစ်ရပ်လုံးက ကိုလိုနီစနစ်ဆိုး၏ ခါးသီးသောအတိတ်သမိုင်းအတွေ့အကြုံများကို သင်ခန်းစာယူကာ နိုင်ငံတော်၏အကျိုးကို သယ်ပိုးဆောင်ရွက်ရာတွင် မတရားသွေးထိုးလှုံ့ဆော်မှုများ၊ ဖိအားပေးမှုများကို အမြဲသတိပြုကြရန် လိုအပ်ပါသည်။ မိမိနိုင်ငံ၊ မိမိလူမျိုးနှင့် ဘာသာသာသနာတို့အပေါ် သစ္စာစောင့်သိပြီး ရင့်ကျက်သည့် အမျိုးသားရေးစိတ်ဓာတ်ဖြင့် ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေးနှင့် အချုပ်အခြာအာဏာတည်တံ့ခိုင်မြဲရေးတို့ကို နိုင်ငံသားတိုင်းက သမိုင်းပေးတာဝန်တစ်ရပ်အဖြစ်ခံယူ၍ စည်းလုံးညီညွတ်စွာ ဆက်လက်ထိန်းသိမ်း စောင့်ရှောက်သွားကြရမည် ဖြစ်ပါသည်။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ၄-၁-၂၀၂၂ ရက်နေ့တွင် ပေးပို့သည့် (၇၄)နှစ်မြောက် လွတ်လပ်ရေးနေ့အခမ်းအနားသို့ ပေးပို့သည့်သဝဏ်လွှာမှ ကောက်နုတ်ချက်)

ရန်ကုန်တိုင်းဒေသကြီး ပြည်ထောင်စုတိုင်းရင်းသားလူငယ်များစွမ်းရည်ဖွံ့ဖြိုးရေး ဒီဂရီကောလိပ်နှင့် ဗဟိုလေ့ကျင့်ရေးသင်တန်းကျောင်း ကြည့်ရှုစစ်ဆေး

နေပြည်တော် ဇန်နဝါရီ ၁၉
နယ်စပ်ရေးရာဝန်ကြီးဌာန ပြည်ထောင်စု ဝန်ကြီး ဒုတိယဗိုလ်ချုပ်ကြီးထွန်းထွန်းကောင်သည် ဇန်နဝါရီ ၁၇ ရက် မွန်းလွဲပိုင်းတွင် ရန်ကုန်တိုင်း ဒေသကြီး လှည်းကူးမြို့နယ် ညောင်နှစ်ပင် စိုက်ပျိုး မွေးမြူရေးအထူးဇုန်(၃)၌ ပြည်ထောင်စုတိုင်းရင်းသား လူငယ်များ စွမ်းရည်ဖွံ့ဖြိုးရေးဒီဂရီကောလိပ် (ရန်ကုန်) နှင့် ဗဟိုလေ့ကျင့်ရေးကျောင်းတို့မှ ကျောင်းသား ကျောင်းသူများ၊ သင်တန်းသား သင်တန်းသူများနှင့် ဝန်ထမ်းများ၊ ဝန်ထမ်းမိသားစုဝင်များ၏ စားသောက် ရေးနှင့် သက်သာချောင်ချိရေး အထောက်အကူ ဖြစ်စေရန်အတွက် စိုက်ပျိုး၊ မွေးမြူရေးလုပ်ငန်းများ ဆောင်ရွက်မည့်မြေနေရာကို ကြည့်ရှုစစ်ဆေးခဲ့ပြီး ဆက်လက်ဆောင်ရွက်ရမည့် လုပ်ငန်းများနှင့် ပတ်သက်၍ ပေါင်းစပ်ညှိနှိုင်း မှာကြားသည်။



ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းကောင် ဗဟိုလေ့ကျင့်ရေးကျောင်း၌ အိမ်တွင်းမှ အဆင့်မြင့်စက်ချုပ်နည်းပြသင်တန်းကို ကြည့်ရှုစစ်ဆေးစဉ်။

ကျေပွန်စွာထမ်းဆောင်
ဇန်နဝါရီ ၁၈ ရက် နံနက်ပိုင်းတွင် ပြည်ထောင်စု ဝန်ကြီးသည် ရန်ကုန်တိုင်းဒေသကြီး လုံခြုံရေးနှင့် နယ်စပ်ရေးရာဝန်ကြီး၊ တာဝန်ရှိသူများနှင့်အတူ ဒဂုံမြို့သစ်(ဆိပ်ကမ်း)မြို့နယ်ရှိ ပြည်ထောင်စု တိုင်းရင်းသားလူငယ်များ စွမ်းရည်ဖွံ့ဖြိုးရေးဒီဂရီ ကောလိပ်(ရန်ကုန်) ဘွဲ့နှင်းသင်တန်းခန်းမတွင် ကျောင်းအုပ်ကြီး၊ ဒုတိယကျောင်းအုပ်ကြီး၊ ပါမောက္ခ/ ဌာနမှူးများ၊ ဆရာ ဆရာမများ၊ ဝန်ထမ်းများ၊ ကျောင်းသား ကျောင်းသူများကိုတွေ့ဆုံ၍ လက်ရှိ ပညာသင်ကြားရေးကာလတွင် ပညာရပ်များကို ကြိုးစားသင်ယူရေး၊ နိုင်ငံ၏သမိုင်းကြောင်းနှင့် ပထဝီဝင်အနေအထား၊ လက်ရှိဖြစ်ပေါ်နေသော

အခြေအနေတို့ကို မှန်ကန်စွာသိရှိပြီး နိုင်ငံတော်စီမံ အုပ်ချုပ်ရေးကောင်စီ၏ ရှေ့လုပ်ငန်းစဉ် (၅)ရပ်၊ ဦးတည်ချက် (၉)ရပ်တို့ အကောင်အထည်ဖော်ရာတွင် ပြည်ထောင်စုစိတ်ဓာတ်ဖြင့် တက်ကြွစွာပူးပေါင်း ပါဝင်ရေး၊ ပါတီနိုင်ငံရေးကင်းရှင်းစွာဖြင့် နိုင်ငံ ဝန်ထမ်းကောင်းများပီသစွာတာဝန်ထမ်းဆောင်ရေး၊ တိုင်းရင်းသားစည်းလုံးညီညွတ်ရေးကို အခြေခံ၍ နိုင်ငံတော်ဖွံ့ဖြိုးတိုးတက်ရေးအတွက် ကျရာတာဝန် ကို ကျေပွန်စွာထမ်းဆောင်ရေး စသည်တို့ကို ရှင်းလင်းမှာကြားပြီး ကျောင်းသား ကျောင်းသူများ အတွက် ချီးမြှင့်ငွေများ ပေးအပ်သည်။ ထို့နောက် ဒီဂရီကောလိပ်အစည်းအဝေးခန်းမ

တွင် ကျောင်းအုပ်ကြီး၊ ဒုတိယကျောင်းအုပ်ကြီး၊ ပါမောက္ခ/ ဌာနမှူးများနှင့်တွေ့ဆုံ၍ လိုအပ်သည်များ ဆွေးနွေးမှာကြားသည်။
ကြည့်ရှုစစ်ဆေး
ဆက်လက်၍ ပြည်ထောင်စုဝန်ကြီးသည် ၂၀၁၉-၂၀၂၀ ပညာသင်နှစ် A.G.T.I (ဒီပလိုမာ) ဒုတိယနှစ်(ဒုတိယနှစ်ဝက်) သင်တန်းများတွင် တက်ရောက်လျက်ရှိသည့် ကျောင်းသား ကျောင်းသူ များ စာသင်ခန်းအတွင်း ကိုဗစ်-၁၉ စည်းကမ်းချက် များနှင့်အညီ သင်ကြားနေမှု၊ ကျောင်းဝင်းအတွင်းရှိ အားကစားကွင်း အဆင့်မြင့်တင်ဆောင်ရွက်မည့် အခြေအနေ၊ တည်ဆောက်ရေးလုပ်ငန်းများ

ဆောင်ရွက်နေမှု၊ အိပ်ဆောင်များ၊ စားရိပ်သာများ၊ စာကြည့်တိုက်နှင့် စိုက်ပျိုး၊ မွေးမြူရေး ဆောင်ရွက် ထားရှိမှုအခြေအနေများကို လှည့်လည်ကြည့်ရှု စစ်ဆေးပြီး ကျောင်းသား ကျောင်းသူများနှင့်အတူ နေ့လယ်စာ သုံးဆောင်သည်။

ပြည်ထောင်စုဝန်ကြီးနှင့်အဖွဲ့သည် မွန်းလွဲပိုင်း တွင် ဒဂုံမြို့သစ်(မြောက်ပိုင်း)ရှိ ဗဟိုလေ့ကျင့်ရေး ကျောင်းသို့ ရောက်ရှိပြီး သင်တန်းခန်းမတွင် ကျောင်းအုပ်ကြီး၊ ဒုတိယကျောင်းအုပ်ကြီး၊ သင်တန်း နည်းပြ ဆရာ ဆရာမများ၊ ဝန်ထမ်းများ၊ သင်တန်း သား သင်တန်းသူများနှင့် တွေ့ဆုံအမှာစကား ပြောကြားသည်။

ယင်းနောက် ပြည်ထောင်စုဝန်ကြီးသည် စားရိပ်သာများ၊ အိပ်ဆောင်များနှင့် သက်ကြီးရွယ်အို ပြုစုစောင့်ရှောက်ရေးသင်တန်းဖွင့်လှစ်မည့် စာသင် ဆောင်ကို ကြည့်ရှုစစ်ဆေးပြီး လိုအပ်သည်များ မှာကြားသည်။ ထို့နောက် ကျောင်းစာကြည့်တိုက်နှင့် အဆင့်မြင့်စက်ချုပ်နည်းပြသင်တန်း ပို့ချနေမှုများကို လည်းကောင်း၊ ဝန်ထမ်းအိမ်ရာ မြေလွတ်နေရာတွင် ဆောင်ရွက်လျက်ရှိသည့် Green House များနှင့် ငါးကန်တွင် ငါးမွေးမြူထားရှိမှုကို လည်းကောင်း လှည့်လည်ကြည့်ရှုစစ်ဆေးပြီး လိုအပ်သည်များ မှာကြားသည်။

ထို့နောက် ပြည်ထောင်စုဝန်ကြီးနှင့်အဖွဲ့သည် ရန်ကုန်တိုင်းဒေသကြီး အရှေ့ပိုင်းခရိုင် ဖွံ့ဖြိုးမှု ကြီးကြပ်ရေးရုံးသို့ရောက်ရှိပြီး ယာဉ်၊ ယန္တရားကြီး များ၏ ထိန်းသိမ်းထားရှိမှုနှင့် ကြံ့ခိုင်မှုတို့ကို လည်း ကောင်း၊ ဝန်ထမ်းမိသားစုဝင်များ တစ်ပိုင်တစ်နိုင် စိုက်ပျိုးထားသည့် ရာသီသီးနှံစိုက်ခင်းများ၊ ကြက်ခြံ များနှင့် ငါးမွေးမြူရေးကန်တို့ကို လှည့်လည်ကြည့်ရှု စစ်ဆေးခဲ့ကြောင်း သိရသည်။
သတင်းစဉ်

● ရှေ့ဖိုးမှ
“နေ့စပါးမျိုးတွေကတော့ သက်တမ်းတိုမျိုးဖြစ်တဲ့ ရွှေဆည်ရင်၊ ရွှေသွယ်ရင်၊ ၇၄၇၊ ရက် ၉၀ စပါးတွေကို ဦးစားပေးစိုက်ပျိုးတယ်။ ဒီနှစ် မှာ သဖန်းဆိပ်ဆည်ရေမှာ ကန်ထရိုက်လယ်ယာစနစ်နဲ့ စပါးမျိုးသစ် ချမ်းမြေ့စေစပါးမျိုးနဲ့ အာဖီ 43 စပါးမျိုးတွေကို တိုးချဲ့စိုက်ပျိုးမှာဖြစ်ပါတယ်။ ချမ်းမြေ့စေစပါးမျိုးနဲ့ အာဖီ 43 စပါးမျိုးကို ဧက လေးသောင်းခန့် စိုက်ပျိုးဖို့ ရည်ရွယ်ထားတယ်။ လက်တွေ့မှာ ဘယ်လောက်စိုက်နိုင် မလဲဆိုတာမသိသေးဘူး။ ကန်ထရိုက်လယ်ယာစနစ်နဲ့ စိုက်နိုင်အောင် ကုမ္ပဏီအနေနဲ့ တောင်သူတွေကို စည်းရုံးဆောင်ရွက်ထားပါတယ်”ဟု ဦးတင်မောင်ဆွေက ပြောသည်။
သဖန်းဆိပ်ဆည်ရေသောက်အနေဖြင့် နေ့စပါးဧက ၂၇၀၀၀၀ ကျော်ရေပေးမည်ဖြစ်ရာ ရွှေဘိုခရိုင်အတွက် ဧက နှစ်သိန်းခွဲကျော်

ရေပေးမည်ဖြစ်သည်။ အခြားသီးနှံအတွက် သဖန်းဆိပ်ဆည်တစ်ခုလုံး ဧကတစ်သိန်းကျော် ရေပေးမည်ဖြစ်ပြီး ရွှေဘိုခရိုင်အတွက် ဧက ခုနစ်သောင်းခွဲအထိ ရေပေးမည်ဖြစ်ကြောင်း သိရသည်။
စတင်ပေးမည်
စစ်ကိုင်းတိုင်းဒေသကြီး ရွှေဘိုခရိုင်တွင် သဖန်းဆိပ်ဆည်ရေကို ဖေဖော်ဝါရီ ၇ ရက်တွင် စတင်ရေပေးပေးမည်ဖြစ်ရာ တောင်သူများအနေ ဖြင့် နေ့စပါးနှင့် အခြားသီးနှံစိုက်ပျိုးနိုင်ရေးအတွက် မျိုးစုဆောင်းခြင်း၊ ချမ်းမြေ့စေယျာကုမ္ပဏီက ကန်ထရိုက်စနစ်ဖြင့် နေ့စပါးစိုက်နိုင်ရန် ကြိုတင်ဆောင်ရွက်နေကြောင်း သိရသည်။
“တောင်သူတွေက နေ့စပါးနဲ့ အခြားသီးနှံစိုက်ပျိုးနိုင်ဖို့ မျိုးရရှိ ရေး ကြိုတင်ပြင်ဆင်နေတာတွေရှိပြီး ဆည်မြောင်းဌာနကလည်း ရေမြောင်းပြင်ဆင်တာတွေလုပ်ဆောင်နေပါတယ်။ စိုက်ပျိုးရေးဦးစီးဌာန

က တောင်သူတွေမျိုးရရှိရေး ဆောင်ရွက်ပေးနေပြီး ကန်ထရိုက်လယ်ယာ စနစ် အကောင်အထည်ဖော်နိုင်ရေး ပေါင်းစပ်ညှိနှိုင်းဆောင်ရွက်ပေး နေပါတယ်”ဟု ဦးတင်မောင်ဆွေက ပြောသည်။
နေ့စပါးတစ်ဧက တင်း ၁၂၀ ထွက်ရှိရေး နီးစပ်ရာပညာပေး လုပ်ငန်းများဆောင်ရွက်နေပြီး လက်ကမ်းစာစောင်များကိုလည်း ဖြန့်ဝေလျက်ရှိသည်။ အချို့ မိုးစပါးရိတ်သိမ်းသည့်နေရာတွင် စောသည့် တောင်သူများအနေဖြင့် သစ်စိမ်းမြေဩဇာ ပိုက်ဆံလျှော်ကို ကြိုတင် စိုက်ပျိုးထားရာ နေ့စပါးမစိုက်မီ ပိုက်ဆံလျှော်ပန်းပွင့်ချိန်၌ ထယ်ထိုးပြီး သစ်စိမ်းမြေဩဇာရရန် စိုက်ပျိုးထားခြင်းများရှိသည်။ တချို့တောင်သူများသည် ကြားကာလတွင် ဟင်းသီးဟင်းရွက်များ စိုက်ပျိုးကြကြောင်း သိရသည်။
လူလေး

(၇၅)နှစ်မြောက် စိန်ရတုပြည်ထောင်စုနေ့ ဂုဏ်ပြုအခမ်းအနားကျင်းပရေးကော်မတီ ပြည်ထောင်စုအလံတော် သယ်ယူပို့ဆောင်မည့် လုပ်ငန်းညှိနှိုင်းအစည်းအဝေး ကျင်းပ

နေပြည်တော် ဇန်နဝါရီ ၁၉ (၇၅)နှစ်မြောက် စိန်ရတု ပြည်ထောင်စုနေ့ ဂုဏ်ပြုအခမ်းအနားကျင်းပရေး ကော်မတီ ပြည်ထောင်စုအလံတော် သယ်ယူပို့ဆောင်မည့် လုပ်ငန်းညှိနှိုင်းအစည်းအဝေးကို ယနေ့မနက် ၁ နာရီတွင် နေပြည်တော်ရှိ ပြန်ကြားရေးဝန်ကြီးဌာန အစည်းအဝေးခန်းမ၌ ကျင်းပသည်။



သယ်ယူပို့ဆောင်မည့် လုပ်ငန်းအစီအစဉ်များနှင့် စပ်လျဉ်း၍ ဆွေးနွေးတင်ပြသည်။

ဆွေးနွေး ယင်းနောက် ရန်ကုန်တိုင်းဒေသကြီးဝန်ကြီးချုပ် ဦးလှစိုးက ဆွေးနွေးပြောကြားပြီး ဂုဏ်ပြုအခမ်းအနားကျင်းပရေး ကော်မတီ ဒုတိယဥက္ကဋ္ဌ ပြည်ထောင်စုဝန်ကြီး ဦးမင်းသိန်းဇံ၊ နေပြည်တော်ကောင်စီ ဥက္ကဋ္ဌ ဒေါက်တာ မောင်မောင်နိုင်၊ ရန်ကုန်မြို့တော်ဝန် ဦးဗိုလ်ဌေးနှင့် အစည်းအဝေးသို့တက်ရောက်လာကြသူများက ကဏ္ဍအလိုက် ရှင်းလင်းဆွေးနွေးကြသည်။ ဆွေးနွေးတင်ပြချက်များအပေါ် ဂုဏ်ပြုအခမ်းအနားကျင်းပရေး ကော်မတီဥက္ကဋ္ဌက ပေါင်းစပ်ညှိနှိုင်းပေးပြီး အစည်းအဝေးကို ရုပ်သိမ်းလိုက်သည်။

တက်ရောက် အခမ်းအနားသို့ (၇၅)နှစ်မြောက် စိန်ရတု ပြည်ထောင်စုနေ့ ဂုဏ်ပြုအခမ်းအနား ကျင်းပရေး ကော်မတီဥက္ကဋ္ဌ ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်း၊ ဒုတိယဥက္ကဋ္ဌ အားကစားနှင့် လူငယ်ရေးရာ ဝန်ကြီးဌာန ပြည်ထောင်စုဝန်ကြီး ဦးမင်းသိန်းဇံ၊ နေပြည်တော် ကောင်စီဥက္ကဋ္ဌ ဒေါက်တာ မောင်မောင်နိုင်၊ ကော်မတီအတွင်း ရေးမှူး ဒုတိယဝန်ကြီး ဦးရဲတင့်၊

ဒုတိယဝန်ကြီး ဦးအောင်ကျော် ထွန်း၊ နေပြည်တော် စည်ပင်သာယာရေးကော်မတီ ဒုတိယ မြို့တော်ဝန် ဦးမောင်မောင်၊ ကာကွယ်ရေး ဦးစီးချုပ်ရုံးမှ တပ်မတော် အရာရှိကြီးများ၊ အမြဲတမ်း အတွင်းဝန်များ၊ ဖိတ်ကြားထားသူများတက်ရောက်

ကြပြီး ရန်ကုန်တိုင်းဒေသကြီး ဝန်ကြီးချုပ် ဦးလှစိုးနှင့် ရန်ကုန် မြို့တော် စည်ပင်သာယာရေး ကော်မတီဥက္ကဋ္ဌ မြို့တော်ဝန် ဦးဗိုလ်ဌေးတို့က အွန်လိုင်းစနစ် ဖြင့် တက်ရောက်ကြသည်။ ရှေးဦးစွာ ဂုဏ်ပြုအခမ်းအနားကျင်းပရေး ကော်မတီ

ဥက္ကဋ္ဌ ပြည်ထောင်စုဝန်ကြီး ဦးမောင်မောင်အုန်းက ရန်ကုန်မြို့ မြို့တော်ခန်းမ၌ ထားရှိသည့် ပြည်ထောင်စု အလံတော်ကို ပြည်ထောင်စု နယ်မြေ နေပြည်တော်ရှိ မြို့တော်ခန်းမသို့ သယ်ယူပို့ဆောင်မည့် အစီအစဉ် နှင့် ဖေဖော်ဝါရီ ၁၂ ရက်

စိန်ရတု ပြည်ထောင်စုနေ့တွင် ပြည်ထောင်စုအလံ စိုက်ထူ အလေးပြုမည့် အစီအစဉ်နှင့် စပ်လျဉ်း၍ ဆွေးနွေးပြောကြား သည်။ ထို့နောက် ကော်မတီအတွင်း ရေးမှူး ဒုတိယဝန်ကြီး ဦးရဲတင့် က ပြည်ထောင်စုအလံတော်

သတင်းစဉ်



၂၀၂၂ ခုနှစ် တိုင်းဒေသကြီးနှင့်ပြည်နယ် အသက် ၂၅ နှစ်အောက် (အမျိုးသမီး) ဘောလုံးပြိုင်ပွဲ (ဆီမီးဖိုင်နယ်) ပွဲစဉ် ကျင်းပ

နေပြည်တော် ဇန်နဝါရီ ၁၉ ၂၀၂၂ ခုနှစ် တိုင်းဒေသကြီးနှင့် ပြည်နယ် အသက် ၂၅ နှစ်အောက် (အမျိုးသမီး) ဘောလုံးပြိုင်ပွဲ ကို ဇန်နဝါရီ ၇ ရက်မှ ၂၀ ရက်အထိ နေပြည်တော် ဝဏ္ဏသိဒ္ဓိဘောလုံး အားကစားကွင်း၌ ကျင်းပလျက် ရှိရာ ယနေ့ညနေပိုင်းတွင် အားကစားနှင့် လူငယ် ရေးရာဝန်ကြီးဌာန ပြည်ထောင်စုဝန်ကြီး ဦးမင်းသိန်းဇံ၊ ဒုတိယဝန်ကြီး ဦးမျိုးလှိုင်၊ တာဝန်ရှိသူများနှင့် ဘောလုံး ဝါသနာရှင်များ တက်ရောက်ကြည့်ရှုအားပေးကြ သည်။ ယနေ့တွင် အသက် ၂၅ နှစ်အောက် (အမျိုးသမီး) ဘောလုံးပြိုင်ပွဲ ဆီမီးဖိုင်နယ်ပွဲစဉ်အဖြစ် ရန်ကုန်တိုင်း ဒေသကြီးအသင်းနှင့် ရှမ်းပြည်နယ်အသင်းတို့ ယှဉ်ပြိုင်ကစားကြရာ ရှမ်းပြည်နယ်အသင်းက ရန်ကုန်တိုင်းဒေသကြီးအသင်းကို နှစ်ဂိုး - တစ်ဂိုးဖြင့် အနိုင်ရရှိသည်။ အဆိုပါပြိုင်ပွဲတွင် တာဝန်ရှိသူတစ်ဦးက

(Women of the match) ဆုရရှိသည့် ရှမ်းပြည်နယ် အသင်းမှ ကျောနံပါတ်(၁၀) မနန်းဖြူဖြူသွယ်ကို ဆုငွေကျပ် ၅၀၀၀၀ ပေးအပ်ချီးမြှင့်သည်။ တိုင်းဒေသကြီးနှင့်ပြည်နယ် အသက် ၂၅ နှစ် အောက် (အမျိုးသမီး)ဘောလုံးပြိုင်ပွဲ တတိယလှပွဲ ပွဲစဉ်အဖြစ် ဇန်နဝါရီ ၂၁ ရက် နံနက် ၇ နာရီခွဲတွင် မွန်ပြည်နယ်အသင်းနှင့် ရန်ကုန်တိုင်းဒေသကြီး အသင်းတို့ ယှဉ်ပြိုင်ကစားကြမည်ဖြစ်ပြီး ညနေ ၃ နာရီတွင် ဗိုလ်လှပွဲစဉ်အဖြစ် ရခိုင်ပြည်နယ်အသင်းနှင့် ရှမ်းပြည်နယ်အသင်းတို့ ယှဉ်ပြိုင်ကစားသွားကြ မည်ဖြစ်ရာ ဘောလုံးဝါသနာရှင်များအနေဖြင့် အခမဲ့ လာရောက်ကြည့်ရှုအားပေးနိုင်ကြောင်းနှင့် အဆိုပါ တတိယလှပွဲနှင့် ဗိုလ်လှပွဲစဉ်တို့ကို မြန်မာ့အသံ နှင့်ရုပ်မြင်သံကြား (MRTV HD) နှင့် (MRTV Sports Channel) ရုပ်သံလိုင်းတို့မှ တိုက်ရိုက် (Live) ထုတ်လွှင့်ပြသသွားမည်ဖြစ်ကြောင်း သိရသည်။

သတင်းစဉ်

ရန်ကုန်မြို့တော်စည်ပင်သာယာရေးကော်မတီ ယန္တရားမောင်း အထူးမွမ်းမံသင်တန်း အမှတ်စဉ် (၁/၂၀၂၂) သင်တန်းဆင်းပွဲကျင်းပ

ရန်ကုန် ဇန်နဝါရီ ၁၉ ရန်ကုန်မြို့တော် စည်ပင်သာယာရေးကော်မတီ ယာဉ်ယန္တရားစီမံခန့်ခွဲရေးနှင့် ထိန်းသိမ်းရေးဌာနက ကြီးမှူးဖွင့်လှစ်သော ယန္တရားမောင်းအထူးမွမ်းမံ သင်တန်းအမှတ်စဉ် (၁/၂၀၂၂) သင်တန်းဆင်းပွဲ အခမ်းအနားကို ယနေ့နံနက် ၈ နာရီက ဒဂုံမြို့သစ် (ဆိပ်ကမ်း) မြို့နယ်ရှိ ယာဉ်ယန္တရားစီမံခန့်ခွဲရေးနှင့် ထိန်းသိမ်းရေးဌာန အစည်းအဝေးခန်းမ၌ ကျင်းပ သည်။ အဆင့်ဆင့်ထိန်းသိမ်းပြုပြင် သင်တန်းဆင်းပွဲတွင် ရန်ကုန်မြို့တော်စည်ပင် သာယာရေးကော်မတီဥက္ကဋ္ဌ (မြို့တော်ဝန်) ဦးဗိုလ်ဌေး က ယခုသင်တန်းတွင် လက်တွေ့လေ့ကျင့်မှုအနေဖြင့် အင်းစိန်မြို့နယ်ရှိ မင်းမေ့ကုန်းတော်နောက်လမ်း (ဇင်ဇီယာလမ်း) တိုးချဲ့ဖောက်လုပ်ရာတွင် ဆောင်ရွက်ခဲ့ခြင်းကြောင့် လေ့ကျင့်ရင်း လုပ်ငန်း များပါ ပြီးမြောက်အောင်မြင်ခဲ့ကြောင်း၊ သင်တန်း သားများအနေဖြင့် မိမိအသုံးပြုမည့် ယာဉ်ယန္တရား များကို မဆောင်ရွက်မီ၊ ဆောင်ရွက်နေစဉ်၊ ဆောင်ရွက်ပြီး အဆင့်ဆင့်ထိန်းသိမ်းပြုပြင်ကြရ မည်ဖြစ်ကြောင်း၊ ယခုသင်တန်းအားအခြေခံ၍ မိမိ ကျရာလုပ်ငန်းခွင်အတွင်း ယာဉ်ယန္တရားများ ကိုင်တွယ်အသုံးပြုခြင်းနှင့် ကြံ့ခိုင်ထိန်းသိမ်းခြင်း ဆောင်ရွက်ရင်း တစ်ဦးချင်းစီ၏ အသိပညာ၊ အတတ်

ပညာများ တိုးတက်ရန် ဆောင်ရွက်သွားကြစေလို ကြောင်း ပြောကြားသည်။ ယင်းနောက် မြို့တော်ဝန်က သင်တန်းတွင် Excavator မောင်း တာသာရပ် ထူးချွန်ဆုရရှိသူ မြို့ပြ ပတ်ဝန်းကျင်ထိန်းသိမ်းရေးနှင့် သန့်ရှင်းရေးဌာနမှ ဦးဇော်မင်းဦးကိုလည်းကောင်း၊ Wheel Loader မောင်း တာသာရပ်ထူးချွန်ဆုရရှိသူ အင်ဂျင်နီယာဌာန (ရေစီး ရေလာစီမံခန့်ခွဲမှု)မှ ဦးအောင်လင်းထိုက်ကိုလည်း ကောင်း၊ Bulldozer (ဘူဒိုဇာ)မောင်း တာသာရပ် ထူးချွန်ဆုရရှိသူ ယာဉ်ယန္တရားစီမံခန့်ခွဲရေးနှင့် ထိန်းသိမ်းရေးဌာနမှ ဦးဇော်မင်းကိုလည်းကောင်း ဆုများ ပေးအပ်ချီးမြှင့်သည်။ ဂုဏ်ပြုလက်ဆောင်များ ပေးအပ် ထို့နောက် ဒုတိယမြို့တော်ဝန်က သင်တန်းသား များကိုယ်စား သင်တန်းဆင်း လက်မှတ်များကို သင်တန်းခေါင်းဆောင်ထံသို့ပေးအပ်ပြီး အတွင်း ရေးမှူးက သင်တန်းနည်းပြများအား ဂုဏ်ပြု လက်ဆောင်များ ပေးအပ်သည်။ အဆိုပါသင်တန်းသို့ ရန်ကုန်မြို့တော်စည်ပင် သာယာရေးကော်မတီမှ ဌာန ခြောက်ဌာနနှင့် ရန်ကုန်တိုင်းဒေသကြီး စည်ပင်သာယာရေးအဖွဲ့တို့မှ ဝန်ထမ်းသင်တန်းသား ၃၈ ဦး တက်ရောက်ပြီး သင်တန်းကာလ ၁၀ ရက် ကြာမြင့်ခဲ့ကြောင်း သိရသည်။

သတင်းစဉ်



အသက်မွေးဝမ်းကျောင်း အထောက်အကူပြုသင်တန်း ဖွင့်လှစ်

ကျိုက်ထို ဇန်နဝါရီ ၁၉ သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ကျိုက်ထိုမြို့နယ် ကျေးလက်ဒေသဖွံ့ဖြိုးတိုးတက် ရေးဦးစီးဌာနက ကျေးလက်နေပြည်သူများ အလုပ် အကိုင်အခွင့်အလမ်းရရှိစေရန်၊ မိသားစုဝင်ငွေတိုးပွား လာစေရန်နှင့် လူမှုစီးပွားဘဝမြှင့်တင်ရန်ရည်ရွယ်၍ ယနေ့တွင် လူသုံးကုန်ပစ္စည်း (ဘက်စုံသုံးဆပ်ပြာရည်၊ ရေချိုးဆပ်ပြာရည်၊ ခေါင်းလျှော်ဆပ်ပြာရည်၊ မျက်နှာ သစ်ဆပ်ပြာခဲ) ပြုလုပ်နည်းသင်တန်းကို လှည်းလမ်း ကူးကျေးရွာ၌ ပို့ချခဲ့သည်။

ဦးစွာ ကျိုက်ထိုမြို့နယ် စီမံအုပ်ချုပ်ရေးအဖွဲ့ဝင် ဗိုလ်မှူးပြည်ထွန်းက အဖွင့်အမှာစကားပြောကြားပြီး ကျေးလက်ဒေသ ဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူးက သင်တန်းနှင့်ပတ်သက်၍ ရှင်းလင်း တင်ပြခဲ့သည်။ သင်တန်းတွင် သင်တန်းသား တစ်ဦး၊ သင်တန်းသူ ၁၉ ဦး စုစုပေါင်း ၂၀ ဖြင့် ဇန်နဝါရီ ၁၉ ရက်မှ ၂၅ ရက်အထိ သင်တန်းကာလ ရက်သတ္တတစ်ပတ်ကြာ သင်ကြားပို့ချမည်ဖြစ် ကြောင်း၊ သင်တန်းဖွင့်ပွဲတွင် တာဝန်ရှိသူများက သင်ထောက်ကူပစ္စည်းများ ပေးအပ်ခဲ့ကြောင်း သိရ သည်။

JJJ

တပ်မတော်က ဆောင်ရွက်လျက်ရှိသည့် အမျိုး၊ ဘာသာ၊ သာသနာ ထိန်းသိမ်း စောင့်ရှောက်ရေးလုပ်ငန်းများတွင် အသုံးပြုရန်အတွက် နတ်စင်တစ်ရာဆရာတော်နှင့် အလှူရှင်များက အလှူငွေများ ပေးအပ်လှူဒါန်း

နေပြည်တော် ဇန်နဝါရီ ၁၉
 တပ်မတော်က ဆောင်ရွက်လျက်ရှိသည့် အမျိုး၊ ဘာသာ၊ သာသနာ ထိန်းသိမ်းစောင့်ရှောက်ရေးလုပ်ငန်းများတွင် အသုံးပြုရန်အတွက် နိုင်ငံတော် သံဃမဟာနာယကအဖွဲ့၊ ဥက္ကဋ္ဌ မန္တလေးမြို့ ဗန်းမော်ကျောင်းတိုက် ပဓာနနာယက ဆရာတော် အဘိဓဇမဟာဂုဏ်ရ အဘိဓဇအဂ္ဂမဟာသဒ္ဓမ္မဇောတိက ဒေါက်တာဘဒ္ဒန္တကုမာရာဘိဝံသနှင့် နိုင်ငံတော် သံဃမဟာနာယကအဖွဲ့ အကျိုးတော်ဆောင် သန်လျင်မြို့ မင်းကျောင်း ပထမပြန်စာသင်တိုက် ပဓာနနာယကဆရာတော် အဂ္ဂမဟာပဏ္ဍိတ အဂ္ဂမဟာသဒ္ဓမ္မဇောတိကဒေါက်တာဘဒ္ဒန္တစန္ဒိမာဘိဝံသတို့ကို အမျိုးပြု၍ နတ်စင်တစ်ရာဆရာတော် အဂ္ဂမဟာသဒ္ဓမ္မဇောတိကဒေါက်တာဘဒ္ဒန္တပညာတေဇနှင့် အလှူရှင်များက အလှူငွေများပေးအပ်လှူဒါန်းခြင်းကို ယနေ့နံနက်ပိုင်းတွင် နေပြည်တော် တိုင်းစစ်ဌာနချုပ် အောင်ငြိမ်းအေးခန်းမ၌ ပြုလုပ်သည်။



ဦးစွာ တိုင်းမှူး ဗိုလ်ချုပ်ဇော်ဟိန်းနှင့် အရာရှိ၊ သံဃာတော်များ ရွတ်ပွားချီးမြှင့်တော်မူသည့် နတ်စင်တစ်ရာဆရာတော်များကို နာယူကြသည်။ ထို့နောက် တပ်မတော်က ဆောင်ရွက်လျက်

ရှိသည့် အမျိုး၊ ဘာသာ၊ သာသနာ ထိန်းသိမ်း စောင့်ရှောက်ရေးလုပ်ငန်းများတွင် အသုံးပြုရန် အတွက်အလှူငွေကျပ်သိန်း ၃၀၀ ကို နတ်စင်တစ်ရာ ဆရာတော်ဦးဆောင်သော အလှူရှင်များက ပေးအပ်လှူဒါန်းရာ တိုင်းမှူးက လက်ခံရယူပြီး (ဝဲဝဲ) ဂုဏ်ပြုမှတ်တမ်းလွှာ ပြန်လည်ပေးအပ်သည်။
 ယင်းနောက် ဗန်းမော်ဆရာတော်ဘုရားကြီး အမျိုးပြုသော သံဃာတော်များအား တိုင်းမှူးနှင့် အရာရှိ၊ စစ်သည်၊ မိသားစုများက လှူဖွယ်ဝတ္ထု ပစ္စည်းများ ဆက်ကပ်လှူဒါန်းကြပြီး သန်လျင် မင်းကျောင်း ဆရာတော်ကြီးထံမှ အနုမောဒနာ တရားနာယူကာ လှူဒါန်းမှုအစုစုတို့အတွက် ရေစက် သွန်းချ အမျှပေးကြသည်။
 အခမ်းအနားအပြီးတွင် ဗန်းမော်ဆရာတော် ဘုရားကြီး အမျိုးပြုသော သံဃာတော်များအား တိုင်းမှူးနှင့် အဖွဲ့ဝင်များက နေ့ဆွမ်း ဆက်ကပ်လှူဒါန်းခဲ့ကြကြောင်း သိရသည်။
 သတင်းစဉ်

တိုင်းဒေသကြီးနှင့် ပြည်နယ်များ၌ ကိုဗစ်- ၁၉ ရောဂါ ကာကွယ်ဆေးများ ဆက်လက် ထိုးနှံ

နေပြည်တော် ဇန်နဝါရီ ၁၉
 တိုင်းဒေသကြီးနှင့် ပြည်နယ်အသီးသီး၌ သံဃာတော်များ၊ သာသနာ့ဌာနဝင်သီလရှင်များ၊ ဘာသာရေးခေါင်းဆောင်များ အပါအဝင် လူမျိုးမရွေး ဘာသာမရွေး အသက် ၄၀ အထက် ဒေသခံ ပြည်သူများ၊ အကျဉ်းသား၊ အကျဉ်းသူများ၊ မသန်စွမ်းသူများ၊ တိုင်းရင်းသားလက်နက်ကိုင် အဖွဲ့များ၊ နာတာရှည်ရောဂါအခံရှိသူများ၊ ကယ်ဆယ်ရေးစခန်းများ၊ ယာယီတိုက်ပွဲရှောင် စခန်းများအတွင်းရှိ ပြည်သူများ၊ အသက် ၁၂ နှစ် နှင့်အထက် အခြေခံပညာအလယ်တန်းနှင့် အထက်တန်းအဆင့် ကျောင်းသား ကျောင်းသူ များ စသည့် ဦးတည်အုပ်စုများသတ်မှတ်၍ တပ်မတော်မှ ဆေးအဖွဲ့များ၊ ပြည်သူ့ဆေးရုံများမှ ဆရာဝန်များ၊ သူနာပြုများ၊ ကျန်းမာရေးဝန်ထမ်း များနှင့် စေတနာ့ဝန်ထမ်းများက ကာကွယ်ဆေး ထိုးခြင်းလုပ်ငန်းများကို အင်တိုက်အားတိုက် ဆောင်ရွက်ပေးလျက်ရှိသည်။
 ထိုးနှံပေး ထိုသို့ ဆောင်ရွက်လျက်ရှိရာ ဇန်နဝါရီ ၁၈

ရက်နှင့် ယနေ့တို့တွင် ရှမ်းပြည်နယ် (မြောက်ပိုင်း) အတွင်းရှိ မြို့နယ် ၁၂ မြို့နယ်၌ ဒေသခံပြည်သူ ၃၈၂၂ ဦး၊ ရှမ်းပြည်နယ်(အရှေ့ပိုင်း) အတွင်းရှိ မြို့နယ် လေးမြို့နယ်၌ ဒေသခံပြည်သူ ၆၁၃ ဦး၊ ကရင်ပြည်နယ်အတွင်းရှိ မြို့နယ် ငါးမြို့နယ်၌ ဒေသခံပြည်သူ ၂၇၉၀၊ တနင်္သာရီတိုင်းဒေသကြီး ပုလောမြို့နယ်၌ ဒေသခံပြည်သူ ၉၇၅ ဦး၊ ရန်ကုန် တိုင်းဒေသကြီး ရန်ကင်းမြို့နယ်နှင့် တာမွေမြို့နယ် ၌ ဒေသခံပြည်သူ ၁၂၃၀၊ ဧရာဝတီတိုင်းဒေသကြီး အတွင်းရှိ မြို့နယ် ၂၆ မြို့နယ်၌ ဒေသခံပြည်သူ ၂၃၈၀၉ ဦး၊ ရခိုင်ပြည်နယ်အတွင်းရှိ မြို့နယ် ၁၀ မြို့နယ်၌ ဒေသခံပြည်သူ ၁၃၄၀၁ ဦးနှင့် မန္တလေး တိုင်းဒေသကြီးအတွင်းရှိ ခရိုင်ခုနစ်ခုမှ ဒေသခံ ပြည်သူ ၇၄၃၅ ဦးတို့ကို တပ်မတော်မှ ဆေးအဖွဲ့ များက ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေး ထိုးနှံပေးခြင်းများ ဆောင်ရွက်ပေး နိုင်ခဲ့သည်။
 ထို့အတူကျောင်းသား ကျောင်းသူများကိုလည်း



ရခိုင်ပြည်နယ် ဝှမြို့နယ်အတွင်းရှိ ပြည်သူများအား ကိုဗစ်-၁၉ ရောဂါ ကာကွယ်ဆေးများ ထိုးနှံပေးစဉ်။

ကိုဗစ်-၁၉ ရောဂါ ကာကွယ်ဆေးများ ထိုးနှံပေး လျက်ရှိရာ ဇန်နဝါရီ ၁၈ ရက်နှင့် ယနေ့တို့တွင် ရှမ်းပြည်နယ် (မြောက်ပိုင်း) တန့်ယန်းမြို့နှင့် မဘိမ်းမြို့၌ ကျောင်းသား ကျောင်းသူ ၄၆ ဦးနှင့် ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်၌ ကျောင်းသား ကျောင်းသူ ၇၃၂ ဦးတို့ကို တပ်မတော်မှ ဆေးအဖွဲ့များက ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်- ၁၉ ရောဂါ ကာကွယ်ဆေးထိုးနှံပေးခြင်းများ ဆောင်ရွက် ပေးသည်။
 ကြည့်ရှုအားပေး ထိုသို့ ဆောင်ရွက်ပေးနေမှုများကို သက်ဆိုင်ရာ တိုင်းစစ်ဌာနချုပ်များမှ တာဝန်ရှိသူများက သွားရောက်ကြည့်ရှုအားပေးပြီး လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။
 သတင်းစဉ်

ပူတာအိုမြို့နယ်ရှိ ခရိုင်ပြည်သူ့ဆေးရုံနှင့် တပ်မတော်ဆေးရုံတို့၌ တက်ရောက်ကုသမှု ခံယူနေသူများအား ကြည့်ရှုအားပေး



နေပြည်တော် ဇန်နဝါရီ ၁၉
 ကချင်ပြည်နယ် ပူတာအိုမြို့နယ်ရှိ ခရိုင်ပြည်သူ့ဆေးရုံနှင့် တပ်မတော်ဆေးရုံတို့၌ တက်ရောက်ကုသမှု ခံယူနေသည့် အရာရှိ၊ စစ်သည်၊ မိသားစုများနှင့် ဒေသခံပြည်သူများကို ယနေ့တွင် မြောက်ပိုင်းတိုင်းစစ်ဌာနချုပ် တိုင်းမှူး ဗိုလ်မှူးချုပ်မြတ်သက်ဦးနှင့် အဖွဲ့ဝင်များက သွားရောက်ကြည့်ရှု၍ တစ်ဦးချင်း၏ ရောဂါဖြစ်ပွားမှု၊ ဆေးဝါးကုသပေးထားမှုနှင့် ကျန်းမာရေးတိုးတက်မှုကို မေးမြန်း အားပေးစကားပြောကြားပြီး စားသောက်ဖွယ်ရာများ ပေးအပ် သည်။
 ထောက်ပံ့ပစ္စည်းများပေးအပ် ယင်းနောက် တိုင်းမှူးနှင့် အဖွဲ့ဝင်များသည် ပူတာအိုမြို့ရှိ အခြေခံပညာအထက်တန်းကျောင်းမှ ကျောင်းအုပ်ကြီးနှင့် ဆရာ ဆရာမများအား သွားရောက်တွေ့ဆုံပြီး ထောက်ပံ့ပစ္စည်းများ ပေးအပ်ကာ လိုအပ်သည်များ ညှိနှိုင်းဆောင်ရွက်ပေးခဲ့ကြောင်း သိရသည်။
 သတင်းစဉ်

မနက်ဖြန်နံနက်အထိ ခန့်မှန်းချက်

နေပြည်တော် ဇန်နဝါရီ ၁၉
 ရှမ်းပြည်နယ်(အရှေ့ပိုင်း)တွင် နေရာစိပ်စိပ်၊ ကချင်ပြည်နယ်နှင့် ရှမ်းပြည်နယ်(မြောက်ပိုင်း)တို့ တွင် နေရာကျကျနှင့် နေပြည်တော်၊ စစ်ကိုင်းတိုင်း ဒေသကြီး၊ မန္တလေးတိုင်းဒေသကြီး၊ ရှမ်းပြည်နယ် (တောင်ပိုင်း)၊ ချင်းပြည်နယ်၊ ကယားပြည်နယ်၊ ကရင် ပြည်နယ်နှင့် မွန်ပြည်နယ်တို့တွင် နေရာကွက်ကွား မိုးထစ်ချရန် ရွာမည်။ ရွာရန်ရာနှုန်း ၈၀ ဖြစ်သည်။ ကျန်တိုင်းဒေသကြီးနှင့် ပြည်နယ်တို့တွင် တိမ်အသင့်အတင့် ဖြစ်ထွန်းမည်။
 မိုး/လေ

နေတတ်ခြင်း

ဆရာမဲဇာ

“နေတတ်လျှင်ကျေနပ်စရာပါ” ဟု မြန်မာအများစုက ယုံကြည်ထားကြပါသည်။ သို့သော် “နေတတ်လိုက်တာနော်” ဟု မှတ်ချက်ပေးပါက ကိုယ့်အရေးကိစ္စမှ လွဲပြီး သူတစ်ပါး၏ အရေးကိစ္စ၊ အများကိစ္စများတွင် ပါဝင်ခြင်းမရှိဘဲ ကင်းကင်းနေသူဟူ၍ အဓိပ္ပာယ် ထွက်လေ၏။ ထိုသူတို့၏ ဆင်ခြေမှာ “ကိုယ့်ကိစ္စကိုယ် အာရုံစိုက်ပါ” (Mind your own business) ဟူ၍ ဖြစ်ပါ၏။ ကမ္ဘာ့အနောက်ခြမ်းနေသူများ၏ စရိုက်ဖြစ်ပြီး အရှေ့တိုင်းသားအများစုကမူ မျှဝေခြင်းနှင့် စောင့်ရှောက်ခြင်းကို ယဉ်ကျေးမှုတစ်ရပ် အနေဖြင့် ကျင့်သုံးကြလေသည်။

မြန်မာတို့၏ “နေတတ်ခြင်း” ကို ဗုဒ္ဓဘာသာ တရားအဆုံးအမနှင့် တိုင်းတာသောအခါ ယောနိ သောမနသီကာရ မျှတအောင်နှလုံးသွင်းခြင်းအပေါ်၌ အခြေခံသည်ဟု ယူဆရလေသည်။ ကြုံတွေ့လာသမျှ တွေ့ကို ဗြဟ္မစိုရ်တရားနှင့်ညှိ၍ မေတ္တာစိတ်၊ ကရုဏာစိတ်၊ ဥပေက္ခာစိတ်တို့ဖြင့် နှိုင်းချိန်၍ ထိုက်လျောက်စွာ အသုံးချတတ်လေသည်။ မုဒိတာ ပွား၍လည်း နေသွားနိုင်ပါသည်။

ရုပ်ဝတ္ထုပတ်ဝန်းကျင် အခြေခံများစွာရှိ ဤစိတ်အခြေခံဖြင့် တုံ့ပြန်စောင့်ရှောက် တတ်သော မြန်မာတို့တွင် ပုံပိုင်းနေသော ရုပ်ဝတ္ထု ပတ်ဝန်းကျင် အခြေခံများစွာရှိပါသည်။ အဓိက အကြောင်းရင်းနှစ်ခုမှာ အချိန်နှင့်နေရာ ပြည့်စုံခြင်း ပင် ဖြစ်ပါသည်။ အလိုနည်းခြင်း၊ မွေးမြူလွယ်ခြင်း၊ လူတိုင်းအပေါ်မှာ မိမိ၏ရင်မှဖြစ်သော တစ်ဦးတည်း သောသားကို ချစ်သကဲ့သို့ ချစ်တတ်ခြင်းများသည် မြန်မာတို့၏ အပြုအမူများကို လွှမ်းမိုးထားလေ သည်။

အရှေ့တိုင်းသားချင်းအတူတူ မတူညီသော ရုပ်ပိုင်းဆိုင်ရာ ပတ်ဝန်းကျင်နှင့် စိတ်ဆန္ဒများအပေါ် အခြေတည်၍ အလိုကြီးခြင်း၊ မရောင့်ရဲနိုင်ခြင်းတို့ ကြောင့် လောဘ၊ ဒေါသ၊ မောဟ မီးတောက်ကြီးလှ သော ပုထုဇဉ်လူသားများကိုလည်း တွေ့နိုင်ပါ သည်။

ကမ္ဘာကြီးနှင့်ယှဉ်လျှင် ကျွန်တော်တို့တွင် အချိန်ပိုများစွာရှိနေ၏။ ထိုအချိန်များကို ထိုက်တန် စွာအသုံးပြုသူများမှာ စီးပွားရေး၊ လူမှုရေး မျက်နှာစာ တွင် စနစ်ပွင့်၏။ လူချစ်လူခင်များ၏။ သူတစ်ပါး ကောင်းကျိုးဆောင်ဖို့ အချိန်တွေ့ရှိနေ၏။ ထို့ပြင် လူဦးရေထူထပ်ကျပ်သိပ်မနေဘဲ အပြောကျယ်လှ သော သဘာဝပတ်ဝန်းကျင်ကို ပိုင်ဆိုင်ထားကြ သဖြင့် စားဝတ်နေရေးမှာ အချို့နိုင်ငံများမှ နိုင်ငံသား များလောက် အစွန်းမရောက်ချေ။

ကျွန်တော် အာဖရိကတိုက် ယူဂန္ဓာနိုင်ငံမှ ရွာတစ်ရွာသို့ရောက်ခဲ့၏။ နေ့လယ်တွင် ရွာသူ ရွာသား များသည် သစ်ပင်ရိပ်အောက်၌စုထိုင်ကာ စကားပြော လိုက်၊ ခေါင်ရည်သောက်လိုက်နှင့် စည်ကားနေလေ သည်။ သို့သော် သူတို့ပတ်ဝန်းကျင်တွင် စွန့်ပစ် ပစ္စည်းများကြောင့် သန့်ရှင်းမှုအားနည်းနေ၏။ အိမ်ရှင်ဖြစ်သူ ယူဂန္ဓာကျန်းမာရေးဝန်ထမ်းမှာ အလွန်ရှက်၊ အလွန်စိတ်ဆိုးပြီး ရွာသားတွေကို အပြစ်တင်တော့၏။

ဘဝတန်ဖိုးချင်းမတူ

“ရှင်တို့ပျင်းလို့ ကျွန်မတို့နိုင် မတိုးတက်တာ” ဟု ဆိုလေ၏။ သူ့စကားကိုကြားရသော် ကျွန်တော် တို့ ဥပမာပေးလေ့ရှိသော ဖွံ့ဖြိုးရေးဇာတ်လမ်း တစ်ပုဒ်ကို သွားသတိရ၏။

လူတစ်ယောက်သည် သစ်ပင်ရိပ်တွင် မှိန်းရင်း

ငါးမျှားနေလေသည်။

“ခင်ဗျားကို ငါးဖမ်းနည်းသင်ပေးရမယ်” ဟု ဖွံ့ဖြိုးရေးသမားက ဆို၏။

“အဲဒီတော့ ဘာဖြစ်မလဲ” ဟု ရွာသားက ပြန်မေး၏။

“ငါးမျှားများရအောင်လုပ်၊ ငွေများများရ မယ်”

“အဲဒီတော့ ဘာဖြစ်မလဲ”

“ငွေရှိတော့ မပင်မပန်းဘဲ နေနိုင်တာပေါ့”

“အခုလည်း မပင်မပန်းဘဲနေ နေတာပဲ” ဟု ရွာသားက ပြောလေ၏။

ကျွန်တော်တို့မှာ ဘဝတန်ဖိုးချင်း မတူကြပါ။ မိမိ၏ဆန္ဒအလျောက် ရိုးရှင်းစွာ နေထိုင်ခြင်း

ဘက်သို့ ကမ္ဘာကြီး၏အရွေ့ရှိလာပြီကို သာမန် ပညာတတ်တို့ သတိမထားမိနိုင်ပါ။

“ဧကုပ်ပြီး နတ်ပြည်တင်တာ မြင့်တယ်ထင်ပြီး ခုန်ချတယ်” ဟု အားမလိုအားမရ အပြစ်တင်ပြီး ဒေါသပွားနေသော ဖွံ့ဖြိုးရေးသမားများနှင့် ဆုံဖူး ပါ၏။

ကမ္ဘာပေါ်တွင် ချမ်းသာသော ဂျပန်နိုင်ငံနှင့် အာဖရိကတိုက်က သာမန်နိုင်ငံ တစ်ခုတွင် ရုပ်ဝတ္ထုဖွံ့ဖြိုးမှုခြင်း ကွာဟသော်လည်း “နေပျော်ခြင်း” တစ်နည်း အားဖြင့် “နေကောင်းခြင်း”မှာ အတူတူပင်ဖြစ်။

“နေတတ်ခြင်း” သည် အရေးပါသော “သော့ချက်” ဖြစ်လာပါသည်။ ကာမဂုဏ်အာရုံကို အဆုံးစွန်လိုက်စားခြင်းက တစ်ဖက်၊ မိမိခန္ဓာကိုညှဉ်းဆဲ၍ အားထုတ်ခြင်းက တစ်ဖက်၊ အစွန်းနှစ်ဖက်ကို မရောက်စေဘဲ “မလျော့မတင်း စောင်းကြိုးညှင်းသကဲ့သို့” ဟူသော ကျင့်နည်းကို ရှာဖွေကျင့်ကြံဖို့လို

“ကျွန်တော်တော့ ဒီရွာသူ ရွာသားတွေလိုနေချင် လှပြီ” ဟု ကျွန်တော် ပြောလိုက်သောအခါတွင် ယူဂန္ဓာအိမ်ရှင်ဝန်ထမ်းမှာ အံ့ဩသွားလေသည်။ ကျွန်တော်လည်း အလုပ်ခြောက်ခုလောက်ကို ဇယ်စက်သလို လုပ်နေရ၏။ ငြိမ်ငြိမ်မနေရဘဲ ခရီး တွေသွားရ၏။ ကောင်းကောင်းမအိပ်ရဘဲ အိပ်ချိန် တွင် နောက်တစ်နေ့ အလုပ်အတွက် စဉ်းစားနေရ၏။ စက်ရုပ်တစ်ရပ်ကို သံပတ်ပေးထားသလိုပင်။

စာအုပ်ခေတ်မှ ကွန်ပျူတာခေတ်

တစ်သက်လုံး ကြိုးစားလေ့လာနေသမျှမှာ မပြီးနိုင်၊ မကုန်နိုင်။ စာအုပ်ခေတ်မှ ကွန်ပျူတာခေတ် သို့ ပြောင်းလာသောအခါ ထိုကွန်ပျူတာ၏ မောင်းနှင်မှုကို ပြန်၍ ခံရပါ၏။ ထမင်းဆာနေပေမယ့် ကွန်ပျူတာက ရပ်လို့မရသေး။ ထိုင်ရာကထ၍မရ၊ မျက်လုံးကို အနားပေးဖို့ အခွင့်အရေးမရှိ။ ထိုမှတစ်ဖန် စမတ်ဖုန်းတွေခေတ်သို့ ပြောင်းလဲလာသောအခါတွင် လက်ကိုင်ဖုန်းထဲမှာ တစ်ရုံးလုံး၏ အသုံးအဆောင် များ ပြည့်နေ၏။ အလုပ်အတော်များများမှာ ဖုန်းတစ်လုံးထဲရှိနေရုံနှင့် ပြီး၏။ သို့သော် လက်တွေ့ တွင် လက်ထဲကဖုန်း၏ ခေါ်ဆောင်ရာသို့ အာရုံက လိုက်ရပြန်လေသည်။

အလုပ်ထဲမှာ မဲနေသဖြင့် လူမှုရေးတွေ ထိခိုက် ၏။ ကျန်းမာရေးတွေ လျော့ပါးလာ၏။ တယ်လီဖုန်း မှတစ်ဆင့်၊ ဆိုရှယ်မီဒီယာမှတစ်ဆင့် ထွက်လာပြီ

ဆိုလျှင်မူ အပျော်တမ်းမဟုတ်တော့။ “ခေတ်ကျွန်” အဖြစ် နှံ့နှံ့၍သွားတော့၏။ အပျော်တမ်း ဖုန်းပွတ် ရသူများကို နေရာတကာမြင်ရ၏။ အလုပ်ပျက်၊ အကိုင်ပျက်၊ အအိပ်ပျက်၊ အစားပျက်၊ ဆွေပျက်၊ မျိုးပျက်ဖြစ်ရင်း လူ့အသိုင်းအဝိုင်းအလယ်က စက်ရုပ်များဖြစ်၍ နေကြလေသည်။

ယူဂန္ဓာနိုင်ငံမှ ရွာသားများမှာမူ အုပ်စုအလိုက် စကားဖောင်ဖွဲ့ရင်း ရယ်မောပျော်ရွှင်နေကြလေ သည်။ လူကြားထဲတွင် ပုန်းကွယ်နေသူများလည်း မရှိချေ။ ကျွန်တော်တို့အဖွဲ့က ကြိုတင်အကြောင်း မကြားဘဲ လမ်းကြိုဝင်သွားသော ရွာဖြစ်သော်လည်း ရွာသူရွာသားများမှာ ဝင်လာသောလူစိမ်းနိုင်ငံခြား သားများကို အံ့ဩခြင်းမရှိဘဲ ပုံမှန်အတိုင်းသာ ဆက်ဆံကြပါသည်။

လူမှုရေးသုခစံနှုန်းများကွဲပြား

ကျွန်တော်တို့အဖွဲ့က သူတို့အိမ်သားများကို စိတ်ဝင်စားပါသည်။ ရွာသူရွာသားတို့ကမူ သူတို့၏ သားသမီးများကိစ္စ၊ အမျိုးသမီးများ၏ ကျန်းမာရေး စောင့်ရှောက်မှုကိစ္စများကို စိတ်ဝင်စားကြ၏။ သူတို့

ပျော်ရွှင်မှုခံစားချက်များ တူညီနေသည်ကို တွေ့နိုင်ပါ သည်။ ကမ္ဘာပေါ်တွင် ချမ်းသာသော ဂျပန်နိုင်ငံနှင့် အာဖရိကတိုက်က သာမန်နိုင်ငံတစ်ခုတွင် ရုပ်ဝတ္ထု ဖွံ့ဖြိုးမှုခြင်း ကွာဟသော်လည်း “နေပျော်ခြင်း” တစ်နည်းအားဖြင့် “နေကောင်းခြင်း” မှာ အတူတူ ပင် ဖြစ်နေပါသည်။

ယဉ်ကျေးမှု အဆင့်အတန်းမြင့်ခြင်းဟုဆိုရာ တွင်လည်း ဂျပန်တို့ယဉ်ကျေးမှုအဆင့်အတန်း မြင့်သကဲ့သို့ အာဖရိကတိုက်တွင် ယဉ်ကျေးမှုသမိုင်း မှာလည်း ရှည်လျားလှပါသည်။ ဓလေ့ထုံးစံများမှာ လည်း နှိုင်းယှဉ်စရာ မလိုလောက်အောင် ကွာခြား သဖြင့် ပန်းသီးနှင့် လိမ္မော်သီးကဲ့သို့ ယှဉ်ပြတိုင်းတာ၍ မဖြစ်နိုင်ချေ။

မြန်မာတို့ကိုလည်း သူများနိုင်ငံမှ ပေတံများနှင့် နှိုင်းယှဉ်ခြင်းဖြင့် အဖြေမှန်မရနိုင်ပါ။ သို့ရာတွင် အခြေခံအားဖြင့် တူညီနေသည်မှာ “Sense of Community” ပင် ဖြစ်ကြောင်း တွေ့ရပါသည်။ ဤအချက်မှာ ကျန်းမာခြင်း၊ ပျော်ရွှင်ခြင်း၊ အသက် ရှည်၍ အနာကင်းခြင်းများ၏ အခြေခံဖြစ်မည်ဟု ကျွန်တော်ယုံကြည်ပါသည်။

ကျန်းမာမှုကိုအခြေခံ

အသက် ၁၁၉ နှစ်အရွယ်ရှိ ဂျပန်အမျိုးသမီးကြီး ကျန်းမာစွာရှိနေခြင်းမှာ ဂျပန်နိုင်ငံအတွက် ရှားပါး သော အဖြစ်အပျက်မဟုတ်ချေ။ ကမ္ဘာပေါ်တွင် အသက်ရာကျော် နေနိုင်သူအများဆုံးရှိရာ ဂျပန်နိုင်ငံ ၏ အိုက်ဇာဝါ ကျွန်းသူ ကျွန်းသားများကို လေ့လာ သောအခါတွင် ရိုးရှင်းသောနေထိုင်မှုဘဝဟန်၊ သန့်ရှင်း၍ သဘာဝကျသော ပတ်ဝန်းကျင်၊ မျှတသောအစာအာဟာရနှင့် တစ်ဦးချင်းနှင့် လူ့အဖွဲ့ အစည်းအလိုက် ကျန်းမာမှုကို အခြေခံလေ သည်။

ဤနေရာတွင် “နေတတ်ခြင်း” သည် အရေး ပါသော “သော့ချက်” ဖြစ်လာပါသည်။ ကာမဂုဏ် အာရုံကို အဆုံးစွန်လိုက်စားခြင်းက တစ်ဖက်၊ မိမိခန္ဓာကို ညှဉ်းဆဲ၍ အားထုတ်ခြင်းက တစ်ဖက်၊ အစွန်းနှစ်ဖက်ကို မရောက်စေဘဲ “မလျော့မတင်း စောင်းကြိုးညှင်းသကဲ့သို့” ဟူသော ကျင့်နည်းကို ရှာဖွေကျင့်ကြံဖို့ လိုလေသည်။

သီအိုရီအရတော့ “ရှင်သန်ထက်မြက်နေသော ညီမျှခြေ” (Dynamic Balance) ကို အရယူရန် လိုသည်ဟု ဆိုပါသည်။ ကျောက်တုံးကို တစ်နေရာမှာ ချထားလျှင် ငြိမ်နေပါမည်။ မညီမျှဖြစ်နေပါလိမ့်မည်။ သို့ရာတွင် ရှင်သန်ထက်မြက်သော ညီမျှခြေမဖြစ် နိုင်။ လူတို့သာလျှင် ဤသို့ကျင့်ကြံနိုင်ပါ၏။

ရှင်သန်ထက်မြက်နေသော ညီမျှခြေကို ကျင့်ရ မည်။ အခြေအနေမှာ မိမိခန္ဓာကိုယ်နှင့် စိတ်တို့၏ စက္ကန့်မလပ် ပြောင်းလဲနေလျက်က ညီမျှခြေ၊ မိမိနှင့် ရုပ်ဝတ္ထုပတ်ဝန်းကျင်တို့၏ညီမျှခြေ၊ မိမိနှင့် ပတ်ဝန်းကျင်လူ့အဖွဲ့အစည်း၏ ညီမျှခြေများကို ကြည့်၍ ညှိရန်လိုပေသည်။ ထိုအခါတွင် ရလဒ်အဖြစ် (Holistic Health) ခေါ် လွှမ်းမိုးပြည့်စုံသော ကျန်းမာ မှုကို ရလာပေလိမ့်မည်။

မြန်မာလို အလွယ်ဆုံးဆိုရလျှင် “နေကောင်း ခြင်း” ပင်ဖြစ်ပါသည်။ နေတတ်လျှင် နေကောင်း ပါသည်။

ကိုယ့်အတွက် ကိုယ့်မိသားစု၊ ကိုယ့်ရပ်ရွာ၊ ကိုယ့်တိုင်းပြည်၊ ကိုယ့်ကမ္ဘာအတွက် မေတ္တာဖြင့် အလုပ်လုပ်ရင်း ဘဝတစ်ခုကို အဓိပ္ပာယ်ရှိစွာ နေခွင့် ရှိပါသည်။ ။

ဘုန်းကြီးကျောင်းများ၊ Church ကျောင်းများနှင့် ကိုဗစ်-၁၉ စင်တာများသို့ ထောက်ပံ့လှူဒါန်း

နေပြည်တော် ဇန်နဝါရီ ၁၉ နယ်စပ်ရေးရာဝန်ကြီးဌာန နယ်စပ်ဒေသနှင့်တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာနအနေဖြင့် တနင်္သာရီတိုင်းဒေသကြီးအတွင်းရှိ ဘုန်းကြီးကျောင်းများတွင် ဆွမ်းဆန်တော်၊ ဆီ၊ ကုလားပဲ အမယ်သုံးမျိုးကို ရဟန်း၊ သာမဏေများအတွက် ဆက်ကပ်လှူဒါန်းလျက်ရှိသည့်အပြင် မြန်မာနိုင်ငံတစ်ဝန်း လတ်တလောဖြစ်ပွားနေသည့် ကိုဗစ်-၁၉ ရောဂါကြောင့် တိုင်းဒေသကြီးနှင့် ပြည်နယ်အသီးသီးတွင် ကိုဗစ်-၁၉ ရောဂါကာကွယ် ကုသရေးအတွက် ကျန်းမာရေးဆိုင်ရာ အထောက်အကူပြုပစ္စည်းများနှင့် အင်အားဖြည့်အစားအစာများကို ထောက်ပံ့လှူဒါန်းလျက်ရှိသည်။

ထိုသို့လှူဒါန်းလျက်ရှိရာ ယနေ့တွင် မြတ်ခရိုင် ဖွံ့ဖြိုးမှုကြီးကြပ်ရေးရုံးမှ ဒုတိယညွှန်ကြားရေးမှူး



ဦးစိုးစံနှင့် မြတ်မြို့နယ်စီမံအုပ်ချုပ်ရေးအဖွဲ့မှ ဒုတိယဦးစီးမှူး ဦးဝင်းဘိုဘိုထွန်းတို့က မြတ်မြို့မဇောကျေးရွာအုပ်စုအရှေ့ပိုင်းဆေးကုရေးဌာနအဖွဲ့မှ ဒုတိယညွှန်ကြားရေးမှူးက ကုသရေးအတွက် အထောက်အကူပြုပစ္စည်းများနှင့် အင်အားဖြည့်အစားအစာများကို ထောက်ပံ့လှူဒါန်းရာ ဘရာသာ ဦးစိုးကိုကို၊ ဆရာမ ဒေါ်တိုးတိုးလွင်တို့က လက်ခံရယူခဲ့သည်။ ထောက်ပံ့လှူဒါန်းသွားမည့် နယ်စပ်ရေးရာဝန်ကြီးဌာနအနေဖြင့် တနင်္သာရီတိုင်းဒေသကြီးနှင့် ခရိုင်/မြို့နယ်များရှိ ဘုန်းတော်ကြီးကျောင်း၊ Church ကျောင်းများနှင့် ကိုဗစ်-၁၉ ကုသရေးစင်တာများသို့လည်း ဆက်လက်ထောက်ပံ့လှူဒါန်းသွားမည်ဖြစ်ကြောင်း သိရသည်။

သတင်းစဉ်

ပေါက္ကံအစ စွဲမှတ်ကြ

- ❖ ပေါက္ကံပြည်မှ၊ အစပြုကာ ဗုဒ္ဓဘာသာ၊ မြန်မာပြည်တွင်း နေသို့လင်းလည်း..... လက်ငင်းချိန်ခါ၊ သူယုတ်မာတို့ သာသနာ၊ အားထုတ်ကြလျက် ဗုဒ္ဓလူသား၊ တန်းတူထားကြ တရားစည်ပေါက်၊ သံဃာပျောက်၍ ထိုးဖောက် မိစ္ဆာ လွှမ်းလာလျှင်.....။
 - ❖ ပေါက္ကံပြည်မှ၊ အစပြုကာ ပြည်တည်ရာ၌၊ မျိုးဇာတိမာန် ကြောင်းရင်းခံလည်း..... ဖောက်ပြန်ကျင့်ဆိုး၊ ပုဆိန်ရိုးတို့ အမျိုးသားရေး၊ အားမပေးဘဲ ဇာတိတေးပင်၊ ဖျောက်ဖျက်ချင်ကြ စဉ်လာမာန၊ မြေသို့ကျ၍ စွမ်းစညွန့်တုံးသွားခဲ့လျှင်...။
 - ❖ ပေါက္ကံပြည်မှ၊ အစပြုကာ မင်းမဟာတို့၊ ရန်ခွာခန့်ကြောက် တပ်တည်ဆောက်လည်း..... အနောက်မျှော်ငမ်း၊ ဓားရိုးကမ်းတို့ စိတ်ဝမ်းကွဲဘိ၊ စွမ်းရည်ချည့်အောင် ပြည့်လက်ရုံးကို၊ ရိုက်ချိုးလိုကြ တပ်ပြိုယိုင်ခိုက်၊ တွင်းပြင်တိုက်၍ မိုးမိုက်မှောင်မည်း သည်းခွဲလျှင်...။
 - ❖ တိုင်းရင်းသွေးဟူ၊ အို- ပြည်သူတို့ တွေးယူချင့်ပါ၊ တို့မြန်မာ၌ ‘သာသနာ’ ကွယ်၊ ‘မျိုးမာန်’ ပြယ်ကာ ဖယ်ရှား ‘လက်ရုံး’၊ သုံးခုသွင်းက အောက်ဆုံးသပေါက်၊ တို့ပြန်ရောက်လိမ့် ပေါက္ကံအစ၊ စွဲမှတ်ကြလျက် ‘ဗုဒ္ဓသာသနာ’၊ ‘ဇာတိမာန်’ ‘ပြည်ရွာလက်ရုံး’၊ မပျောက်ဆုံးအောင် စည်းလုံးနိုးကြား၊ ပြည်တွင်းအားဖြင့် ဟန့်တား ကာကွယ်ကြပါစို့။
- ကို(စစ်တက္ကသိုလ်)

ကသာ၌ ကျေးရွာသစ်လှုပ်ရှားမှုစီမံကိန်းရန်ပုံငွေ လွှဲပြောင်းပေးအပ်

ကသာ ဇန်နဝါရီ ၁၉ စစ်ကိုင်းတိုင်းဒေသကြီး ကသာခရိုင် စိုက်ပျိုးရေးဦးစီးမှူးရုံး၌ ၂၀၂၁-၂၀၂၂ ဘဏ္ဍာနှစ် တိုင်းဒေသကြီး ငွေလုံးငွေရင်းရန်ပုံငွေဖြင့် ဆောင်ရွက်သော ကျေးရွာသစ်လှုပ်ရှားမှုစီမံကိန်းရန်ပုံငွေလွှဲပြောင်းပေးအပ်ပွဲအခမ်းအနားကို ယနေ့နံနက် ၁၀ နာရီက ကျင်းပသည်။

အခမ်းအနားတွင် ခရိုင်အဆင့် ကျေးရွာလှုပ်ရှားမှုအကောင်အထည်ဖော်ဆောင်ရွက်မတ် အတွင်းရေးမှူး စိုက်ပျိုးရေးဦးစီးဌာန ခရိုင်ဦးစီးမှူး ဦးမြင့်စိုးက အဖွင့်အမှာစကားပြောကြားပြီး စိုက်ပျိုးရေးဦးစီးဌာန မြို့နယ်ဦးစီးမှူး ဦးကိုလေးက ကျေးရွာသစ်လှုပ်ရှားမှုစီမံကိန်းဆောင်ရွက်မှုအခြေအနေများကို ရှင်းလင်းတင်ပြသည်။

ဆက်လက်၍ ကသာမြို့နယ် ပင်းမလွတ်ကျေးရွာသစ်လှုပ်ရှားမှုစီမံကိန်းကော်မတီ အတွင်းရေးမှူး ဦးသန်းထွန်းက ယခင်နှစ် ဆောင်ရွက်ပြီးစီးမှုများနှင့် ယခုနှစ် ဆောင်ရွက်ရမည့်အစီအစဉ်များကို ဆွေးနွေးတင်ပြခဲ့ပြီး ခရိုင်ဦးစီးမှူး ဦးမြင့်စိုးက ရန်ပုံငွေကျပ်သိန်း ၃၀၀ အား လွှဲပြောင်းပေးအပ်ရာ ဦးသန်းထွန်းက လက်ခံရယူခဲ့သည်။



အခမ်းအနားသို့ စိုက်ပျိုးရေးဦးစီးဌာန ကသာခရိုင်နှင့် ကသာမြို့နယ် စိုက်ပျိုးရေးပညာရှင်များ၊ ဝန်ထမ်းများနှင့် ပင်းမလွတ်ကျေးရွာမှ ကော်မတီအဖွဲ့ဝင်များ တက်ရောက်ကြကြောင်း သိရသည်။
အေးမြသက်ထား

သတင်းကြေညာချက်

၁။ မြန်မာ့ရေနံနှင့်သဘာဝဓာတ်ငွေ့လုပ်ငန်းနှင့် ရေနံရှာဖွေဖော်ထုတ်ရေးလုပ်ငန်းများတွင် အကျိုးတူ ပူးပေါင်းဆောင်ရွက်လျက်ရှိသော POSCO INTERNATIONAL Corporation (Myanmar E&P)သည် ကမ်းလွန်လုပ်ကွက်အမှတ်၊ A-3 တွင် Shwe Phase 2 Exploration Project အတွက် တွင်းတူးဖော်ရေးလုပ်ငန်းများအား Semi-Submersible Rig “Deepwater NAUTILUS” ဖြင့် ဆောင်ရွက်သွားမည့် တည်နေရာကိုဖော်ပြသည့် Coordinates များဖြစ်သော Point A မြောက်လတ္တီတွဒ် ၁၉ ဒီဂရီ ၂၆ မိနစ် ၂၁.၆၉ စက္ကန့်၊ အရှေ့လောင်ဂျီတွဒ် ၉၅ ဒီဂရီ ၂၄ မိနစ် ၃၀.၀၄ စက္ကန့်၊ Point B မြောက်လတ္တီတွဒ် ၁၉ ဒီဂရီ ၂၉ မိနစ် ၄၂.၇၇ စက္ကန့်၊ အရှေ့လောင်ဂျီတွဒ် ၉၅ ဒီဂရီ ၃၄ မိနစ် ၁၉.၉၉ စက္ကန့်၊ Point C မြောက်လတ္တီတွဒ် ၁၉ ဒီဂရီ ၁၆ မိနစ် ၅၅.၇၀ စက္ကန့်၊ အရှေ့လောင်ဂျီတွဒ် ၉၅ ဒီဂရီ ၂၈ မိနစ် ၀၃.၂၉ စက္ကန့်နှင့် Point D မြောက်လတ္တီတွဒ် ၁၉ ဒီဂရီ ၂၀ မိနစ် ၁၈.၇၃ စက္ကန့်၊ အရှေ့လောင်ဂျီတွဒ် ၉၅ ဒီဂရီ ၃၈ မိနစ် ၀၄.၀၈ စက္ကန့်တို့အတွင်းတွင် ၂၀၂၂ ခုနှစ်၊ ဇန်နဝါရီလ ၃၀ ရက်နေ့မှ ၂၀၂၂ ခုနှစ်၊ ဧပြီလ ၁၅ ရက်နေ့အထိ ဆောင်ရွက်သွားမည်ဖြစ်ပါသည်။

၂။ သို့ဖြစ်ပါ၍ ကမ်းလွန်လုပ်ကွက်အမှတ်၊ A-3 တွင် Shwe Phase 2 Exploration Project အတွက် တွင်းတူးဖော်ရေးလုပ်ငန်းများအား Semi-Submersible Rig “Deepwater NAUTILUS” ဖြင့် လုပ်ငန်းများ ဆောင်ရွက်နေစဉ်ကာလအတွင်း လုပ်ငန်းများနေ့နှင့်နေ့ကြန့်ကြာမှုမဖြစ်ပေါ်စေရေးအတွက် ဖော်ပြပါလုပ်ငန်းခွင် တည်နေရာများမှ (၄)ကီလိုမီတာပတ်လည်အတွင်းအား ရေကြောင်းသတိပေးချက် (Notice to Mariners)ထုတ်ပြန်ကြေညာထားပါ၍ သင်္ဘောကြီးငယ်များ၊ ကုန်တင်စက်လှေများ၊ ငါးဖမ်းသင်္ဘောများ၊ စက်တပ်သမ္ဗန်များ ဖြတ်သန်းသွားလာခြင်း၊ ကျောက်ချရပ်နားထားခြင်း၊ ငါးဖမ်းဆီးခြင်းနှင့် ငါးဖမ်းကိရိယာများ ချထားခြင်း မပြုလုပ်ကြရန် အသိပေးကြေညာအပ်ပါသည်။

ငါးလုပ်ငန်းဦးစီးဌာန

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများ ပြည်ပမှ အဆင်ပြေချောမွေ့စွာ တင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် ဇန်နဝါရီ ၁၉ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန အနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို လေကြောင်း၊ ပင်လယ် ရေကြောင်းနှင့် နယ်စပ်ကုန်သွယ်ရေးစခန်းများမှ နေ့နှင့်နေ့ကြန့်ကြာမှုမရှိ တင်သွင်းနိုင်ရေးအတွက် အချိန်နှင့်တစ်ပြေးညီ စီစဉ်ဆောင်ရွက်ပေးလျက်ရှိရာ ယနေ့တွင် အပြည်ပြည်ဆိုင်ရာလေဆိပ်နှင့် ဆိပ်ကမ်းများမှ လက်အိတ် ၁၄ တန်အား တင်သွင်းခဲ့ကြောင်း သိရသည်။

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို သက်ဆိုင်ရာဌာနများနှင့် ညှိနှိုင်းထားသည့် SOP များနှင့်အညီ ဦးစားပေး တင်သွင်းခွင့်ပြုပေးလျက်ရှိကြောင်းနှင့် ဆေးဝါးနှင့် ဆက်စပ်ပစ္စည်းများ တင်သွင်းခြင်းနှင့် ဆက်စပ်သည့် အသိပေးကြေညာချက်များကိုလည်း အများပြည်သူ သိရှိစေရန် ဝန်ကြီးဌာန Website ဖြစ်သည့် www.commerce.gov.mm တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက်ပေးထားကြောင်း သိရသည်။

သတင်းစဉ်

ရေးမြို့နယ် ဒေသဖွံ့ဖြိုးရေးလုပ်ငန်းများနှင့် ဒေသတွင်း အလုပ်အကိုင်အခွင့်အလမ်းများရရှိရေး ကြည့်ရှုစစ်ဆေး

ရေး ဇန်နဝါရီ ၁၉ မွန်ပြည်နယ် ဝန်ကြီးချုပ် ဦးဇော်လင်းထွန်းသည် ဇန်နဝါရီ ၁၈ ရက် နံနက်ပိုင်းက ရေးမြို့နယ် အနင်းကျေးရွာရှိ လမ်းခင်း ကျောက်ထုတ်လုပ်နေမှု လုပ်ငန်း အဆင့်ဆင့်ကို ကြည့်ရှုစစ်ဆေးကာ သဘာဝပတ်ဝန်းကျင် ထိခိုက်မှုမရှိစေရေး၊ ဒေသခံ ပြည်သူများ ကိုဗစ်-၁၉ ရောဂါကြောင့် ထိခိုက်ခဲ့ရသည့် လူမှုစီးပွားဘဝ ပြန်လည်လည်ပတ်နိုင်ရေး၊ ဒေသတွင်း အလုပ်အကိုင် အခွင့်အလမ်းများ ရရှိစေရေး ဆောင်ရွက်ပေးကြရန်နှင့် ဒေသ အကျိုးပြု လုပ်ငန်းများအား တတ်နိုင်သရွေ့ ပိုင်းဝန်းကူညီ ဆောင်ရွက်ပေးကြရန် တာဝန် ရှိသူများအား လမ်းညွှန်မှာကြားခဲ့ သည်။

ဆက်လက်၍ ပြည်နယ် ဝန်ကြီးချုပ်နှင့် အဖွဲ့သည် နှစ် ကရင်-မော့ကနင် ကုန်ထုတ်လမ်း ဖောက်လုပ်နေမှုကို ကြည့်ရှု၍ မော့ကရင်ကျေးရွာရှိ ရေထွက် ပစ္စည်းများနှင့် ဒေသထွက်ကုန် ပစ္စည်းများအပြင် အခြားထုတ် ကုန်များ အရည်အသွေးပြည့်မီစွာ ထုတ်လုပ်၍ ပြည်တွင်း၊ ပြည်ပ တင်ပို့နိုင်ရေးအတွက် လိုအပ် သည့် သယ်ယူပို့ဆောင်ရေး၊ ဆိပ်ကမ်းတည်ဆောက်နိုင်ရေး





လူကုန်ကူးခံရသူများအနေဖြင့် အကူအညီနှင့်အားပေးမှုများ လိုအပ်သည်ဟု ခံစားနေရပါက သတင်းအချက်အလက်မျှဝေရာစင်တာသို့ ဆက်သွယ်နိုင်ပါသည်။

ဆက်သွယ်ရန်လိပ်စာ - လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြန်လည်ထူထောင်ရေးဦးစီးဌာန အမှတ်(၆၅)၊ ကျိုက်ပိုင်းဘုရားလမ်း၊ မရမ်းကုန်းမြို့နယ်၊ ရန်ကုန်တိုင်းဒေသကြီး

ဆက်သွယ်ရမည့်ဖုန်း - ၀၁-၆၆၆၆၁၉ (ရုံးချိန်အတွင်း)

မိုးမိတ်မြို့နယ် သမဝါယမအသင်းစုက စပါးဝယ်ယူရေးလုပ်ငန်းများ ဆောင်ရွက်

မိုးမိတ် ဇန်နဝါရီ ၁၉ သမဝါယမကဏ္ဍက စပါးဝယ်ယူခြင်း၊ သို့လျှောက် ခြင်း၊ ကြိတ်ခွဲခြင်းနှင့် ဖြန့်ဖြူးခြင်းလုပ်ငန်းများကို အကောင်အထည်ဖော် ဆောင်ရွက်လျက်ရှိရာ ရှမ်းပြည်နယ် (မြောက်ပိုင်း) မိုးမိတ်မြို့နယ် သမဝါယမအသင်းစုက မြို့နယ်အတွင်းရှိ အသင်းသား တောင်သူများ စိုက်ပျိုးထားသော ဆင်းဧကရီ(၃) စပါးတင်း ၁၅၀၀ ကို ဝယ်ယူထားပြီးဖြစ်ကြောင်းနှင့် စပါးများကို ရာသီချိန်ပေါက်ဈေးဖြင့် ပြန်လည် ရောင်းချပေးသွားမည်ဖြစ်ကြောင်း သိရသည်။

သတင်းစဉ်

ဘင်္ဂလားပင်လယ်အော် အခြေအနေ
နေပြည်တော် ဇန်နဝါရီ ၁၉ ဘင်္ဂလားပင်လယ်အော်တောင်ပိုင်းတွင် တိမ်အသင့်အတင့် ဖြစ်ထွန်းနေပြီး ကပ္ပလီပင်လယ်ပြင်နှင့် ကျန်ဘင်္ဂလားပင်လယ်အော် တို့တွင် တိမ်အနည်းငယ် ဖြစ်ထွန်းနေသည်။ မိုး/ဇေ

နောက်နှစ်ရက်အတွက် ခန့်မှန်းချက်
နေပြည်တော် ဇန်နဝါရီ ၁၉ စစ်ကိုင်းတိုင်းဒေသကြီးအထက်ပိုင်း၊ တနင်္သာရီတိုင်းဒေသကြီး၊ ကချင်ပြည်နယ်၊ ရှမ်းပြည်နယ်၊ ကယားပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် နေရာကျကျ မိုးထစ်ချရန် ရွာနိုင်သည်။ မိုး/ဇေ



မြိတ်ခရိုင် / မြို့နယ် စီမံအုပ်ချုပ်ရေးအဖွဲ့များ၊ ဌာနဆိုင်ရာများနှင့် တွေ့ဆုံ

မြိတ် ဇန်နဝါရီ ၁၉ တနင်္သာရီတိုင်းဒေသကြီးဝန်ကြီးချုပ် ဦးမြတ်ကို သည် မြိတ်ခရိုင် ဖွံ့ဖြိုးတိုးတက်ရေးအတွက် မြိတ် ခရိုင်နှင့် မြို့နယ်စီမံအုပ်ချုပ်ရေးအဖွဲ့များ၊ ဌာန ဆိုင်ရာတာဝန်ရှိသူများအား ဇန်နဝါရီ ၁၈ ရက် မွန်းလွဲပိုင်းက မြိတ်ခရိုင် အထွေထွေအုပ်ချုပ်ရေး ဦးစီးဌာန ကျွန်းရတနာအစည်းအဝေးခန်းမ၌ တွေ့ဆုံ ခဲ့သည်။

ထို့နောက် တိုင်းဒေသကြီးဝန်ကြီးချုပ်က နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ်၏ လမ်းညွှန်မှာကြားချက်များကို ထပ်ဆင့် ရှင်းလင်းပြောကြားပြီး မြိတ်ခရိုင်ဖွံ့ဖြိုးတိုးတက်ရေး အတွက် ဒေသထွက်ကုန်များကို အဆင့်မီအောင် ထုတ်လုပ်ပြီး ဒေသတွင်း လိုအပ်ချက်များပြည့်မီ အောင် ပိုင်းဝန်းဆောင်ရွက်ကြပေးရန် လိုအပ်ကြောင်း၊ ဒေသဝမ်းစာဖူလုံရေးအတွက် ဆန်စပါး မျိုးကောင်း မျိုးသန့်ရရှိရန်၊ မြေကို စနစ်တကျပြုပြင်ရန်၊ ရေအရင်းအမြစ်ရရှိရန်၊ စိုက်ပျိုးသည့်အခါတွင် စနစ် တကျစိုက်ပျိုးကြရန်လိုကြောင်း၊ စပါးအထွက်နှုန်း တိုးတက်ရေးအတွက် ပိုင်းဝန်းကြီးပမ်းဆောင်ရွက် ပေးကြစေလိုကြောင်း၊ ခရီးသွားလုပ်ငန်းအနေဖြင့် စမတ်ကျွန်း၊ ဒုံးကျွန်း၊ လေးကျွန်း စသည့်ကျွန်းများနှင့် အခြေခံအဆောက်အအုံများရှိသည့် မြိတ်ကို လူများ စိတ်ဝင်စားမှု ပိုမိုများပြားသဖြင့် ဒေသတွင်းခရီးသွား လုပ်ငန်း ဖွံ့ဖြိုးတိုးတက်ရန် ပိုင်းဝန်းကြီးပမ်း ဆောင်ရွက်ကြစေလိုကြောင်း ပြောကြားသည်။

ယင်းနောက် မြိတ်ခရိုင် စီမံအုပ်ချုပ်ရေးအဖွဲ့ဥက္ကဋ္ဌ ဦးညွှန်ဇော်၊ မြိတ်ခရိုင် ကုန်သည်များနှင့် စက်မှု လက်မှုလုပ်ငန်းရှင်များအသင်းဥက္ကဋ္ဌနှင့် ဌာနဆိုင်ရာ တာဝန်ရှိသူများက မြိတ်ခရိုင် ဖွံ့ဖြိုးတိုးတက်ရေး အတွက် ကဏ္ဍအလိုက် ဆွေးနွေးတင်ပြခဲ့ကြရာ တင်ပြချက်နှင့်စပ်လျဉ်း၍ တိုင်းဒေသကြီးဝန်ကြီးချုပ် က ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရ သည်။

မြို့နယ်(ပြန်/ဆက်)

အမရပူရမြို့ ဧရာဝတီမြစ်အတွင်း ငါးမျိုးများစိုက်ထည့်

အမရပူရ ဇန်နဝါရီ ၁၉ မန္တလေး တိုင်းဒေသကြီး ငါးလုပ်ငန်းဦးစီးဌာနမှ သဘာဝ မြစ်ချောင်း ဆည်တံခံများအတွင်း ငါးသယ်ဇာတ ထိန်းသိမ်းရေး၊ ကျေးလက်နေ ပြည်သူများ ငါးရိက္ခာ ပိုမိုစားသုံးနိုင်ရေးနှင့် အလုပ်အကိုင် အခွင့်အလမ်းများ ရရှိစေရေးတို့ကို ရည်ရွယ်ပြီး အမရပူရမြို့နယ် စစ်ကိုင်း တံတားအနီး ဧရာဝတီမြစ်ကမ်း ဘေးတွင် ငါးမျိုးစိုက်ထည့်ပွဲကို ယမန်နေ့နံနက်ပိုင်းက ကျင်းပ ခဲ့သည်။

မျိုးစိုက်ထည့် အဆိုပါငါးမျိုးစိုက်ထည့်ပွဲတွင် မန္တလေးတိုင်းဒေသကြီး ငါးလုပ်ငန်း ဦးစီးဌာန ဒုတိယတိုင်းဦးစီးမှူး ဦးခင်မောင်ထွန်းနှင့်အဖွဲ့၊ မန္တလေး ဒေသခံပြည်သူများက နှစ်လက်မ ခရိုင် ငါးလုပ်ငန်းတာဝန်ခံနှင့် အရွယ် ငါးသားပေါက် သုံးသိန်း ဝန်ထမ်းများ၊ သရက်ကုန်း ကို ဧရာဝတီမြစ် စစ်ကိုင်း ငါးလုပ်ငန်းစခန်းနှင့် နတ်ရေကန် တံတားအနီးတွင် မျိုးစိုက်ထည့် ငါးလုပ်ငန်းစခန်းတို့မှ စခန်း ခွဲကြောင်း သိရသည်။


သတင်းစဉ်



လျှပ်စစ်ဓာတ်အားကို ချွေတာနိုင်သည့် နည်းလမ်းများ ဆိုင်းဘုတ်စိုက်ထူ

ရမည်းသင်း ဇန်နဝါရီ ၁၉ ရမည်းသင်းမြို့နယ်အတွင်း လျှပ်စစ်ဓာတ်အားကို ချွေတာနိုင်သည့် နည်းလမ်းများအား အများပြည်သူ သိရှိစေရန်အတွက် ဆိုင်းဘုတ် စိုက်ထူခဲ့ကြောင်း သိရသည်။ အဆိုပါဆိုင်းဘုတ်အား ယနေ့ မွန်းလွဲပိုင်းတွင် မြို့နယ်လျှပ်စစ်မန်နေဂျာရုံးရှေ့မျက်နှာစာတွင် စိုက်ထူခြင်းနှင့် အသိပညာပေးလက်ကမ်းစာစောင်များ ဝေငှခြင်းကို မြို့နယ်လျှပ်စစ်မန်နေဂျာနှင့် ဝန်ထမ်းများက စုပေါင်းဆောင်ရွက် ခဲ့ကြောင်း သိရသည်။

၁၁၄



၁၄-၁-၂၀၂၂ ရက်နေ့ နိုင်ငံတော်စီမံအုပ်ချုပ်ရေးကောင်စီ၏ သတင်းထုတ်ပြန်ရေးအဖွဲ့နှင့် သတင်းမီဒီယာများပြုလုပ်သည့် (၁၁) ကြိမ်မြောက် သတင်းစာရှင်းလင်းပွဲမှတ်တမ်း

(ယမန်နေ့မှအဆက်)

Myanmar National Post သတင်း

ဌာနမှအယ်ဒီတာချုပ်နေောင်တော်လေးက မိမိမေးမြန်းလိုသည့်မေးခွန်းများကို အတိုချုံး၍ တစ်ဆက်တည်းမေးမြန်းသွားမည် ဖြစ်ကြောင်း၊ ပထမဦးဆုံးမေးခွန်းအနေဖြင့် ဝန်ကြီးတို့အနေဖြင့် မန္တလေးမှ လိုင်တူချစ်သူ လောင်းကစားသမား ဇာနည်ကိုကိုအား ဖမ်းဆီးရမိခြင်းနှင့် ပတ်သက်၍ သတင်းထုတ်ပြန်ခဲ့ပါကြောင်း၊ မိမိတို့လေ့လာသိရှိရသလောက် ဇာနည်ကိုကိုသည် ယခင်မိသားစုအဖွဲ့၏ အခါတော်ပေးဟူ၍ပင် သတင်းများ ကြားသိရပါကြောင်း၊ ထို့ကြောင့် ဇာနည်ကိုကိုနှင့် မိသားစုအဖွဲ့၏ ဆက်စပ်မှု မည်သည့်အတိုင်းအတာအထိရှိသည်ကို ဖြေကြား၍ရသလောက် ဖြေကြားပေးစေလိုကြောင်း၊ နောက်မေးခွန်းတစ်ခုအနေဖြင့် ပထမသတင်းစာရှင်းလင်းပွဲနှင့် ယခု သတင်းစာရှင်းလင်းပွဲနှစ်ခုအကြား ကာလတွင် စစ်ကိုင်းတိုင်းဒေသကြီးအတွင်း NLD၊ PDF များအနေဖြင့် ဆိုးဆိုးရွားရွား၊ ရက်ရက်စက်စက်၊ ယုတ်ယုတ်မာမာ ဆောင်ရွက်လာသည်ကို တွေ့ရပါကြောင်း၊ အဆိုပါအခြေအနေကို နှိမ်နင်းဆောင်ရွက်နေမှုနှင့်ပတ်သက်၍ ဖြေကြား၍ရသလောက် ဖြေကြားပေးစေလိုကြောင်း၊ အကြမ်းဖက်မှုများကြောင့် ဘေးအန္တရာယ် ကျရောက်နေသည့် ပြည်သူများကို ကူညီဆောင်ရွက်ပေးနေမှု အခြေအနေနှင့်ပတ်သက်၍လည်း သိလိုပါကြောင်း၊ နောက်ဆုံးမေးခွန်းမှာ မိမိတို့ အိမ်ထဲသို့ ခွေးဝင်သည့်ကိစ္စဖြစ်ကြောင်း၊ ခွေးဝင်သည့်ကိစ္စဆိုသည်မှာ အမေရိကန်နိုင်ငံသား ကိုဗစ်ရောဂါပိုးတွေ့ရှိသူနှစ်ဦးသည် မိမိတို့နိုင်ငံက ချမှတ်ထားသည့် စည်းမျဉ်းစည်းကမ်းများနှင့်အညီ ကုသမှုခံယူခြင်းမရှိဘဲ အမေရိကန်သံရုံးမှ ဝန်ထမ်းများက အဆိုပါနှစ်ဦးကို ၎င်းတို့အစီအစဉ်ဖြင့်သာ ကုသမည်ဟုဆိုပြီး လာရောက်ခေါ်ယူသွားသည့် ကိစ္စဖြစ်ကြောင်း၊ အဆိုပါကိစ္စကို နိုင်ငံခြားရေးဝန်ကြီးဌာနကလည်း ဂျီနီဗာကွန်ဗန်ရှင်းနှင့်ငြိစွန်းသည်ဟု ထုတ်ပြန်ထားပါကြောင်း၊ မိမိအိမ်ထဲသို့ ခွေးဝင်လာပါက မည်သူမဆို မောင်းထုတ်ကြသည့် အစဉ်အလာရှိပါကြောင်း၊ ယခု တိုင်းပြည်ထဲတွင်လည်း မိမိတို့တိုင်းပြည်၏ဥပဒေကို မလေးမစားပြုလုပ်နေသူများကို မောင်းထုတ်/ နှင်ထုတ်ရန် အစီအစဉ် ရှိမရှိ သိလိုကြောင်းမေးမြန်းသည်။



ဦးဇေန(ခ)ဇာနည်ကိုကို အပါအဝင် တရားခံ ၁၄ ဦး ဖမ်းဆီးရမိသည့် ချမ်းမြသာစည်မြို့နယ်ရှိ ဇော်မျိုးအောင်၏ နေအိမ်ကိုတွေ့ရစဉ်။

ကြောင်း၊ သတင်းထောက်ကြီးအနေဖြင့် ကရင်/ဗမာ ကပြားဖြစ်လို့ရကြောင်း၊ အလားတူ မိမိသည်လည်း ကုလား/ဗမာ ကပြားဖြစ်လို့ရကြောင်း၊ အနောက်ဘက်တွင်ရှိသည့်သံတော်ဆင့်မှသတင်းထောက်ကြီးကလည်း မွန်/ကရင်ကပြားဖြစ်လို့ရကြောင်း၊ သို့သော်ဘာသာရေးတွင် ဗုဒ္ဓဘာသာ/ခရစ်ယာန်ကပြားမရှိကြောင်း၊ မွတ်စလင်/ခရစ်ယာန် ကပြားမရှိကြောင်း၊ ဘာသာရေးဆိုသည်မှာ ဘက်တစ်ဖက်တည်း ရပ်တည်ခြင်းဖြစ်ကြောင်း၊ ဘာသာရေးတွင် ကပြားမရှိကြောင်း၊ ထို့ကြောင့် အကဲဆတ်ပါကြောင်း။

သတင်းထောက်ကြီး မေးမြန်းသည့် မေးခွန်းထဲတွင် ဇာနည်ကိုကိုအား NLD ပါတီ၏ အခါတော်ပေးဟု ပြောထားကြောင်း၊ သို့သော်အခါတော်ပေးဖြစ်ခြင်း/မဖြစ်ခြင်းကို မိမိမသိကြောင်း၊ မိမိတို့မြန်မာနိုင်ငံတွင် Ideology ခေတ်ကောင်းစဉ်က ကွန်မြူနစ်စနစ်သည် အမာဆုံး Ideology ဖြစ်ပြီး အင်အားအကောင်းဆုံး Ideology လည်းဖြစ်ကြောင်း၊ လူထုထောက်ခံမှုလည်း အတော်ရခဲ့ကြောင်း၊ မည်သည့်အတွက်ကြောင့် အဆိုပါ Ideology ကျဆုံးရသည်ကိုပြောရမည်ဆိုပါက ဘာသာရေးနှင့် ထိပ်တိုက်တွေ့ခြင်းကြောင့်ဖြစ်ကြောင်း၊ မိမိအယူအဆအရ ပြောရမည်ဆိုပါက ဗုဒ္ဓဘာသာ၏အယူအဆနှင့် ၎င်းတို့၏ ယူအဆများမှာ အတော်ကွဲပြားခြားနားကြောင်း၊ နောက်ဆုံးတွင် ဘာသာရေးအပေါ်ထိခိုက်လာသောကြောင့် ကျဆုံးခြင်းဖြစ်ကြောင်း၊ ပေါင်းတည်ဘက်ရှိ ပဲခူးရိုးမတွင် ဒေသခံများက ရန်မိများဟု ခေါ်သည့် အမျိုးသမီးများက ဘုန်းကြီးသင်္ကန်းများကိုချွတ်၍ အတွင်းခံချုပ်ဝတ်ခဲ့ကြကြောင်း၊ ထိုအချိန်မှစ၍ ၎င်းတို့ကျဆုံးခဲ့ခြင်းဖြစ်ကြောင်း။

ထို့ကြောင့် မြန်မာနိုင်ငံတွင် ၎င်းတို့လုပ်ချင်သည့် နိုင်ငံရေးစနစ်တစ်ခုကို စတင်အကောင်အထည်ဖော်မည်ဆိုပါက ပထမဆုံးဖြေရမည့်အရာမှာ ဘာသာရေးနှင့် အမျိုးသားရေးဖြစ်သည်ကို ကောင်းစွာ သဘောပေါက်သူများရှိကြောင်း၊ ထို့ကြောင့် သတင်းထောက်ကြီး ပြောခဲ့သည့် အခါတော်ပေးဆိုသည့်

အခြေအနေမျိုးဖြင့် ဝင်၍မရကြောင်း၊ အခါတော်ပေးဆိုသည့်ကိစ္စထက် များစွာ ကြီးကျယ်ပါကြောင်း၊ အဆိုပါပုဂ္ဂိုလ် ယခုကဲ့သို့ဖြစ်နေပါလျက်နှင့် မည်သည့်အတွက်ကြောင့် ယခုလိုနာမည်ကျော်သွားရသည်ကို ပြောရမည်ဆိုပါက ထိုပုဂ္ဂိုလ်၏ အောက်တွင် “ဒါမှတို့ဘုန်းဘုန်းကွ၊ ဒါမှဘာကွ” ဟုဆိုပြီး ယခုလိုလမ်းကြောင်းကို ရောက်ရှိသွားအောင် မြှောက်ပေးသည့်သူများရှိကြောင်း၊ မိမိသိရသလောက် ပြောရလျှင် အဆိုပါပုဂ္ဂိုလ်မှာ လူဘဝတုန်းက ယခုလိုမဟုတ်ကြောင်း၊ သင်္ကန်းဆီးပြီး ဘုန်းကြီးဝတ်ပြီးသည့်အချိန်မှ မည်သည့်အတွက်ကြောင့် ယခုလိုဖြစ်သွားရသည်ကို ပြောရမည်ဆိုပါက အကြောင်းရင်းများစွာရှိကြောင်း၊ ထို့ကြောင့် ယခုကဲ့သို့ ကိစ္စမျိုးကို ဂရုစိုက်ရန်လိုသည်ဟု ပြောလိုကြောင်း။

အိုးမဲ့အိမ်မဲ့အများအပြားကို ကူညီစောင့်ရှောက် နံပါတ်နှစ်မေးခွန်းကို ပြန်လည်ဖြေကြားရမည်ဆိုပါက မိမိတို့အနေဖြင့် စစ်ကိုင်းတိုင်းဒေသကြီးအတွင်း ကူညီဆောင်ရွက်ပေးနေပါကြောင်း၊ ထိုသို့ကူညီဆောင်ရွက်ပေးရာတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနက ကူညီဆောင်ရွက်ပေးခြင်းများရှိသကဲ့သို့ တိုင်းစစ်ဌာနချုပ်၊ တိုင်းဒေသကြီးဝန်ကြီးချုပ်များအနေဖြင့် ကူညီဆောင်ရွက်ပေးခြင်းများလည်းရှိပါကြောင်း၊ ထို့အပြင် ပရဟိတအသင်းများနှင့် အဆိုပါဒေသမှ သံဃာတော်အချို့က ကူညီ စောင့်ရှောက်ပေးထားကြောင်း၊ ယခုကဲ့သို့ ကူညီစောင့်ရှောက်ပေးထားသည့် သံဃာတော်များနှင့် လူပုဂ္ဂိုလ်များကိုလည်း မိမိတို့အနေဖြင့် အထူးကျေးဇူးတင်ပါသည်ဟု ယခုသတင်းစာရှင်းလင်းပွဲမှတစ်ဆင့် ပြောလိုကြောင်း၊ အမေရိကန်နှစ်ယောက်ကိစ္စနှင့်ပတ်သက်၍ နိုင်ငံခြားရေးဝန်ကြီးဌာနကလည်း ကန့်ကွက်ပြီးဖြစ်ပါကြောင်း၊ ထို့အပြင် သံတမန်ရေးရာဆိုင်ရာ လုပ်ထုံး၊ လုပ်နည်းများနှင့်အညီ မိမိတို့လုပ်ဆောင်နိုင်သမျှ ဆက်လက် လုပ်ဆောင်သွားမည်ဟု ပြောလိုကြောင်း ပြန်လည်ဖြေကြားသည်။

One News သတင်းဌာနမှ သတင်းထောက် ဦးသွင်ထူးအောင်က နိုင်ငံတော်ဝန်ကြီးချုပ်၏ နှစ်သစ်ကူးမိန့်ခွန်းတွင် ၂၀၂၂ ခုနှစ်တွင် ငြိမ်းချမ်းရေးအတွက် ခြေလှမ်းသစ်စမည်ဟု ပြောခဲ့ကြောင်း၊ ငြိမ်းချမ်းရေးအတွက် ခြေလှမ်းသစ်ဆိုသည်မှာ မည်သည့်ကိုပြောပါသလဲ၊ ယခင်ကထက် မည်သည့်အရာများ ပို၍ ထူးခြားသွားမည်ကို သိလိုပါကြောင်း မေးမြန်းသည်။

bilateral ထိုးနိုင်သည့်အဆင့်တစ်ခု ရောက်အောင် ဆောင်ရွက်သွားမည် ဗိုလ်ချုပ်ဇော်မင်းထွန်းက ငြိမ်းချမ်းရေးအတွက် ခြေလှမ်းသစ်ဟုဆိုရာတွင် ပထမဆုံးငြိမ်းချမ်းရေးအတွက် NCA လက်မှတ်ရေးထိုးနိုင်အောင် စတင်လာသည့်အခြေအနေများကို မိမိပြောကြားပြီးဖြစ်ကြောင်း၊ NCA လက်မှတ်ရေးထိုးနိုင်အောင် ရှေ့တွင်စဉ်းစားလုပ်ငန်းများက အများကြီးရှိကြောင်း၊ ယင်းနှင့်ပတ်သက်ပြီး တွေ့ဆုံဆွေးနွေးမှုများ ပြုလုပ်နေသည့် အကြိမ်ရေများကိုပြောပြီးဖြစ်ကြောင်း၊ ယင်းသို့ တွေ့ဆုံဆွေးနွေးမှုများကို ဆက်လက်လုပ်ဆောင်သွားမည်ဖြစ်ကြောင်း၊ ထိုမှတစ်ဆင့် ပစ်ခတ်တိုက်ခိုက်မှုရပ်စဲရေးအဆင့်တစ်ခုရောက်အောင်၊ bilateral ထိုးနိုင်သည့်အဆင့် တစ်ခုရောက်အောင် ဆောင်ရွက်သွားမည်ဖြစ်ကြောင်း၊ မိမိတို့၏ အခြေခံမှာ NCA ဖြစ်ကြောင်း၊ သို့သော် ယခုနှစ်အတွင်း အနည်းဆုံးအဆင့်တစ်ခုအနေဖြင့် ပစ်ခတ်တိုက်ခိုက်မှုရပ်စဲသွားအောင် ဆောင်ရွက်သွားမည်ဖြစ်ကြောင်း၊ ဆောင်ရွက်လျက်လည်းရှိကြောင်း၊ အစပျိုးမှုအနေဖြင့် မိမိတို့က နံပါတ်(၁) ပြည်ထောင်စုစိတ်ဓာတ် ပိုမိုရှင်သန်ခိုင်မာစေရေးဖြစ်ကြောင်း၊ ပြည်ထောင်စုစိတ်ဓာတ် ပိုမိုရှင်သန်ခိုင်မာစေရေးအတွက် ယခုလာမည့် ဖေဖော်ဝါရီလ ၁၂ ရက်နေ့တွင် ပြန်ကြားရေးဝန်ကြီးဌာနက တာဝန်ခံဝန်ကြီးဌာနအနေဖြင့် (၇၅)နှစ်မြောက် ပြည်ထောင်စုနေ့ကို ခမ်းခမ်းနားနားဖြစ်အောင် ဆောင်ရွက်နေပါကြောင်း၊ တိုင်းဒေသကြီး၊ ပြည်နယ်အလိုက် ကိုယ်စားပြုယာဉ်များ၊ ကိုယ်စားပြုသူများဖြင့် ဗိုလ်ရှင်ခါရီလွှာတွင် စည်းလုံးညီညွတ်

မှု ပြုသနိုင်သည့်ပွဲကို ဆောင်ရွက်သွားရန် လုပ်ဆောင်နေပါကြောင်း၊ လက်တွေ့ငြိမ်းချမ်းရေးအနေဖြင့်လည်း ဆက်လက်ဆွေးနွေးဆောင်ရွက်လျက်ရှိပါကြောင်း၊ တိုးတက်မှုများရှိအောင် ဆက်လက်လုပ်ဆောင်သွားမည်ဖြစ်ကြောင်း၊ အဖြေတစ်ခုရအောင်အထိ ဆက်လက်ဆောင်ရွက်သွားမည်ဖြစ်ကြောင်း ပြန်လည်ဖြေကြားသည်။

One News သတင်းဌာနမှ သတင်းထောက် ဦးသွင်ထူးအောင်က ဒေါ်အောင်ဆန်းစုကြည်အပါအဝင် နိုင်ငံရေးအကျဉ်းသားများကို လွှတ်ပေးရန် ကုလသမဂ္ဂကရာ နိုင်ငံတကာကပါ တောင်းဆိုနေမှုများရှိပါကြောင်း၊ ယင်းတောင်းဆိုချက်ကို လိုက်လျောရန် ရှိမရှိ သိလိုကြောင်း၊ ပုဒ်မ ၅၀၅ နှင့် ဖမ်းဆီးခံထားရသည့် အနုပညာရှင်များကိုရော ပြန်လွှတ်ရန် အစီအစဉ် ရှိ မရှိ သိလိုပါကြောင်း မေးမြန်းသည်။

ဥပဒေအရတရားစီရင်ခြင်းခံရမည် ဗိုလ်ချုပ်ဇော်မင်းထွန်းက အပိုင်းနှစ်ပိုင်းခွဲ၍ ပြောလိုကြောင်း၊ ပထမအပိုင်းအနေဖြင့် ဥပဒေ၏အထက်တွင် မည်သူမျှ မရှိပါကြောင်း၊ ဥပဒေအရတရားစီရင်ခြင်းခံရမည်ဟုသာ ပြောလိုပါကြောင်း၊ ပုဒ်မ ၅၀၅(ခ)နှင့် တရားစွဲဆိုခံထားရသည့် အနုပညာရှင်များနှင့် ပတ်သက်ပြီး ဖြေလျှော့ဆောင်ရွက်ပေးနေမှုများရှိပါကြောင်း၊ ၄၈ ဦး ဆောင်ရွက်ပေးခဲ့ပြီးဖြစ်ကြောင်း၊ ၎င်းတို့တင်မက နောက်ထပ် ကျန်ရှိသူများနှင့်ပတ်သက်၍ စိစစ်ဆောင်ရွက်ခြင်းများကို အဆက်မပြတ် ဆောင်ရွက်လျက်ရှိပါကြောင်း၊ သင့်လျော်သည့်အချိန်တွင် ယင်းတို့ကို ဆက်လက်ဆောင်ရွက်နိုင်မည်ဟု ပြောလိုပါကြောင်း ပြန်လည်ဖြေကြားသည်။

Myanmar Hard Talk သတင်းဌာနမှ သတင်းထောက် ကိုဥက္ကာက အမေရိကန်နိုင်ငံသား နှစ်ယောက်ကို မြန်မာနိုင်ငံအတွင်းရှိ အမေရိကန်သံရုံးသို့ ခေါ်ဆောင်သွားသည်ဟု သဘောပေါက်နားလည်မိပါကြောင်း၊ အမေရိကန်သံရုံး၏ အဝင်/အထွက်များကိုရော မြန်မာနိုင်ငံဘက်က မည်သို့ဆောင်ရွက်ထားခြင်း ရှိပါသလဲ၊ လူမှုကွန်ရက်ပေါ်တွင်လည်း အမေရိကန်သံရုံးအတွင်း ကိုဗစ်ကူးစက်မှုများ များစွာဖြစ်ပေါ်နေသည်ဟူ၍ သတင်းပျံ့နေသည့်အတွက် ယင်းနှင့်ပတ်သက်၍ ဗိုလ်ချုပ်တို့အနေဖြင့် မည်သို့စိစစ်ဆောင်ရွက်ထားသည်ကို သိလိုပါကြောင်း မေးမြန်းသည်။

ဗိုလ်ချုပ်ဇော်မင်းထွန်းက သံရုံး၏ စည်းမျဉ်းများအရ သံရုံး၏ဥပစာက ၎င်းတို့နိုင်ငံ၏ နယ်နိမိတ်ဖြစ်သည်ဟု အကြမ်းဖျင်းပြော၍ရပါကြောင်း၊ ထို့ကြောင့် စိစစ်ဆောင်ရွက်ခြင်းအပိုင်းကို ၎င်းတို့ကသာ စိစစ်ဆောင်ရွက်ပါကြောင်း၊ သို့သော် မြန်မာနိုင်ငံကို ယခုကဲ့သို့ အခြားနိုင်ငံခြားသားများ၊ အဖွဲ့အစည်းအသီးသီးမှ ဌာနေကိုယ်စားလှယ်များ လာရောက်ခြင်းများလည်းရှိပါကြောင်း၊ မြန်မာနိုင်ငံသားများ ပြန်ရောက်လာခြင်းများလည်း ရှိပါကြောင်း၊

အာဖဂန်နစ္စတန်နိုင်ငံ၌ မြေငလျင်လှုပ်ခတ်မှုကြောင့် သေဆုံးသူ ၂၂ ဦး ရှိလာ

ကဘူးလ် ဇန်နဝါရီ ၁၉
အာဖဂန်နစ္စတန်နိုင်ငံ ဘက်ဂစ်ပြည်နယ်အနောက်ပိုင်းတွင် ၅ ဒဿမ ၆ မဂ္ဂနီကျုရီ မြေငလျင်တစ်ခုလှုပ်ခတ်မှုကြောင့် သေဆုံးသူ ၂၂ ဦးအထိရှိလာကြောင်း ပြည်နယ်တာဝန်ရှိသူ တစ်ဦးက ဇန်နဝါရီ ၁၈ ရက်တွင် ပြောကြားသည်။
အဆိုပါမြေငလျင်သည် ဇန်နဝါရီ ၁၇ ရက် မွန်းလွဲပိုင်းတွင် ဘက်ဂစ်ပြည်နယ်မြောက်ပိုင်း ကာဒစ်ခရိုင်၌ လှုပ်ခတ်ခဲ့ခြင်းဖြစ်ကြောင်း၊ နောက်ဆုံးထုတ်ပြန်သည့် အချက်အလက်များအရ ယင်းမြေငလျင်ကြောင့် ၂၂ ဦးသေဆုံးပြီး ငါးဦးဒဏ်ရာ ရရှိခဲ့ကြောင်း ဘက်ဂစ်ပြည်နယ် ပြန်ကြားရေးနှင့် ယဉ်ကျေးမှု ဌာနမှ ညွှန်ကြားရေးမှူးဘက်ဇိုမိုဟာမက် ဆာဝါရီက ဆင်ဟွာ

သတင်းဌာနသို့ ပြောကြားသည်။
မြေငလျင်လှုပ်ခတ်မှုကြောင့် ကာဒစ်ခရိုင်နှင့် ဘက်ဂစ် ပြည်နယ်၏မြို့တော် ကာလာအီနောမြို့အပါအဝင် အိမ်နီးချင်း မူကာခရိုင်တို့တွင် လူနေအိမ်အနည်းဆုံး ၁၀၀၀ ခန့် ပျက်စီးမှု ရှိခဲ့ကြောင်း ဘက်ဇိုမိုဟာမက်ဆာဝါရီက ဆက်လက်ပြောကြား သည်။
အဆိုပါမြေငလျင်သည် အနက် ၁၀ ကီလိုမီတာရှိပြီး မြောက်လတ္တီကျု ၃၄ ဒဿမ ၉၄၇၉ ဒီဂရီနှင့် အရှေ့လောင်တီကျု ၆၃ ဒဿမ ၅၆၆ ဒီဂရီတွင် လှုပ်ခတ်ခဲ့သည်ဟု ကနဦးသတင်းအရ အမေရိကန်ဘူမိဗေဒစစ်တမ်းက ဖော်ပြထားသည်။
ကိုးကား - ဆင်ဟွာ၊ ဘာသာပြန် - အလင်းသစ်



မြောက်ကိုရီးယားနိုင်ငံ၏ ဒုံးကျည်စမ်းသပ်ပစ်လွှတ်မှုနှင့် စပ်လျဉ်း၍ ကုလသမဂ္ဂလုံခြုံရေးကောင်စီက အရေးပေါ်အစည်းအဝေး ကျင်းပမည်

ဂျီနီဗာ ဇန်နဝါရီ ၁၉
ကုလသမဂ္ဂလုံခြုံရေးကောင်စီသည် ပြီးခဲ့သည့် ရက်ပိုင်းအတွင်းက မြောက်ကိုရီးယားနိုင်ငံ ပြုလုပ်ခဲ့သည့် ဒုံးကျည်စမ်းသပ် ပစ်လွှတ်မှုများနှင့် စပ်လျဉ်း၍ ဇန်နဝါရီ ၂၀ ရက်တွင် အရေးပေါ်အစည်းအဝေး ကျင်းပရန် စီစဉ်လျက်ရှိကြောင်း ယနေ့အင်န်အိတ်ချ် ကေ သတင်းတစ်ရပ်အရ သိရသည်။
ဒုံးကျည်ခြောက်စင်း ပစ်လွှတ်ခဲ့

သောနိုင်ငံများက မြောက်ကိုရီးယား နိုင်ငံ၏ ဒုံးကျည်ပစ်လွှတ်မှုကို ပြစ်တင် ရှုတ်ချခဲ့ကြောင်း သိရသည်။
ထို့ပြင် အမေရိကန်နိုင်ငံ၊ ဗြိတိန်နိုင်ငံ နှင့် ပြင်သစ်နိုင်ငံအပါအဝင် နိုင်ငံအများ အပြားက ကုလသမဂ္ဂလုံခြုံရေးကောင်စီ အရေးပေါ်အစည်းအဝေး ကျင်းပရန် တောင်းဆိုခဲ့ကြောင်း ကုလသမဂ္ဂ သံတမန်ရေးဆိုင်ရာ သတင်းအရင်းမြစ်

များက ဇန်နဝါရီ ၁၈ ရက်တွင် ပြောကြား သည်။
ကုလသမဂ္ဂလုံခြုံရေးကောင်စီသည် ဇန်နဝါရီ ၅ ရက်ကလည်း မြောက်ကိုရီးယား နိုင်ငံ၏ ဒုံးကျည်စမ်းသပ်ပစ်လွှတ်မှုနှင့် စပ်လျဉ်း၍ အရေးပေါ်အစည်းအဝေး ကျင်းပခဲ့ကြောင်း သိရသည်။
ကိုးကား - အင်န်အိတ်ချ်ကေ ဘာသာပြန် - အလင်းသစ်

မြို့တော်ပြောင်းရွှေ့ရေးဆိုင်ရာဥပဒေမူကြမ်း အင်ဒိုနီးရှားပါလီမန် အတည်ပြု

ဂျကာတာ ဇန်နဝါရီ ၁၉
အင်ဒိုနီးရှားဥပဒေပြုလွှတ်တော်အမတ်များသည် မြို့တော်အား နိုင်ငံ၏လူဦးရေ အထူထပ်ဆုံးဂျာဗားကျွန်းမှ မလေးရှားနှင့် ဘရူနိုင်းနိုင်ငံတို့နှင့် နယ်နိမိတ်မျဉ်းထိစပ် သည့် ကာလီမန်တန်ပြည်နယ်သို့ ပြောင်းရွှေ့ရေးဆိုင်ရာ ဥပဒေမူကြမ်းတစ်ရပ်ကို အတည်ပြုခဲ့သည်။
အင်ဒိုနီးရှားနိုင်ငံ၏ သမ္မတဟောင်းများသည် မြို့တော်ပြောင်းရွှေ့ရေးဆိုင်ရာ ရည်ရွယ်ချက်များကို လွန်ခဲ့သည့်နှစ်များက စီစဉ်ခဲ့ကြသော်လည်း အကောင်အထည်ဖော် နိုင်ခြင်းမရှိခဲ့ပေ။ လက်ရှိအင်ဒိုနီးရှားသမ္မတ ဂျိုကိုဝီဒိုဒို လက်ထက်ရောက်သောအခါ မြို့တော်ဂျကာတာမြို့၌ လူဦးရေသိပ်သည်းမှုနှင့် မြေကျွံမှုပြဿနာများကြောင့် မြို့တော်အား အရှေ့ကာလီမန်တန်ပြည်နယ်သို့ ပြောင်းရွှေ့ရေးစီမံကိန်းကို အကောင်အထည်ဖော်ရန် လွန်ခဲ့သည့်သုံးနှစ်က ကတိကဝတ်ပြုခဲ့သည်။

နူဆန်တာရာဟု အမည်ပေးထားသည့်အဆိုပါမြို့တော်သစ်သည် အရှေ့ကာလီမန် တန်-ပီနာဂျမ်ပါဆာအူထရာခရိုင်နှင့် ကူတိုင်းကာတာနီဂါရာခရိုင်နှစ်ခုပေါင်း တည်ဆောက်သွားမည်ဖြစ်ပြီး အကျယ်အဝန်းဟက်တာ ၂၅၆၀၀၀ ခန့်ရှိကြောင်း သိရသည်။ နူဆန်တာရာဟုသော မြို့တော်သစ်အမည်ကို သမ္မတဝီဒိုဒိုကိုယ်တိုင်က ရွေးချယ်ခဲ့ခြင်းဖြစ်၍ အင်္ဂလိပ်ဘာသာစကားဖြင့် archipelago “ကျွန်းစု” ဟု အဓိပ္ပာယ် ရှိကြောင်း သိရသည်။

အတည်ပြုကြေညာ
အင်ဒိုနီးရှားသမ္မတဝီဒိုဒိုသည် နိုင်ငံ၏ လူဦးရေအထူထပ်ဆုံးဂျာဗားကျွန်းမှ အခြားဒေသသို့ မြို့တော်ပြောင်းရွှေ့ရေးစီမံကိန်းကို ၂၀၁၉ ခုနှစ် ဧပြီလက ပထမဆုံး ကြေညာခဲ့ပြီး နောက်ပိုင်းတွင် အရှေ့ကာလီမန်တန်ပြည်နယ်သို့ ပြောင်းရွှေ့ရန် အတည်ပြု ကြေညာခဲ့သည်။

ကမ္ဘာပေါ်တွင် လူဦးရေစုတူအများဆုံးနိုင်ငံဖြစ်သည့် အင်ဒိုနီးရှားနိုင်ငံသည် ကျွန်းပေါင်း ၁၇၀၀၀ ဖြင့်ဖွဲ့စည်းထားပြီး လူဦးရေ သန်း ၂၇၀ ကျော်နေထိုင်သည်။ ထို့အတူ စတုရန်းကီလိုမီတာ ၁၂၇၀၀၀ ခန့်ကျယ်ဝန်းသည့် အရှေ့ကာလီမန်တန် ပြည်နယ်တွင်လည်း လူဦးရေ ၃ ဒဿမ ၇ သန်းကျော် နေထိုင်ကြောင်း သိရသည်။
အင်ဒိုနီးရှားအစိုးရသည် အမေရိကန်ဒေါ်လာ ၂၃ ဘီလီယံကုန်ကျမည့် မြို့တော် သစ်တည်ဆောက်ရေးလုပ်ငန်းများစတင်ခြင်းကို ၂၀၂၀ ပြည့်နှစ် ဩဂုတ်လတွင် ပြုလုပ်ရန်စီစဉ်ထားသော်လည်း ကိုဗစ်-၁၉ ကပ်ရောဂါကြောင့် ယင်းအစီအစဉ် အထမမြောက်ခဲ့ကြောင်း သိရသည်။
မြို့တော်သစ်တည်ဆောက်ရေးစီမံကိန်းတစ်ရပ်ကို ပုဂ္ဂလိကမိတ်ဖက်များက ဆောင်ရွက်သွားမည်ဖြစ်ပြီး ပထမအဆင့် ပြောင်းရွှေ့ရေးလုပ်ငန်းကို ယခုနှစ်အတွင်း စတင်မည်ဖြစ်ကာ ၂၀၂၄ ခုနှစ်တွင် ပြီးဆုံးမည်ဟု မျှော်မှန်းထားသည်။
ကိုးကား - ဆင်ဟွာ ဘာသာပြန် - ဂျေတီ

ဗီယက်နမ်နိုင်ငံ၌ ကိုဗစ်-၁၉ ရောဂါကူးစက်ခံရသူ ၁၅၉၅၉ ဦး ထပ်မံတွေ့ရှိ

ဟနွိုင်း ဇန်နဝါရီ ၁၉
ဗီယက်နမ်နိုင်ငံ၌ ယနေ့တွင် ကိုဗစ်-၁၉ ရောဂါကူးစက်ခံရသူ ၁၅၉၅၉ ဦး ထပ်မံတွေ့ရှိကြောင်း၊ ယင်းလူဦးရေအနက် ၁၅၉၃၆ ဦးသည် ပြည်တွင်း၌ ကူးစက်ခံရသူများဖြစ်ကြောင်းနှင့် ၂၃ ဦး သည် ပြည်ပမှပြန်လည်ရောက်ရှိလာသူများအနက် ကူးစက် ခံရခြင်းဖြစ်ကြောင်း ဗီယက်နမ်ကျန်းမာရေးဝန်ကြီးဌာနက ပြောကြားသည်။
လက်ရှိတွင် ဗီယက်နမ်နိုင်ငံ၌ ကိုဗစ်-၁၉ ရောဂါကူးစက် ခံရသူပေါင်း ၂၀၇၈၀၈၇ ဦးရှိကြောင်းနှင့် အဆိုပါရောဂါ ကြောင့် သေဆုံးသူပေါင်း ၃၆၁၁၄ ဦးရှိကြောင်း ဗီယက်နမ် ကျန်းမာရေးဝန်ကြီးဌာနက ပြောကြားသည်။ ထို့ပြင် ဗီယက်နမ်

နိုင်ငံ၌ ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံ များမှ ဆင်းခွင့်ရရှိသူပေါင်း ၁၇၈၉၁၈၈ ဦးရှိလာကြောင်း သိရ သည်။
ဗီယက်နမ်နိုင်ငံ၌ နိုင်ငံတစ်ဝန်း ကိုဗစ်-၁၉ ရောဂါကာကွယ် ဆေးထိုးနှံမှုအစီအစဉ်အောက်တွင် ကာကွယ်ဆေးအလုံးရေ ၁၇၁ ဒဿမ ၆ သန်းခန့် အသုံးပြုပြီးဖြစ်ကြောင်း၊ ယင်းကာကွယ် ဆေးများအနက် ကိုဗစ်-၁၉ ရောဂါကာကွယ်ဆေး ၇၂ ဒဿမ ၉ သန်းအား ဒုတိယအကြိမ်ထိုးနှံရာတွင် အသုံးပြုခဲ့ကြောင်းနှင့် သန်း ၂၀ အား တတိယအကြိမ်အပိုဆောင်းထိုးနှံရာတွင် အသုံးပြုခဲ့ကြောင်း သိရသည်။
ကိုးကား - ဆင်ဟွာ ဘာသာပြန် - အလင်းသစ်

ကမ္ဘာ့အသက်အကြီးဆုံးအမျိုးသား ၁၁၂ နှစ်တွင် ကွယ်လွန်

မက်ဒရစ် ဇန်နဝါရီ ၁၉
ဂရင်းနစ်မှတ်တမ်း၌ ကမ္ဘာ့အသက်အကြီးဆုံးအမျိုးသား အဖြစ်အသိအမှတ်ပြုခြင်းခံရသော အသက် ၁၁၂ နှစ်အရွယ်ရှိ စပိန်နိုင်ငံသား ဆန်ဒီယေဂိုဒီလာဖန်တီသည် နိုင်ငံအနောက် မြောက်ပိုင်း လီယွန်မြို့၌ ဇန်နဝါရီ ၁၈ ရက်က ကွယ်လွန်သွားခဲ့ ကြောင်း ၎င်း၏မိသားစုက ပြောကြားသည်။
ဆန်ဒီယေဂိုဒီလာဖန်တီအား ၁၉၀၉ ခုနှစ် ဖေဖော်ဝါရီ ၁၂ ရက်တွင် မွေးဖွားခဲ့ပြီး ၎င်းသည် ၁၉၀၉ ခုနှစ်တွင် စပိန်နိုင်ငံ၌ ဖြစ်ပွားခဲ့သော တုပ်ကွေးကပ်ရောဂါမှ အသက်ရှင်လွတ်မြောက်ခဲ့ သည်။
၎င်းသည် အသက် ၁၃ နှစ်အရွယ်တွင် ဖိနပ်စက်ရုံလုပ်သား

အဖြစ် စတင်လုပ်ကိုင်ခဲ့ပြီး အသက် ၁၉ နှစ်အရွယ်တွင် တာနာကာအမည်ရှိ ဆန်ဆိုင်ပိုင်ရှင် အမျိုးသမီးနှင့် လက်ထပ်ခဲ့ သည်။ ၎င်း၏ ဇနီးတာနာကာသည် အသက် ၁၀၃ နှစ်အရွယ် တွင် ကွယ်လွန်ခဲ့ကြောင်း သိရသည်။
၎င်း၌ သားသမီး ရှစ်ဦး၊ မြေး ၁၄ ဦးနှင့် မြစ် ၂၂ ဦး ရှိကြောင်း သိရသည်။ ဆန်ဒီယေဂိုဒီလာဖန်တီသည် လီယွန်မြို့၌ ကိုဗစ်- ၁၉ ရောဂါကာကွယ်ဆေး ပထမဆုံးထိုးနှံမှုခံယူခဲ့သူဖြစ်ပြီး CD Puente Castro ဟု အမည်ရသော ဘောလုံးအသင်းကို တည်ထောင်ခဲ့သူ ဖြစ်သည်။
ကိုးကား - ဆင်ဟွာ ဘာသာပြန် - စိုးသူရ





အိန္ဒိယနိုင်ငံ၌ ကိုဗစ်-၁၉ ရောဂါကူးစက်ခံရသူပေါင်း ၃၇ ဒသမ ၉ သန်းကျော် ရှိလာ

နယူးဒေလီ ဇန်နဝါရီ ၁၉

အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၂၅၉၇၀ ထပ်မံတွေ့ရှိခြင်းကြောင့် ယင်းသို့ နေ့စဉ် ကိုဗစ်-၁၉ ရောဂါ ကူးစက်ခံရသူနှစ်သိန်းကျော်ရှိခဲ့သည် မှာ ခုနစ်ရက်ဆက်တိုက်ရှိသွားပြီးဖြစ်ကြောင်းနှင့် လက်ရှိတွင် ကိုဗစ်-၁၉ ရောဂါ ကူးစက်ခံရသူပေါင်း ၃၇၉၀၂၄၀ ဦးရှိလာကြောင်း အိန္ဒိယကျန်းမာရေးဝန်ကြီးဌာန၏ နောက်ဆုံးထုတ်ပြန်သည့် အချက်အလက်များအရ သိရသည်။

ထို့ပြင် အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၄၄၀ ဦးထပ်တိုးလာခြင်းကြောင့် ကိုဗစ်-၁၉ ရောဂါကြောင့် သေဆုံးသူပေါင်း ၄၈၇၂၀၂ ဦးရှိလာကြောင်း သိရသည်။

အိန္ဒိယနိုင်ငံ၌ လက်ရှိတွင် ကိုဗစ်-၁၉ ရောဂါပိုးတွေ့ရှိဆဲ လူနာစုစုပေါင်း ၁၈၃၀၀၀ ရှိကြောင်း အိန္ဒိယကျန်းမာရေး

ဝန်ကြီးဌာနက ပြောကြားသည်။

အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသူဖြင့် ဆေးရုံအသီးသီးမှ ဆင်းခွင့်ရရှိသူ ၁၈၈၀၅၇ ဦးရှိခြင်းကြောင့် ရောဂါမှ ပြန်လည်ကျန်းမာလာသူပေါင်း ၃၅၅၈၃၀၃ ဦးရှိလာကြောင်း အိန္ဒိယကျန်းမာရေးဝန်ကြီးဌာနက ပြောကြားသည်။

အိန္ဒိယနိုင်ငံ၌ လက်ရှိတွင် ကိုဗစ်-၁၉ ရောဂါကူးစက်မှုများ ရှိနေသည့်အပြင် အိုမီခရွန်ဗီဇပြောင်းပိုင်းရပ်စ် ကူးစက်ခံရသူ အရေအတွက်သည်လည်း စုစုပေါင်း ၈၉၆၀ ဦးရှိလာကြောင်းနှင့် အိုမီခရွန်ဗီဇပြောင်းပိုင်းရပ်စ် ကူးစက်ခံရသူအများစုမှာ မဟာရက်ရှိထရာ၊ အနောက်ဘင်ဂေါ၊ ရာဂျာစသန်နှင့် ဒေလီ တို့မှဖြစ်ကြောင်း သိရသည်။

ကိုးကား- ဆင်ဟွာ ဘာသာပြန်- အလင်းသစ်



ပြင်သစ်နိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ လေးသိန်းခြောက်သောင်းကျော်ဖြင့် နေ့စဉ်ကူးစက်မှု စံချိန်တင်

ပါရီ ဇန်နဝါရီ ၁၉

ပြင်သစ်နိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၄၆၄၇၆၉ ဦးထပ်မံတွေ့ရှိသဖြင့် နိုင်ငံအတွင်း ရောဂါစတင်ဖြစ်ပွားပြီး နောက်ပိုင်း နေ့စဉ် ကိုဗစ်-၁၉ ရောဂါကူးစက်မှုအမြင့်ဆုံး စံချိန်တင်ခဲ့ကြောင်း သိရသည်။

ပြင်သစ်ပြည်သူ့ကျန်းမာရေးအေဂျင်စီက ထုတ်ပြန်သည့်နောက်ဆုံးအချက်အလက်များအရ နေ့စဉ်ကူးစက်မှုစံချိန်တင်ခဲ့သည်မှာ ယခင်က ၃၆၈၀၄၉ ဦးသာ ရှိခဲ့ကြောင်းနှင့် လက်ရှိတွင် ပြင်သစ်နိုင်ငံ၌ ကိုဗစ်-၁၉ ရောဂါကူးစက်ခံရမှုကြောင့် ဆေးရုံတက်ရောက်ကုသမှုခံယူလျက်ရှိသူ ၃၈၈၀ ဦးရှိကြောင်း သိရသည်။

ယင်းသို့ ကိုဗစ်-၁၉ ရောဂါ ကူးစက်မှုများ စံချိန်တင်မြင့်တက်နေသည့်အတွက် ကိုဗစ်-၁၉ ရောဂါကြောင့် ရုန်းကန်နေရသည့် ကုမ္ပဏီများကို အစိုးရက အထောက်အပံ့ပေးမည့် အစီအစဉ်နှစ်ရပ်ကိုလည်း ပြင်သစ်ဝန်ကြီးချုပ် ဂျင်းကတ်စ်တက်က ဇန်နဝါရီ ၁၈ ရက်တွင် ထုတ်ပြန်ကြေညာခဲ့သည်။

ကိုးကား- ဆင်ဟွာ ဘာသာပြန်- အလင်းသစ်

တူရကီနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၆၉၆၅၈ ဦး ထပ်မံတွေ့ရှိ

အန်ကာရာ ဇန်နဝါရီ ၁၉

တူရကီနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၆၉၆၅၈ ဦးထပ်မံတွေ့ရှိခြင်းကြောင့် နိုင်ငံတစ်ဝန်း အဆိုပါရောဂါကူးစက်ခံရသူပေါင်း ၁၀၅၉၁၇၇၇ ဦးရှိလာကြောင်း တူရကီကျန်းမာရေးဝန်ကြီးဌာနက ပြောကြားသည်။

တူရကီနိုင်ငံ၌ ကိုဗစ်-၁၉ ရောဂါကြောင့် သေဆုံးသူ ၁၅၇၇ ဦးထပ်တိုးလာခြင်းကြောင့် အဆိုပါရောဂါဖြင့် သေဆုံးသူပေါင်း ၈၅၀၇၇ ဦးရှိလာကြောင်းနှင့် လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသူ ၇၇၆၂၂ ဦးရှိကြောင်း တူရကီကျန်းမာရေးဝန်ကြီးဌာနက ပြောကြားသည်။

တူရကီနိုင်ငံသည် တရုတ်နိုင်ငံထုတ် Sinovac ကိုဗစ်-၁၉ ရောဂါကာကွယ်ဆေးကို နိုင်ငံအတွင်း အရေးပေါ်အသုံးပြုရန် တူရကီကျန်းမာရေးအာဏာပိုင်များက အတည်ပြုပေးခဲ့

ပြီးနောက် နိုင်ငံတစ်ဝန်း ကိုဗစ်-၁၉ ရောဂါ ကာကွယ်ဆေး ထိုးနှံမှုအစီအစဉ်ကို ၂၀၂၁ ခုနှစ် ဇန်နဝါရီ ၁၄ ရက်တွင် စတင်ခဲ့ခြင်းဖြစ်သည်။

တူရကီနိုင်ငံ၌ နိုင်ငံသား ၅၇ ဒသမ ၂၈ သန်းကျော်သည် ကိုဗစ်-၁၉ ရောဂါ ကာကွယ်ဆေးတစ်ကြိမ် ထိုးနှံမှုခံယူပြီး ဖြစ်ကြောင်းနှင့် ၅၂ ဒသမ ၁၈ သန်းသည် ကာကွယ်ဆေး နှစ်ကြိမ် ထိုးနှံမှုခံယူပြီးဖြစ်ကြောင်း တူရကီကျန်းမာရေးဝန်ကြီးဌာနက ယနေ့တွင် ပြောကြားသည်။

တူရကီနိုင်ငံ၌ တတိယအကြိမ် အပိုဆောင်းထိုးနှံပေးသည့် ကိုဗစ်-၁၉ ရောဂါ ကာကွယ်ဆေးများအပါအဝင် ကိုဗစ်-၁၉ ရောဂါ ကာကွယ်ဆေးအလုံးစုံစုစုပေါင်း ၁၃၉ ဒသမ ၈၆ သန်း ကျော် အသုံးပြုပြီးဖြစ်ကြောင်း သိရသည်။

ကိုးကား- ဆင်ဟွာ ဘာသာပြန်- အလင်းသစ်

ကိုဗစ်-၁၉ ရောဂါ ကာကွယ်ဆေးထိုးနှံမှုခံယူသော ဂရိသက်ကြီးရွယ်အိုများအား ဒဏ်ရိုက်မည်

အေသင် ဇန်နဝါရီ ၁၉

ကိုဗစ်-၁၉ ရောဂါ ကာကွယ်ဆေး ထိုးနှံမှု မခံယူသော အသက် ၆၀ နှင့် အထက် ဂရိနိုင်ငံသားများအား တစ်လလျှင် ကန်ဒေါ်လာ ၁၁၄ ဒေါ်လာ ဒဏ်ရိုက်သွားမည်ဖြစ်ကြောင်း ဂရိဝန်ကြီးချုပ် မစ်ဆိုတာကစ်က ပြောကြားလိုက်သည်။

နိုင်ငံအတွင်းရှိအသက် ၆၀ နှင့်အထက် ရှိသူများသည် ဇန်နဝါရီ ၁၆ ရက်တွင် ကိုဗစ်-၁၉ ရောဂါ ကာကွယ်ဆေး အနည်းဆုံးတစ်ကြိမ် ထိုးနှံပြီးစီးရမည် ဖြစ်ကြောင်းနှင့် ၎င်းစည်းမျဉ်းကို လိုက်နာဆောင်ရွက်ခြင်းမရှိပါက တစ်လလျှင် ကန်ဒေါ်လာ ၁၁၄ ဒေါ်လာကို ဒဏ်ကြေးအဖြစ် ပေးဆောင်ရမည်ဖြစ်ကြောင်း

၎င်းက ပြောကြားခဲ့သည်။ နိုင်ငံအတွင်း လက်ရှိအချိန်၌ အိုမီခရွန်ဗီဇပြောင်း ပိုင်းရပ်စ်ကူးစက်မှု များ မြင့်တက်နေခြင်းကြောင့် ယခုကဲ့သို့ စီစဉ်ဆောင်ရွက်ခြင်းဖြစ်ကြောင်း ၎င်းက ပြောကြားသည်။

၎င်းဒဏ်ကြေးငွေများအား နှစ်ကုန် ချိန်၌ နိုင်ငံသားများပေးဆောင်ရမည့် အခွန်ငွေအတွင်းသို့ ထည့်သွင်းသွားမည် ဖြစ်ကြောင်း သိရသည်။

မိမိသည် ကိုဗစ်-၁၉ ရောဂါ ကာကွယ်ဆေးနှစ်ကြိမ် ထိုးနှံပြီးစီးခဲ့ပြီး ကိုဗစ်-၁၉ ရောဂါ ကာကွယ်ဆေးအပို ဆောင်း ထိုးနှံမှုကိုပါ ခံယူထားရာတွင် ဘေးထွက်ဆိုးကျိုး တစ်စုံတစ်ရာမရှိခြင်း

ကြောင့် နိုင်ငံသားများသည်လည်း မိမိကဲ့သို့ပင် ကိုဗစ်-၁၉ ရောဂါ ကာကွယ်ဆေးထိုးနှံမှုခံယူကြပါရန် ဂရိအားကစား သမားတစ်ဦးဖြစ်သည့် ဂျင်းနစ် ဆိုက်မီရို နင်ဒက်က ပြောကြားသည်။ နိုင်ငံသားများသည် မိမိတို့အသက်အရွယ်အလိုက် စဉ်းစားတွေးခေါ်တတ်သူများ ဖြစ်ကြသောကြောင့် ကိုဗစ်-၁၉ ရောဂါ ကာကွယ်ဆေးထိုးနှံရေးသည် ရောဂါကာကွယ်ရေး အတွက် အရေးကြီးကြောင်း သိရှိပြီးသူများဖြစ်မည်ဟု မိမိမျှော်လင့်ကြောင်း နိုင်ငံသားတစ်ဦးကလည်း ပြောကြားသည်။

ကိုးကား- စီဂျီတီအင်န် ဘာသာပြန်- စိုးသူရ

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ		
ပိုင်းရပ်စ်ပိုးကူးစက်ခံရသူ	၃၃၅၆၄၀၀၀၉	ဦး
သေဆုံးသူ	၅၅၇၅၄၇၄	ဦး
ပြန်လည်ကျန်းမာလာသူ	၂၇၁၄၉၃၃၀	ဦး

အိုမီခရွန်ဗီဇပြောင်းပိုင်းရပ်စ် ကူးစက်မှုများမြင့်တက်လာခြင်းကြောင့် အမေရိကန်ရှိ စတိုးဆိုင်များ ကုန်ပစ္စည်းပြတ်လပ်မှုနှင့် ရင်ဆိုင်နေရ

နယူးယောက် ဇန်နဝါရီ ၁၉

အမေရိကန်နိုင်ငံ၌ လက်ရှိအချိန်တွင် အိုမီခရွန်ဗီဇပြောင်းပိုင်းရပ်စ်ကူးစက်မှုများမြင့်တက်လာပြီး လုပ်သားရှားပါးမှုနှင့် လုပ်ငန်းလည်ပတ်မှုဆိုင်ရာ ကုန်ကျစရိတ်ပြဿနာကြောင့် ကုန်ပစ္စည်းစတိုးဆိုင်များတွင် ကုန်ပစ္စည်းများ ပြတ်လပ်မှုနှင့် ကြုံတွေ့နေရကြောင်း သိရသည်။

စတိုးဆိုင်များ၌ လက်ရှိအချိန်တွင် ကုန်ပစ္စည်း ရောင်းချရမှုအပိုင်းတွင် အိမ်သုံးစားသောက်ကုန်ပစ္စည်းများနှင့် တစ်ကိုယ်ရေကျန်းမာရေးအသုံးအဆောင်များမှာ ပြတ်လပ်လျက်ရှိပြီး ကိုဗစ်-၁၉ ရောဂါ ကူးစက်ခံရသော လုပ်သားများမှာ ကိုဗစ်-၁၉ ရောဂါဆိုင်ရာ သီးခြားစောင့်ကြည့်မှုခံယူလျက်ရှိနေကြ၍ လုပ်သားရှားပါးမှုပြဿနာများကိုလည်း ရင်ဆိုင်နေရကြောင်း သိရသည်။

ပြီးခဲ့သော သီတင်းပတ်များမှစတင်၍ ယာဉ်မောင်းများ၊ လုပ်သားများနှင့် မော်တော်ယာဉ်များ လုံလောက်မှုမရှိခြင်းအပြင် ဟင်းသီးဟင်းရွက်တင်သွင်းသူများမှာလည်း သယ်ယူပို့ဆောင်ရေးလမ်းကြောင်းများ ပြတ်တောက်သဖြင့် စတိုးဆိုင်များအား ကုန်ပစ္စည်းတင်သွင်းရာ၌ ဈေးနှုန်းများ တိုးမြှင့်ခဲ့ကြောင်း သိရသည်။

လက်ရှိအချိန်တွင် နိုင်ငံတစ်ဝန်းရှိ စတိုးဆိုင်များသည် မိမိတို့၏ လုပ်သားအင်အား ၅၀ ရာခိုင်နှုန်းဖြင့်သာ လုပ်ငန်းလည်ပတ်နေရပြီး လုပ်သားရှားပါးမှုကို လာမည့်သီတင်းပတ်အနည်းငယ်အထိ ဆက်လက်ကြုံတွေ့ဖွယ်ရှိကြောင်း အမေရိကန် စတိုးဆိုင်များဆိုင်ရာ အဖွဲ့အစည်းက ပြောကြားသည်။

ကိုးကား- စီဂျီတီအင်န် ဘာသာပြန်- စိုးသူရ

လစ်ဗျားနိုင်ငံသား ၄၀၀၀ ကျော် ကိုဗစ်-၁၉ ရောဂါ ကာကွယ်ဆေး အပိုဆောင်းထိုးနှံမှု ခံယူပြီးဖြစ်

ထရီပိုလီ ဇန်နဝါရီ ၁၉

လစ်ဗျားနိုင်ငံသား ၄၀၀၀ ကျော်သည် ကိုဗစ်-၁၉ ရောဂါကာကွယ်ဆေးတတိယအကြိမ် အပိုဆောင်းထိုးနှံမှုခံယူပြီးဖြစ်ကြောင်း လစ်ဗျားနိုင်ငံ အမျိုးသားကူးစက်ရောဂါထိန်းချုပ်ရေး စင်တာက ဇန်နဝါရီ ၁၈ ရက်တွင် ထုတ်ပြန်ကြေညာခဲ့သည်။

လစ်ဗျားနိုင်ငံ၌ နိုင်ငံသား ၁၉၇၄၅၃၇ ဦးသည် ကိုဗစ်-၁၉ ရောဂါ ကာကွယ်ဆေး ပထမအကြိမ်ထိုးနှံမှု ခံယူပြီးဖြစ်ကြောင်းနှင့် ၉၄၅၀၀၀ ကျော်သည် ကိုဗစ်-၁၉ ရောဂါ ကာကွယ်ဆေးဒုတိယအကြိမ် ထိုးနှံမှုခံယူပြီးဖြစ်ကြောင်း အဆိုပါ အမျိုးသားကူးစက်ရောဂါ ထိန်းချုပ်ရေးစင်တာက ပြောကြားသည်။ လစ်ဗျားနိုင်ငံ၌ ယခုတစ်ပတ်အတွင်း လူဦးရေ ၃၁၀၀၀ ကျော်အား ကိုဗစ်-၁၉ ရောဂါကူးစက်ခံရမှုရှိ မရှိ စမ်းသပ်စစ်ဆေးခဲ့ရာ ၄၀၇၂ ဦးသည် ကိုဗစ်-၁၉ ရောဂါကူးစက်ခံရသည်ကို တွေ့ရှိခဲ့ကြောင်းနှင့် အဆိုပါရောဂါဖြင့် ၅၇ ဦးသေဆုံးခဲ့ကြောင်း လစ်ဗျားနိုင်ငံ အမျိုးသားကူးစက်ရောဂါထိန်းချုပ်ရေးစင်တာက ပြောကြားသည်။

လစ်ဗျားနိုင်ငံ၌ ကိုဗစ်-၁၉ ရောဂါစတင်ဖြစ်ပွားချိန်မှစတင်ကာ လက်ရှိအချိန်အထိ ရောဂါကူးစက်ခံရသူပေါင်း ၃၉၈၉၄၀ ပြန်လည်ကျန်းမာလာသူပေါင်း ၃၈၅၆၉၃ ဦးနှင့် သေဆုံးသူပေါင်း ၅၈၆၃ ဦးရှိကြောင်း လစ်ဗျားနိုင်ငံ အမျိုးသားကူးစက်ရောဂါ ထိန်းချုပ်ရေး စင်တာက ပြောကြားသည်။

ကိုးကား- ဆင်ဟွာ၊ ဘာသာပြန်- အလင်းသစ်

တရားမဝင် သစ်မျိုးစုံ၊ သစ်သီးမျိုးစုံ၊ ယာဉ်များနှင့် လူသုံးကုန်ပစ္စည်းများ သိမ်းဆည်းရမိ



သိမ်းဆည်းရမိသည့် တရားမဝင်သစ်များအား တွေ့ရစဉ်။



သိမ်းဆည်းရမိသည့် တရားမဝင်သစ်သီးမျိုးစုံအား တွေ့ရစဉ်။

နေပြည်တော် ဇန်နဝါရီ ၁၉

တရားမဝင် ကုန်သွယ်မှုတိုက်ဖျက်ရေးဦးဆောင်ကော်မတီ၏ ကြီးကြပ်ကွပ်ကဲမှုဖြင့် တရားမဝင် ကုန်သွယ်မှုများကို ဥပဒေနှင့်အညီ ထိရောက်စွာ တားဆီးအရေးယူနိုင်ရေး ဆောင်ရွက်လျက်ရှိသည်။

ထိုသို့ဆောင်ရွက်လျက်ရှိရာ ဇန်နဝါရီ ၁၈ ရက်တွင် ကရင်ပြည်နယ် ကော့ကရိတ်ခရိုင် မူးယစ်အကူနှိမ်နှင်းရေးဌာနစုအဖွဲ့က ကော့ကရိတ် (တံတားကျိုး) စုပေါင်းစစ်ဆေးရေးစခန်းအား ရှောင်ကွင်း၍ ဘားအံသို့ သွားရောက်မည့် ယာဉ်များကို စစ်ဆေးမှုများ ပြုလုပ်ခဲ့ရာ တရားမဝင် သစ်သီးမျိုးစုံ(ခန့်မှန်းတန်ဖိုးငွေကျပ် ၈၆၅၅၀၀)နှင့် အဆိုပါပစ္စည်းများ တင်ဆောင်လာသော ယာဉ်အမှတ်၊ 6P/1008 (TOYOTA VOXY) ယာဉ် တစ်စီး ခန့်မှန်းတန်ဖိုးငွေကျပ် ၁၅၀၀၀၀၀၊ သစ်သီးမျိုးစုံ(ခန့်မှန်း တန်ဖိုးငွေကျပ် ၃၃၅၀၀၀)နှင့် အဆိုပါသစ်သီးများတင်ဆောင်လာသော ယာဉ်အမှတ် 2Q/8287 (TOYOTA Hiace) ယာဉ်တစ်စီး ခန့်မှန်းတန်ဖိုး ငွေကျပ် ၁၅၀၀၀၀၀၀ စုစုပေါင်း သစ်သီးမျိုးစုံနှင့် ယာဉ်နှစ်စီး (ခန့်မှန်းတန်ဖိုးငွေကျပ် ၃၄၂၀၅၅၀) ကို သိမ်းဆည်းရမိခဲ့ပြီး အကောက် ခွန်ဦးစီးဌာန၏ လုပ်ထုံးလုပ်နည်းများနှင့်အညီ အရေးယူဆောင်ရွက် လျက်ရှိသည်။

အလားတူ မန္တလေးတိုင်းဒေသကြီး ၁၆ မိုင် ကျောက်ချော စစ်ဆေးရေးစခန်း၌ တာဝန်ကျ အကောက်ခွန်စစ်ဆေးရေးအဖွဲ့မှ စစ်ဆေးမှုများပြုလုပ်ခဲ့ရာ လူသုံးကုန်ပစ္စည်းမျိုးစုံ ခန့်မှန်းတန်ဖိုး ငွေကျပ် ၂၇၆၀၀၀၀ နှင့် အဆိုပါပစ္စည်းများ တင်ဆောင်လာသော ယာဉ်အမှတ် 3B/2012 (TOYOTA Dyna) ယာဉ်တစ်စီး ခန့်မှန်းတန်ဖိုး ငွေကျပ် ၆၀၀၀၀၀၀ စုစုပေါင်း ခန့်မှန်းတန်ဖိုးငွေကျပ် ၈၇၆၀၀၀၀ ကို သိမ်းဆည်းရမိခဲ့ပြီး အကောက်ခွန်ဦးစီးဌာန၏ လုပ်ထုံးလုပ်နည်း များနှင့်အညီ အရေးယူဆောင်ရွက်လျက်ရှိသည်။

ထို့အတူ ယနေ့တွင် စစ်ကိုင်းတိုင်းဒေသကြီး တရားမဝင်ကုန်သွယ်မှု တိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် ပူးပေါင်းအဖွဲ့များက သတင်းအရ သွားရောက်စစ်ဆေးခဲ့ရာ ရွှေဘိုမြို့နယ်တွင် Honda insight (လိုင်စင်မဲ့) ယာဉ်တစ်စီး ခန့်မှန်းတန်ဖိုးငွေကျပ် ၆၀၀၀၀၀ ကို လည်းကောင်း၊ မော်လိုက်မြို့နယ်တွင် ကျွန်းသစ် ငါးတန် ခန့်မှန်း တန်ဖိုးငွေကျပ် ၇၅၀၀၀ ကို သိမ်းဆည်းရမိခဲ့ပြီး စုစုပေါင်း ခန့်မှန်း တန်ဖိုးငွေကျပ် ၆၇၅၀၀၀၀ သိမ်းဆည်း၍ ယာဉ်ကို မြန်မာနိုင်ငံ ရဲတပ်ဖွဲ့၏ လုပ်ထုံးလုပ်နည်းများအရလည်းကောင်း၊ ကျွန်းသစ်များကို သစ်တောဦးစီးဌာန၏ လုပ်ထုံးလုပ်နည်းများအရ အသီးသီး အရေးယူ ဆောင်ရွက်လျက်ရှိသည်။

ထို့ပြင် ယနေ့တွင် ပဲခူးတိုင်းဒေသကြီး တရားမဝင်ကုန်သွယ်မှု တိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တိုင်းဒေသကြီး သစ်တော ဦးစီးဌာနက ဦးဆောင်၍ ပူးပေါင်းအဖွဲ့များဖြင့် သတင်းအရ သွားရောက်စစ်ဆေးခဲ့ရာ ပဲခူး၊ တောင်ငူနှင့် သာယာဝတီခရိုင် သစ်တောကြီးတိုင်းများအတွင်းရှိ တရားမဝင်ကျွန်းသစ် ၁၃ ဒသမ ၇၂၂ တန် (ခန့်မှန်းတန်ဖိုးငွေကျပ် ၃၀၂၇၇၆၀) နှင့် သစ်မာ ၆ ဒသမ ၄၅၄၈ တန် (ခန့်မှန်းတန်ဖိုးငွေကျပ် ၈၈၁၉၂၀) စုစုပေါင်း တရားမဝင် သစ်မျိုးစုံ ၂၀ ဒသမ ၁၆၇ တန် (ခန့်မှန်းတန်ဖိုး ငွေကျပ် ၃၉၀၉၆၀) ကို ဖမ်းဆီးရမိပြီး သစ်တောဦးစီးဌာန၏ လုပ်ထုံး လုပ်နည်းများနှင့်အညီ အရေးယူဆောင်ရွက်လျက်ရှိသည်။

သို့ပါ၍ ဇန်နဝါရီ ၁၈ ရက်နှင့် ၁၉ ရက်များတွင် ဖမ်းဆီးရမိမှု စုစုပေါင်းမှာ အမှုတွဲကိုးမှု စုစုပေါင်း ခန့်မှန်းတန်ဖိုးငွေကျပ် ၅၃၆၃၇၈၀ ဖြစ်ကြောင်း တရားမဝင်ကုန်သွယ်မှုတိုက်ဖျက်ရေး ဦးဆောင်ကော်မတီမှ သိရသည်။

သတင်းစဉ်

မြိတ်နှင့် ဟိုပုံးမြို့နယ်တို့တွင် မူးယစ်ဆေးဝါးများ သိမ်းဆည်းရမိ

နေပြည်တော် ဇန်နဝါရီ ၁၉
မူးယစ်ဆေးဝါး တားဆီး နှိမ်နင်းရေး ရဲတပ်ဖွဲ့ဝင်များ ပါဝင်သော ပူးပေါင်းအဖွဲ့သည် ဇန်နဝါရီ ၁၇ ရက် ည ၁၀ နာရီ တွင် မြိတ်မြို့နယ် မြိတ်တောင် ကျေးရွာအုပ်စု အင်းလေးမြိုင် (၅) ရပ် ရွှေပြည်တန်လမ်းမကြီး၌ နေမျိုးအောင် မောင်းနှင်ပြီး ထက်စော်ထွန်း လိုက်ပါလာသည့် ဆိုင်ကယ်ကို ရပ်တန့်စစ်ဆေး ရှာဖွေရာ စိတ်ကြွရူးသွပ် ဆေးပြား ၆၀၀၀ ကိုလည်းကောင်း၊ အလားတူ ပူးပေါင်းအဖွဲ့သည် ဇန်နဝါရီ ၁၈ ရက် ည ၇ နာရီ ၄၅ မိနစ်တွင် မြိတ်မြို့ ကန်ကြီး ရပ်ကွက်၌ လွင်မျိုးမောင်းနှင်ပြီး ရဲထွဋ်အောင် လိုက်ပါလာသည့် ဆိုင်ကယ်ကို ရပ်တန့်စစ်ဆေး ရဲတပ်ဖွဲ့ဝင်များ ပါဝင်သော



နေမျိုးအောင်၊ ထက်စော်ထွန်း၊ လွင်မျိုးနှင့် ရဲထွဋ်အောင်(ဝဲမှယာ)တို့အား သိမ်းဆည်းရမိသည့် စိတ်ကြွရူးသွပ်ဆေးပြားများနှင့်အတူ တွေ့ရစဉ်။

ရှာဖွေရာ စိတ်ကြွရူးသွပ် ပူးပေါင်းအဖွဲ့သည် ဟိုပုံးမြို့နယ် သိမ်းဆည်း ရမိခဲ့သဖြင့် ဆေးပြား ၄၀၀၀ ကိုလည်းကောင်း၊ လွယ်ဝိုးတုတ် ကျေးရွာအနီး၊ ၎င်းတို့အား မူးယစ်ဆေးဝါးနှင့် သိမ်းဆည်းရမိ ဟိုပုံး- လွိုင်လင်သွား ကားလမ်း၌ စိတ်ကို ပြောင်းလဲစေသော မှော်ဆေးဝါးများနှင့် ဆေးဝါးများဆိုင်ရာ ဥပဒေအရ ဆိုင်ကယ်ကို ရပ်တန့်စစ်ဆေး အရေးယူထားကြောင်း သိရ ရှာဖွေရာ စိတ်ကြွရူးသွပ် သည်။ ရဲပြန်ကြား

မူးယစ်ကိုပစ် ပန်းတိုင်သစ် စိတ်သစ်လူသစ် ဘဝသစ်

မြန်မာ့အသံနှင့်ရုပ်မြင်သံကြား
၂၀၂၂-၂၀၂၂ ကြားသွယ်ရေးဌာန

MRTV
၀၆:၀၀ သတ္တသုတ်၊ ရတနာသုတ်၊ တေဇသုတ်၊ အဗ္ဗရာသီတင်၊ ခရီးတရားတော်
၀၇:၀၀ နံနက်သီတင်း
၀၇:၂၅ ယဉ်ကျေးမှု၊ ရှေးဟောင်း၊ နေ့စဉ်
၀၈:၁၅ NRC အစီအစဉ် (ရုပ်မြင်)
၀၉:၁၅ မြန်မာ့အသံနှင့်ရုပ်မြင်သံကြားကိုယ်စားပြု
၁၀:၀၀ သတင်းသတင်း
၁၀:၃၀ ပီတိရီသီတင်း (ခေါ်) ခေါ်ဆွဲရန်
၁၁:၁၀ ပွဲပြိုင်ဆိုင်ပွဲစာတော်
'ဆူအန်ရီရီရီ' (အပိုင်း- ၂၀)
၁၂:၃၀ MRTV National News
၁၃:၀၀ နိုင်ငံခြားစာတော် (ခေါ်) ခေါ်ဆွဲရန်
'ပရူဠာဒါဒါဒါဒါဒါ' (အပိုင်း- ၃၄)
၁၄:၀၀ Grade-11 အထကအောင်ကျောင်းသားများ၊ ကောင်းကျောင်းသားများ
'ခါးဆွဲဆွဲဆွဲ' (အပိုင်း- ၂၀)
'ခါးဆွဲဆွဲဆွဲ' (အပိုင်း- ၂၀)
'ခါးဆွဲဆွဲဆွဲ' (အပိုင်း- ၂၀)

သြဇာနည်တိုင်းဒေသကြီး (LIVE) ရုပ်မြင်သံကြား
www.mrtv.gov.mm
Lma@mrtvnews
twitter.com/mrtvwebportal

mitv
07:01 Myanmar Shu Khin Myanmar Sate Yinn (Saint Hay Chi)
07:08 ASEAN Economic Community A3: Overcoming Challenges and Realising ASEAN Community Vision
07:14 Chef Life - Thanekrit Chamngobut
07:27 Ecotourism: The Tourist Attractions of Wingun, Sagaing
07:50 The Art of Sand Painting
08:01 An Ode To Love
08:04 A Memorable Visit to Alaungdaw Kathapa National Park
08:24 The Strokes of Myanmar
09:01 News
09:27 Lucrative Myanma Rattan Industry
09:45 Entrepreneur: Nan Ei Ei Zar
10:01 Colourful Threads
10:09 Myanmar Childhood Games (Episode-2)

MRTV
၀၆:၀၀ (၁၆:၀၀ မှ ၀၇:၀၀)
မြင်းသွားရန်နှင့် တွန်းကားခြင်း
၀၇:၀၀ (၀၇:၀၀ မှ ၀၈:၀၀)
လူ့လည်ထွားစေရေးအဖွဲ့
၀၈:၀၀ (၀၈:၀၀ မှ ၀၉:၀၀)
စာရေးဆရာကြီးကြီးကောင်း (အပိုင်း-၅)
၀၉:၀၀ (၀၉:၀၀ မှ ၁၀:၀၀)
အပူအမြင့်၊ အပူအမြင့်၊ အပူအမြင့်
၁၀:၀၀ (၁၀:၀၀ မှ ၁၁:၀၀)
အပူအမြင့်၊ အပူအမြင့်၊ အပူအမြင့်
၁၁:၀၀ (၁၁:၀၀ မှ ၁၂:၀၀)
အပူအမြင့်၊ အပူအမြင့်၊ အပူအမြင့်

MRTV
၀၉:၀၀ အပူအမြင့်
၀၉:၃၀ အပူအမြင့်၊ အပူအမြင့်၊ အပူအမြင့်
၁၀:၀၀ အပူအမြင့်၊ အပူအမြင့်၊ အပူအမြင့်
၁၀:၃၀ အပူအမြင့်၊ အပူအမြင့်၊ အပူအမြင့်
၁၁:၀၀ အပူအမြင့်၊ အပူအမြင့်၊ အပူအမြင့်
၁၁:၃၀ အပူအမြင့် (အပိုင်း- ၂)

MRTV
၀၆:၀၀ အပူအမြင့်
၀၆:၃၀ အပူအမြင့်၊ အပူအမြင့်၊ အပူအမြင့်
၀၇:၀၀ Sports News
၀၇:၃၀ Soccer View/
Weekly Sports Info
၀၈:၀၀ အပူအမြင့်၊ အပူအမြင့်၊ အပူအမြင့်
၀၈:၃၀ အပူအမြင့်၊ အပူအမြင့်၊ အပူအမြင့်
၀၉:၀၀ အပူအမြင့်၊ အပူအမြင့်၊ အပူအမြင့်
၀၉:၃၀ အပူအမြင့်၊ အပူအမြင့်၊ အပူအမြင့်
၁၀:၀၀ အပူအမြင့်၊ အပူအမြင့်၊ အပူအမြင့်
၁၀:၃၀ အပူအမြင့်၊ အပူအမြင့်၊ အပူအမြင့်
၁၁:၀၀ အပူအမြင့်၊ အပူအမြင့်၊ အပူအမြင့်
၁၁:၃၀ အပူအမြင့်၊ အပူအမြင့်၊ အပူအမြင့်

MRTV
၀၆:၀၀ အပူအမြင့်
၀၆:၃၀ အပူအမြင့်၊ အပူအမြင့်၊ အပူအမြင့်
၀၇:၀၀ Sports News
၀၇:၃၀ Soccer View/
Weekly Sports Info
၀၈:၀၀ အပူအမြင့်၊ အပူအမြင့်၊ အပူအမြင့်
၀၈:၃၀ အပူအမြင့်၊ အပူအမြင့်၊ အပူအမြင့်
၀၉:၀၀ အပူအမြင့်၊ အပူအမြင့်၊ အပူအမြင့်
၀၉:၃၀ အပူအမြင့်၊ အပူအမြင့်၊ အပူအမြင့်
၁၀:၀၀ အပူအမြင့်၊ အပူအမြင့်၊ အပူအမြင့်
၁၀:၃၀ အပူအမြင့်၊ အပူအမြင့်၊ အပူအမြင့်
၁၁:၀၀ အပူအမြင့်၊ အပူအမြင့်၊ အပူအမြင့်
၁၁:၃၀ အပူအမြင့်၊ အပူအမြင့်၊ အပူအမြင့်

ကမ္ဘာ့ကိုယ်ရေးပြောရေးရောဂါနေ့ အကြံဆောင်းပါး


အနာကြီးရောဂါအကြောင်း သိမှတ်ဖွယ်ရာများ

ကမ္ဘာ့ကိုယ်ရေးပြောရေးရောဂါနေ့ပေါ်ပေါက်လာပုံ
 ကမ္ဘာ့အနာကြီးရောဂါနေ့ (World Leprosy Awareness Day)ကို ပြင်သစ်ဂျာနယ်လစ်နှင့် တက်ကြွလှုပ်ရှားသူ Raoul Follereau က ၁၉၅၄ ခုနှစ်တွင် တည်ထောင်ခဲ့ပါသည်။ Follereau သည် ကမ္ဘာ့အနာကြီးရောဂါနေ့ကို ရည်မှန်းချက်နှစ်ရပ်ဖြင့် ဖန်တီးခဲ့ပါသည်။ ၎င်းတို့မှာ နူနာရောဂါ ခံစားရသူ များအား တန်းတူရည်တူကုသမှုအတွက် ထောက်ခံ အားပေးရန်နှင့် နူနာရောဂါနှင့်ပတ်သက်၍ လူထု အား ပြန်လည်ပညာပေးနိုင်ရန်အတွက် ရည်ရွယ် ကျင်းပခဲ့ခြင်းဖြစ်ပါသည်။

အိန္ဒိယနိုင်ငံတွင် မဟတ္တမဂိုဟန်ဒတ်ကရမ်ချန် ဂန္တီ ကွယ်လွန်သော ၁၉၄၈ ခုနှစ် ဇန်နဝါရီလ ၃၀ ရက်နေ့ကို “ကမ္ဘာ့ကိုယ်ရေးပြောရေးရောဂါနေ့” အဖြစ် သတ်မှတ်ခဲ့ပါသည်။ ထိုအခါ အိန္ဒိယနိုင်ငံသာမက တစ်ကမ္ဘာလုံးက လေးစားချစ်ခင်ရသော ဂန္တီကြီး ကွယ်လွန်သောနေ့ကို သတိရဖွယ်အမှတ်တရပြု သည့်အနေဖြင့် နှစ်တစ်နှစ်၏ ဇန်နဝါရီလ စတုတ္ထ ပတ် တနင်္ဂနွေနေ့ကို ကမ္ဘာ့ကိုယ်ရေးပြောရေးရောဂါနေ့ အဖြစ် ကမ္ဘာ့နိုင်ငံအသီးသီးက သတ်မှတ်ထားကြပါ သည်။ ထိုနေ့သို့ရောက်တိုင်း ကိုယ်ရေးပြောရေးရောဂါ အကြောင်းနှင့်စပ်လျဉ်း၍ ပြည်သူလူထုဗဟိုပြု အသိပညာပေးပွဲများ၊ နှစ်သိမ့်ဆွေးနွေးပွဲများနှင့် လူနာသစ်များရှာဖွေ၍ အခမဲ့ကုသခြင်းတို့ကို လုပ်ဆောင်ပေးလျက်ရှိပါသည်။

ထို့ကြောင့် ၂၀၂၂ ခုနှစ်အတွက် ကိုယ်ရေးပြော ရောဂါနေ့သည် ဇန်နဝါရီလ ၃၀ ရက်နေ့ဖြစ်ပါ သည်။ ယခုနှစ်အတွက် ကမ္ဘာ့အနာကြီးရောဂါနေ့၏ ဆောင်ပုဒ်မှာ “ဂုဏ်သိက္ခာရှိစွာ စည်းလုံးညီညွတ် ရေး” ဖြစ်ပါသည်။ အနာကြီးရောဂါခံစားရသူများ သည် ရောဂါနှင့်ပတ်သက်၍ ခွဲခြားဆက်ဆံခံရခြင်း မှကင်းစင်ပြီး ဂုဏ်သိက္ခာရှိစွာ နေထိုင်နိုင်ခွင့်ရှိသည် ကို လူတိုင်းသိစေလိုသောရည်ရွယ်ချက်ဖြင့် ဤဆောင်ပုဒ်ကို ချမှတ်ခြင်းဖြစ်ပါသည်။ ထို့ပြင် အနာကြီးရောဂါခံစားရသူများ၏ စိတ်ခွန်အားဖြစ်စေ သော ဇာတ်လမ်းများကို မျှဝေကြရန်၊ နူနာဝေဒနာ သည်များ၏စိတ်ပိုင်းဆိုင်ရာ ကျန်းမာရေးအတွက် လှုံ့ဆော်ပေးရန်နှင့် နူနာခံစားပေးသူများ၏ အသက်ရှင် ခဲ့သော အတွေ့အကြုံများကို ဂုဏ်ပြုပေးကြရန် အတွက်ကိုလည်း ကမ္ဘာ့ကျန်းမာရေးအဖွဲ့ (WHO) က အကြံပြုနှိုးဆော်ထားပါသည်။ ယနေ့ကမ္ဘာပေါ် တွင် သုည ဒသမ ၄၄ စက္ကန့်တိုင်းမှာ အနာကြီးရောဂါ လူနာသစ် ၁၀၀၀၀၀ တွေရှိကြောင်း WHO က ဆိုပါသည်။

ကုဋ္ဌနူနာ (အနာကြီးရောဂါ)
 ကိုယ်ရေးပြောရေးရောဂါကို မြန်မာနိုင်ငံတွင် “ကုဋ္ဌနူနာ (အနာကြီးရောဂါ)” ဟု ခေါ်ဆိုလေ့ရှိပါ သည်။ အနာကြီးရောဂါ(Leprosy) သည် Hansen (ခေါ်) ဗက်တီးရီးယား ကူးစက်ရောဂါတစ်မျိုးဖြစ်ပြီး အရေပြားများကို ပုံပျက်ကြည့်ရဆိုးစေသည်။



အနာကြီးရောဂါကို tuberculoid (သို့မဟုတ်) lepromatous ဟူ၍ အဆင့်နှစ်မျိုး သတ်မှတ်ထားပြီး ရောဂါအခြေအနေပေါ်မူတည်၍ dapsone, rifampicin နှင့် clofazimine ဆေးပေါင်းဖြင့် ကုသ ပေးရပါသည်။ ဥပမာ အဆုတ်နာ၊ ဆစ်ဖလစ်ရောဂါ များကို ဆရာဝန်များနှင့် တရားတန်းဆွေးနွေးကြ သော်လည်း “ကုဋ္ဌနူနာရောဂါ” နာမည်တပ်လာ သည့်အခါ ပါးစပ်ကဖွင့်ဟ၍ မပြောနိုင်အောင် ဖြစ်ကြရလေသည်။ ထိုစကားလုံးက ရောဂါထက် ကြောက်စရာကောင်းနေသည်ကိုလည်း တွေ့ရသည့် အတွက် လူအများက ထိုရောဂါအမည်ကို ကြားရုံမျှ နှင့်ပင် ထိတ်လန့်ကြောက်ရွံ့နေတတ်ကြပါသည်။ မြန်မာနိုင်ငံတွင် အနာကြီးရောဂါကို အဓိက ကုသပေးသော ဌာနလေးခု ရှိပါသည်။ ၎င်းတို့မှာ-

- (၁) မြန်မာနိုင်ငံ အထက်ပိုင်းတွင် ရေနံသာ အနာကြီးဆေးရုံ၊
 - (၂) မန္တလေးပြည်သူ့ဆေးရုံကြီး၊ အထူး အရေပြားရောဂါကုဌာန၊
 - (၃) မြန်မာနိုင်ငံအောက်ပိုင်းတွင် မော်လမြိုင် တောင်ပိုင်းဆေးရုံ၊
 - (၄) ရန်ကုန်ပြည်သူ့ဆေးရုံကြီး၊ အထူး အရေ ပြား ရောဂါကုဌာနတို့ ဖြစ်ကြပါသည်။
- ၎င်းလေးဌာနထဲမှ ရန်ကုန်ပြည်သူ့ဆေးရုံကြီး၌ လူနာသစ်တွေ့ရှိမှုအများဆုံးဖြစ်ပြီး ယမန်နှစ် မှတ်တမ်းအရ လူနာအများစုသည် ရွှေပြည်သာ၊ လှိုင်သာယာနှင့် ဒဂုံမြို့သစ်တောင်ပိုင်းတို့မှဖြစ် ကြောင်း လေ့လာသိရှိရပါသည်။ ရန်ကုန်ပြည်သူ့ ဆေးရုံကြီး အရေပြားအထူးကုဌာနအပါအဝင် နယ်မြို့များရှိပြည်သူ့ကျန်းမာရေးဌာနနှင့် ကျေးရွာ ဆေးပေးခန်းများတွင် အနာကြီးရောဂါအတွက် MDT (Multi Drug Therapy) (ခေါ်) ဆေးပေါင်းကုထုံး ကို အခမဲ့ရရှိနိုင်ပါသည်။ ရောဂါအလွန်ဆိုးရွားသော အချိန်တွင် MDT ဆေးသောက်ရုံဖြင့် မလုံလောက် တော့ဘဲ ကုသမှုထပ်မံခံယူရမည်ဖြစ်ကြောင်း သိရပါသည်။ ရန်ကုန်ဆေးရုံတွင် ချိုင်းထောက်များ နှင့် ဖိနပ်များ အခမဲ့ပေးခြင်း၊ ကိုယ်အင်္ဂါပြန်လည် သန်စွမ်းရေးအတွက် သင်ကြားပြသပေးခြင်းတို့

ပြုလုပ်ပေးလျက်ရှိပါသည်။
ရောဂါရှိသူများ လိုက်နာရန်
 ရောဂါ၏ သဘောသဘာဝအရ ဖြစ်စေတွင် သတိမထားမိတတ်ကြချေ။ အနာကြီးရောဂါက ကာကွယ်ဆေးမရှိပေ။ ကံကောင်းထောက်မစွာဖြင့် ရောဂါဖြစ်စေတွင် ဆေးဝါးများဖြင့် လက်ဦးမှုရရှိထား ပါက ခန္ဓာကိုယ်တစ်ခုလုံးပျံ့နှံ့မှုကို မဖြစ်စေတော့ဘဲ သာမန်သူများကဲ့သို့ နေနိုင်မည်ဖြစ်ပါသည်။ အကယ်၍ ကောင်းစွာကုသမှုမခံယူဖြစ်ခဲ့ပါက အနာကြီးရောဂါ၏ နောက်ဆက်တွဲဆိုးကျိုးများဖြစ် သည့် ကိုယ်အင်္ဂါပျက်စီးခြင်း၊ မျက်စိကွယ်ခြင်းနှင့် ခြေလက်များဖြတ်တောက်ခြင်း စသည့်ကိုယ်ခန္ဓာ မသန်စွမ်းမှုများ ဖြစ်ပေါ်လာနိုင်သည့်အပြင် လူအချင်းချင်းခွဲခြားဆက်ဆံခံရခြင်းများ မလွဲမသွေ ကြုံတွေ့ရနိုင်ပါသည်။ အနာကြီးရောဂါပိုးသည် ထိတွေ့မှုမှတစ်ဆင့် ကူးစက်နိုင်သလို နှာချေရာမှ တစ်ဆင့်လည်း ကူးစက်ပါသည်။ ထို့ကြောင့် ရောဂါ ဖြစ်နေသူများအနေဖြင့် မိမိ၏ အသိစိတ်ဓာတ်ဖြင့် လူအများကြား နှာချေ၊ ချောင်းဆိုးခြင်း မပြုအပ်ပေ။ ရောဂါကူးစက်မှုနည်းလားအောင် စောစောကုသမှု ခံယူပါ။ ကိုယ်အင်္ဂါချို့ယွင်းမှုမဖြစ်ခင် ကာကွယ်ပါ။ ကိုယ်အင်္ဂါချို့ယွင်းမှုများက ခြေထောက်၊ လက်ဖဝါး တိုသွားသည်။ မီးအပူကို မခံစားမသိနိုင်တော့ဘဲ ၎င်းအပူများကို သွားကိုင်မိကာ အပူလောင်ကျွမ်းပြီး အနာတရ ပိုဖြစ်သွားနိုင်ပါသည်။ မျက်ခွံကျလာပြီး နောက် အမြင်အာရုံကို ထိခိုက်တတ်သည်။

သတိပြုသင့်သည့် အနာကြီးရောဂါ လက္ခဏာများ
 အရေပြားပေါ်တွင် အရောင်ပျော့သော သို့မဟုတ် နီသော သို့မဟုတ် ကြေးနီရောင် ပေါက်နေသော မနာမကျင်ခံစားမှုမရှိ ထုံနေသည့် အကွက်များပေါ်လာပါက နီးစပ်ရာကျန်းမာရေး ဌာနသို့ပြသပြီး စမ်းသပ်စစ်ဆေး၍ ကုသမှုခံယူသင့် ပါသည်။ ၎င်းရောဂါဖြစ်နေခြင်းအား ဆောလျင်စွာ သိရှိ၍ အချိန်မီဆေးကုသမှုခံယူခြင်းဖြင့် ယင်း ရောဂါကြောင့်ဖြစ်ပေါ်လာမည့် ကိုယ်လက်အင်္ဂါ ချို့ယွင်းမှုကို ကြိုတင်ကာကွယ်ရာ ရောက်ပေသည်။

ပေါက်ပေါက်

အကယ်၍ အနာကြီးရောဂါဖြစ်နေပါက WHO က သတ်မှတ်ထားသော MDT ဆေးဝါးတစ်မျိုးဖြင့် ကုသပါက ရောဂါသည်နှင့် အနီးစပ်ဆုံးအတူနေသူ များကို ရောဂါမကူးစက်အောင် ကာကွယ်ပေး နိုင်ပါသည်။

အနာကြီးရောဂါအတွက် အကောင်းဆုံး အစားအစာများ

- ဗီတာမင်အကြွယ်ဝသော အစားအစာများ ဖြစ်ကြသည့် မုန်လာဥနီ၊ တိရစ္ဆာန်မှရသော အသည်း၊ ပန်းငရုတ်ချိုပျို၊ ဟင်းနုနုနုရွက်၊ ပန်းဂေါ်ဖီစိမ်း (ခေါ်) ဘရိုကိုလီ၊ ဂေါ်ဖီ၊ ကန်စွန်းဥ၊ ပဲထောပတ်၊ ဆလတ်ရွက်၊ တရုတ်ဆီးချိုသီး၊ သခွားမွှေး၊ Beet root (ခေါ်) ကြက်သွန်နီထက် အရွယ်အစား ကြီးမားကာ သွေးရည်ကြည်ရောင် အရည် ရွှမ်းသော မုန်လာဥနီအလုံးတို့ကို စားပေးပါ။ (Beet root ကို ရှမ်းပြည်တောင်ပိုင်းတွင် တွေ့ရတတ်ပြီး နိုင်ငံခြားဖြစ် Beet root များကို ကုန်တိုက်ကြီးများ၏ ဟင်းသီး ဟင်းရွက် အရောင်းဆိုင်များတွင် ရနိုင်ပါ သည်)
- ဗီတာမင်ဘီ ဓာတ်ပေါင်းစုများဖြစ်ကြသည့် ငါးဥ၊ ပုစွန်ထုပ်၊ ကဏန်း၊ ရေဘဲ၊ ကင်းမွန် (ခေါ်) ပြည်ကြီးငါး၊ အမဲသား၊ သိုးသား၊ ချိတ်တို့ကို စားပါ။
- ဗီတာမင်စီကြွယ်ဝသည့် မာလကာ၊ လိမ္မော်၊ သံပရာ၊ ဂရိတ်ဖရူ၊ ကီဝီ၊ ကျွဲကော၊ သင်္ဘော၊ စတော်ဘယ်ရီစသည့်သစ်သီးများစားပေးပါ။
- ဇင့်နှင့် ကယ်လ်ဆီယမ် သတ္တုဓာတ်များပါရှိ သည့် ကမာကောင်၊ နမ်းဆီနမ်းစေ့၊ ဖရဲသီး အစေ့၊ ရွှေဖရုံစေ့၊ ကိုကိုးမှုန့်၊ အမည်းရောင် ချောက်လက်၊ ဒိန်ချဉ်၊ ငါးသေတ္တာငါး၊ ပဲစိမ်း၊ ပဲနီရည်၊ တိုဟူး၊ ဗာဒီစေ့တို့ကိုစားပါ။
- ဗီတာမင်ဒီကြွယ်ဝသည့် မှို၊ ငါးကြီးဆီ၊ ပင်လယ်ငါးစားပါ။
- ဗီတာမင်အီးကြွယ်ဝသည့် နေကြာစေ့၊ မုန့်ညင်းရွက်၊ သင်္ဘောသီး၊ ကညတ် စားပါ။

အနာကြီးရောဂါအတွက် ရောင်ကြည်ရန် အစားအစာများ

ငါးသလောက်၊ ငါးဖယ်၊ ပုစွန်ဆိတ်၊ မျှစ်၊ ငရုတ် သီး၊ အုန်းသီး၊ အရက်တို့ကိုလည်းကောင်း၊ သံဓာတ် ပါသော အားဆေးများကိုလည်းကောင်း၊ တွင်းတောင် မှ ထုတ်လုပ်သော ရေညှိအားဆေးကိုလည်းကောင်း၊ အလွန်မွှေးသော ဆပ်ပြာတို့ကိုလည်းကောင်း၊ ငရုတ်၊ ဖွတ်၊ ပုတတ်၊ ပုရစ်၊ မြေ စသောတွင်းအောင်းသား သတ္တဝါတို့ကိုလည်းကောင်း စားသုံးခြင်းမှ ရောင်ကြည်သင့်ပါသည်။

အချုပ်အားဖြင့်ဆိုသော် မြန်မာ့လေ့အရ လူမြင်မခံစွဲသော ရောဂါများ၊ ကုသရန်ခက်ခဲသော ရောဂါများနှင့် အနာတခြား၊ ဆေးတခြားဖြစ်ကာ ကုသ၍မပျောက်နိုင်သော ရောဂါများကို “ဝဋ်နာ၊ ကံနာ”ဟု ဆိုကြသည်။ မည်သို့ပင်ဆိုစေကာမူ အတိတ်ဘဝ၊ ပစ္စုပ္ပန်ဘဝ မိမိပြုခဲ့သော အကုသိုလ် ကံများကို ချေဖျက်သည့်အနေဖြင့် ယနေ့ယခုချိန်က စ၍ အကုသိုလ်ရှောင်ပြီး ကုသိုလ်ကောင်းမှု များများ လုပ်ကာ ခင်ပွန်းကြီး (၁၀)ပါး ဝန်ချကန်တော့ပါရန် အကြံပြုလိုက်ပါသည်။ ။

“အရေပြားပေါ်တွင် အရောင်ပျော့သော သို့မဟုတ် နီသော သို့မဟုတ် ကြေးနီရောင်ပေါက်နေသော မနာမကျင်ခံစားမှုမရှိ ထုံနေသည့်အကွက်များပေါ်လာပါက နီးစပ်ရာကျန်းမာရေး ဌာနသို့ပြသပြီး စမ်းသပ်စစ်ဆေး၍ ကုသမှုခံယူသင့်ပါသည်။ ၎င်းရောဂါဖြစ်နေခြင်းအား ဆောလျင်စွာသိရှိ၍ အချိန်မီဆေးကုသမှုခံယူခြင်းဖြင့် ယင်းရောဂါကြောင့်ဖြစ်ပေါ်လာမည့် ကိုယ်လက်အင်္ဂါ ချို့ယွင်းမှုကို ကြိုတင်ကာကွယ်ရာရောက်”

မြန်မာသစ်ခွများ မျိုးတုံးမှုမရှိစေရေးနှင့် ရှားပါးပစ္စည်းများ မဖြစ်ပေါ်စေရေးအတွက် မျိုးထိန်းစိုက်ကွက်အနေဖြင့် သီးသန့်ထိန်းသိမ်းထားရှိ

ပြင်ဦးလွင် ဇန်နဝါရီ ၁၉

မြန်မာသစ်ခွများ မျိုးတုံးမှုမရှိစေရေးနှင့် ရှားပါးပစ္စည်းများ မဖြစ်ပေါ်စေရေးအတွက် မျိုးထိန်းစိုက်ကွက်အနေဖြင့် သီးသန့်ထိန်းသိမ်းကာ စိုက်ပျိုးထားရှိကြောင်း ပြင်ဦးလွင်မြို့နယ် ဒိုးကွင်သစ်ခွခြံမှ ဒုတိယဦးစီးမှူး ဒေါ်သန္တာမြင့်က ပြောကြားသည်။

မြန်မာနိုင်ငံတွင် သစ်ခွ မျိုးပေါင်း ၈၀၀ ကျော်ရှိပြီး ဒိုးကွင်သစ်ခွခြံအနေဖြင့် သစ်ခွ မျိုးပေါင်း ၇၀ နှင့် ဒေသမျိုး ၁၀ မျိုးကို ထိန်းသိမ်းထားရှိကြောင်း၊ ဖြန့်ဖြူး ရောင်းချပေးရာတွင် စပ်မျိုးသစ်ခွ လေးမျိုးနှင့် ရိုးရိုး ဒေသသစ်ခွ ငါးမျိုးကိုသာရောင်းချ ပေးပြီး ကျန်ရှိသည့် မျိုးများကို မရောင်းချဘဲ ထိန်းသိမ်းထားရှိ ကြောင်း၊ သစ်ခွများကို ခိုးယူပြီး ပြန်လည်ထုတ်လုပ်ရောင်းချနေကြ ကြောင်း၊ ထို့ကြောင့် ကမ္ဘာပေါ် တွင် ရှားပါးပစ္စည်းများ ဖြစ်လာ မည်ကို စိုးရိမ်ရသဖြင့် မျိုးထိန်း စိုက်ကွက်များအနေဖြင့် သီးသန့် စိုက်ပျိုးထိန်းသိမ်းထားရှိကြောင်း သိရသည်။

စိုက်ပျိုးနိုင်ရင် ကောင်းပါတယ်။ သစ်ခွက ဆေးဖက်လည်း ဝင်ပါတယ်။ သစ်ခွစိုက်ပျိုးမှုက ပိုများလာပါတယ်။ စီးပွားဖြစ်စိုက်ပျိုးချင်သူတွေလည်း များလာပါတယ်။ ခြံကနေရှားပါးမျိုးစိတ်တွေ ဖြန့်ဖြူးပေးနိုင်အောင်၊ မျိုးတုံးမသွားအောင်လို့ ထိန်းသိမ်းထားတယ်။ မြန်မာသစ်ခွတွေ ရှားပါးပစ္စည်းဖြစ်မှာစိုးလို့ပါ။ သစ်ခွကို ခိုးပြီး ထုတ်ရောင်းချကြပါတယ်။ အဲဒါကြောင့် ကမ္ဘာပေါ်မှာ ရှားပါးပစ္စည်းတွေ ဖြစ်လာမှာစိုးလို့ မျိုးထိန်းစိုက်ကွက်အနေနဲ့ ထိန်းထားပါတယ်။ ဟု ၎င်းက ရှင်းပြသည်။

ပြည်တွင်းဈေးကွက်အတွင်းသို့ ဖြန့်ဖြူးရောင်းချ ပေးရာတွင် စပ်မျိုးသစ်ခွအနေဖြင့် ကတ်တလီယာမျိုး၊ လိပ်ပြာသစ်ခွမျိုး၊ ဒင်ဒရီဖီယမ်မျိုးနှင့် ပန်းသက်ရှည်မျိုးတို့ကို ဖြတ်ပန်းအနေဖြင့် ထုတ်လုပ်ရောင်းချကြောင်း၊ ရိုးရိုး ဒေသမျိုးများအနေဖြင့် ဝါဆိုမျိုး၊ ခမောက်ကြိုးမျိုး၊ အာမဲလက်တိုတိုမျိုး၊ ရွှေတူမောက်ခမ်းဝါစသည့် မျိုးများကို ရောင်းချပေးကြောင်း၊ စပ်မျိုးများကို လက်ကားဝယ်ယူပါက တစ်သျှူးပိုင်ငယ်အိုးအသေးလျှင် ငွေကျပ် ၈၀၀ မှ သောင်းဂဏန်းထိ ရှိကြောင်း၊ အပင်စိုက်နှင့် မျိုးများကွာပြီး ဈေးနှုန်းမှာလည်း ကွာခြားကြောင်း သိရသည်။

မင်းထက်အောင် (မန်းကိုယ်ပွား)



အင်းစိန်မြို့နယ်၌ ပန်းခင်းစီမံချက်ဖြင့် နိုင်ငံသားစိစစ်ရေးကတ်ပြားများ ဆောင်ရွက်ပေး

ရန်ကုန် ဇန်နဝါရီ ၁၉

ရန်ကုန်တိုင်းဒေသကြီး အင်းစိန်မြို့နယ် စော်ဘွားကြီးကုန်း ရပ်ကွက်ရှိ ရပ်ကွက်နေပြည်သူများအား ပန်းခင်းစီမံချက်ဖြင့် ကွင်းဆင်း ပြုလုပ်ဆောင်ရွက်ပေးခဲ့သော နိုင်ငံသားစိစစ်ရေးကတ်ပြားများ ပေးအပ်ပွဲအခမ်းအနားကို ဇန်နဝါရီ ၁၈ ရက် နံနက် ၁၀ နာရီတွင် အဆိုပါရပ်ကွက်ရှိ ရပ်ကွက်အုပ်ချုပ်ရေးမှူးရုံး၌ ကျင်းပသည်။ ရန်ကုန်မြောက်ပိုင်းခရိုင် ဦးစီးမှူး ဦးသိန်းထိုက်က နိုင်ငံသားစိစစ်ရေးကတ်ပြား အသုံးဝင်အရေးပါပုံ၊ ဆောင်ရွက်ရန်နှင့် ပန်းခင်းစီမံချက်အကြောင်း သိကောင်းစရာများကို ရပ်ကွက်နေပြည်သူများ ကျယ်ကျယ်ပြန့်ပြန့်သိရှိစေရန် အမှာစကားပြောကြားသည်။ အင်းစိန်မြို့နယ် ဦးစီးမှူး ဦးညီညီစိုးက နိုင်ငံသားစိစစ်ရေးကတ်ပြားများအား ကွင်းဆင်းဆောင်ရွက်ပေးရသည့်အကြောင်းကို ရှင်းလင်းပြောကြားကာ ရပ်ကွက်နေပြည်သူ ၄၉၁ ဦးတို့အား နိုင်ငံသားစိစစ်ရေးကတ်ပြား ၄၉၁ ကတ်ကို တာဝန်ရှိသူများက ပေးအပ်ခဲ့ကြသည်။ အင်းစိန်မြို့နယ် ဦးစီးမှူး၏ ကြီးကြပ်မှုဖြင့် ဝန်ထမ်းများက မြို့နယ်အတွင်းရှိ ရပ်ကွက်နေပြည်သူများထံသို့ ကွင်းဆင်းဆောင်ရွက်ပေးလျက်ရှိပြီး ကျန်ရှိနေသေးသည့်ရပ်ကွက်များရှိ ပြည်သူများကိုလည်း နိုင်ငံသားစိစစ်ရေးကတ်ပြားများ ဆက်လက်ကွင်းဆင်းဆောင်ရွက်ပေးသွားမည်ဖြစ်ကြောင်း သိရသည်။

ညွှန်ကြားရေးမှူးချုပ်



“သစ်ခွက တန်ဖိုးကြီးပစ္စည်း တစ်ခုထဲမှာ ပါဝင်ပါတယ်။ စိတ်ဝင်စားလာကြတယ်။ ပွဲတွေမှာလည်း တန်ဖိုးကြီးတဲ့ ပစ္စည်းအဖြစ် ပန်လာကြပါတယ်။ တချို့ဆို ခြံကနေ မျိုးပင်အသေးလေးတွေ ဝယ်တယ်။ ပြီးမှပြန်လည်ပွားပြီး စိုက်ပျိုးကာ နယ်တွေကို ဖြန့်ပြီး ရောင်းချကြတာတွေ ရှိပါတယ်။ ရန်ကုန်ကနေ မှာပြီး တော့လည်း နေရာဒေသအသီးသီးကို ဖြန့်ဖြူးနိုင်ပါတယ်။ သစ်ခွကို တွင်တွင်ကျယ်ကျယ်

ကျောပုံးမှ

တစ်ကြိမ်သာထိုးနှံရန် လိုအပ်ပြီး ရောဂါကာကွယ်မှုနှုန်း ကောင်းမွန်သည့် ကာကွယ်ဆေးဖြစ်သည့်အတွက် ကိုဗစ်-၁၉ ရောဂါကာကွယ်ဆေး လွှမ်းခြုံမှုကို အချိန်တိုအတွင်း မြင့်မားစွာရရှိစေနိုင်သည်။ Sputnik Light ကာကွယ်ဆေးများကို အအေးလမ်းကြောင်းမပြတ် သယ်ယူပို့ဆောင်ရန်နှင့် ကာကွယ်ဆေးထိုးနှံရန် သင့်လျော်သည့် ရန်ကုန်တိုင်းဒေသကြီး အပါအဝင် အခြားတိုင်းဒေသကြီး/ပြည်နယ်များရှိ ကာကွယ်ဆေးလွှမ်းခြုံမှုနည်းပါးသည့်မြို့နယ်များတွင် ဆက်လက်ထိုးနှံပေးသွားမည်ဖြစ်သည်။

ကိုဗစ်-၁၉ ရောဂါကာကွယ်ဆေးထိုးနှံပြီးစီးမှုအနေဖြင့် ၂၀၂၂ ခုနှစ် ဇန်နဝါရီ ၁၈ ရက်အထိ လူဦးရေ ၁၇ ဒသမ ၈၆ သန်းကို အကြိမ်ပြည့်ထိုးနှံပေးခဲ့၍ ၃ ဒသမ ၆ သန်းကို တစ်ကြိမ်ထိုးနှံပေးခဲ့ပြီးဖြစ်ရာ ကိုဗစ်-၁၉ ရောဂါကာကွယ်ဆေး တစ်ကြိမ်နှင့်အထက် ထိုးနှံပြီးသူ ၂၁ ဒသမ ၄၆ သန်းခန့်ရှိပြီဖြစ်ပြီး ကိုဗစ်-၁၉ ရောဂါကာကွယ်ဆေးအကြိမ်ရေ စုစုပေါင်း ၃၉ ဒသမ ၄၈ သန်း doses ကို ထိုးနှံပြီးဖြစ်သည်။

မိဘပြည်သူများအနေဖြင့် မိမိအတွက်ရရှိလာသည့် ကိုဗစ်-၁၉ ရောဂါကာကွယ်ဆေးကို မပျက်မကွက် အကြိမ်ပြည့်ထိုးနှံမှုခံယူခြင်း၊ ပထမအကြိမ် ကာကွယ်ဆေးထိုးနှံမှုရရှိထားသူများအနေဖြင့်လည်း ဒုတိယအကြိမ် ကာကွယ်ဆေးထိုးနှံမှုကို သတ်မှတ်ရက်တွင် (သို့မဟုတ်) အနီးဆုံး သတ်မှတ်ကာလအတွင်းတွင် နီးစပ်ရာကာကွယ်ဆေးထိုးစုရပ်များသို့သွားရောက်၍ ထိုးနှံမှုခံယူခြင်းနှင့် ကာကွယ်ဆေးထိုးလုပ်ငန်းများတွင် တက်ကြွစွာပူးပေါင်းပါဝင်ဆောင်ရွက်ကြပါရန် ကျန်းမာရေးဝန်ကြီးဌာနက တိုက်တွန်းနှိုးဆော်ထားကြောင်း သိရသည်။

ပရိမီယာလိဂ်မှ

အမှတ်ပေးဇယားတတိယနေရာမှာ ရပ်တည်နေပြီး ပရိမီယာလိဂ်ဆုလေးရရှိမယ့် မျှော်လင့်ချက်လည်း ရှိကုန်သေးခဲ့ရာတစ်ဖြစ်ပါသည်။ ချယ်လ်ဆီးအသင်း ကစားသမားတွေဟာ ဘရီတန်အသင်းနဲ့ပွဲစဉ်မှာ သရေရလဒ်ထွက်ပေါ်ခဲ့ပြီးနောက် စိတ်ပိုင်းဆိုင်ရာရော ရပ်ပိုင်းဆိုင်ရာပါ

ထန်းတပင်မြို့နယ်၌ ပန်းခင်းစီမံချက်ဖြင့် ပြုလုပ်ပေးခဲ့သည့် နိုင်ငံသားစိစစ်ရေးကတ်ပြားများ ပေးအပ်

ရန်ကုန် ဇန်နဝါရီ ၁၉

ရန်ကုန်မြောက်ပိုင်းခရိုင် ထန်းတပင်မြို့နယ်၌ ပန်းခင်းစီမံချက်ဖြင့် ပြုလုပ်ပေးခဲ့သည့် နိုင်ငံသားစိစစ်ရေးကတ်ပြားများပေးအပ်ပွဲကို ယနေ့ မွန်းလွဲပိုင်းက အတွင်းရေးကျော်ကျေးရွာရှိ နိမ္မိတာရုံတန်းတော်ကြီးကျောင်းတိုက်တွင် ကျင်းပခဲ့ကြောင်း သိရသည်။ ရှေးဦးစွာ ရန်ကုန်တိုင်းဒေသကြီး ရန်ကုန်မြောက်ပိုင်းခရိုင် စီမံအုပ်ချုပ်ရေးအဖွဲ့ အဖွဲ့ဝင်၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ရန်ကုန်မြောက်ပိုင်းခရိုင် ဦးစီးမှူး ဦးသိန်းထိုက်က အမှာစကား ပြောကြားသည်။ ထို့နောက် ရန်ကုန်မြောက်ပိုင်းခရိုင်ဦးစီးမှူး ဦးသိန်းထိုက်နှင့် တာဝန်ရှိသူများက ပန်းခင်းစီမံချက်ဖြင့် ဆောင်ရွက်ပြီးစီးခဲ့သည့် အသက် ၁၀ နှစ်ပြည့် နိုင်ငံသားစိစစ်ရေးကတ်ပြား ၃၃ ကတ်နှင့် အသက် ၁၈ နှစ်ပြည့် နိုင်ငံသားစိစစ်ရေးကတ်ပြား ၁၀၁ ကတ် စုစုပေါင်း ၁၃၄ ကတ်တို့ကို အတွင်းရေးကျော်ကျေးရွာ အထက(ခွဲ)ကျောင်းမှ



ကျောင်းအုပ်ဆရာမကြီးနှင့် ကျေးရွာနေပြည်သူများထံသို့ ပေးအပ်ခဲ့ကြောင်း သိရသည်။

ဇင်မင်းထိုက်(ထန်းတပင်)

၂၀၂၂ အာဂျူလားမှ

ပြိုင်ပွဲမတိုင်မီ ထိုင်းနိုင်ငံ၌ သွားရောက် လေ့ကျင့်ကာ ခြေစမ်းပွဲကစားရန် စီစဉ်ထားသော်လည်း ကိုဗစ်-၁၉ ရောဂါကြောင့် ဖျက်သိမ်းခဲ့ရခြင်းဖြစ်သည်။ မြန်မာအမျိုးသမီးအသင်း နည်းပြချုပ် ဦးတင်မြင့်အောင်သည် ခြေစစ်ပွဲယှဉ်ပြိုင်ခဲ့သည့် ၂၃ ဦးအနက် ၁၉ ဦး ပြန်လည်ရွေးချယ်ထားပြီး စီနီယာကစားသမားများနှင့် လူငယ်ကစားသမားများကို ပေါင်းစပ်ဖွဲ့စည်းထားခြင်းဖြစ်သည်။ အာဂျူလား အမျိုးသမီးပြိုင်ပွဲကို အုပ်စုသုံးစုခွဲ၍ ပြုလုပ်မည်ဖြစ်ပြီး အုပ်စု (က) တွင် အိမ်ရှင်အိန္ဒိယ၊ တရုတ်၊ တရုတ်(တိုင်ပေ)၊ အီရန်၊ အုပ်စု (ခ) တွင် ဩစတြေးလျ၊ ထိုင်း၊ ဖိလစ်ပိုင်၊ အင်ဒိုနီးရှား၊ အုပ်စု (ဂ) တွင် ဂျပန်၊ တောင်ကိုရီးယား၊ ဗီယက်နမ်နှင့် မြန်မာအသင်းတို့ ပါဝင်နေသည်။

အုပ်စုပထမပွဲစဉ်များကို ဇန်နဝါရီ ၂၀၊ ၂၁ ရက်တွင် ပြုလုပ်မည်ဖြစ်ပြီး ဇန်နဝါရီ ၂၀ ရက်တွင် တရုတ်နှင့် တရုတ်(တိုင်ပေ)၊ အိန္ဒိယနှင့် အီရန်၊ ဇန်နဝါရီ ၂၁ ရက်တွင် မြန်မာနှင့် ဂျပန်၊ တောင်ကိုရီးယားနှင့် ဗီယက်နမ်၊ ဩစတြေးလျနှင့် အင်ဒိုနီးရှား၊ ထိုင်းနှင့် ဖိလစ်ပိုင်အသင်းတို့ ယှဉ်ပြိုင်ကစားရမည်ဖြစ်သည်။ သတင်း - ကိုညီလေး၊ ဓာတ်ပုံ - MFF

ပင်ပန်းနေကြပြီဖြစ်တယ်လို့ ချယ်လ်ဆီးအသင်း

နည်းပြ တူချယ်က ပြောကြားခဲ့ပါတယ်။ ချယ်လ်ဆီးအသင်းဟာ နောက်ဆုံးကစားခဲ့တဲ့ ပရိမီယာလိဂ်ခုနစ်ပွဲမှာ အက်စ်တူဒ်ဗီလာအသင်း တစ်သင်းကိုသာ သုံးဂိုး-တစ်ဂိုးနဲ့ အနိုင်ရရှိခဲ့တာဖြစ်ပြီး အခြားပွဲစဉ်တွေမှာ အဲဗာတန်အသင်းနဲ့ တစ်ဖက်တစ်ဂိုးစီသရေ၊ ဂုလ်ဗာဟမ်တန်အသင်းနဲ့

ဂိုးမရှိသရေ၊ လီဗာပူးအသင်းနဲ့ တစ်ဖက်တစ်ဂိုးစီသရေ

ဘရီတန်အသင်းနဲ့ ပထမအကျော့မှာ တစ်ဖက်တစ်ဂိုးစီသရေ၊ မန်စီးတီးအသင်းကို တစ်ဂိုး-ဂိုးမရှိနဲ့ ရှုံးနိမ့်၊ ယခုဘရီတန်အသင်းနဲ့ ပွဲစဉ်မှာ တစ်ဖက်တစ်ဂိုးစီသရေ စသဖြင့် ရလဒ်အသီးသီး ထွက်ပေါ်ခဲ့တာဖြစ်ပါတယ်။ ဘရီတန်အသင်းနဲ့ ချယ်လ်ဆီးအသင်းတို့ ယှဉ်ပြိုင်ကစားခဲ့တဲ့ ပွဲစဉ်မှာ ချယ်လ်ဆီးအသင်းဟာ ပွဲကစားချိန် ၂၈ မိနစ်မှာရရှိခဲ့တဲ့ ဇီယက်ချ်ရဲ့ သွင်းဂိုးနဲ့ ဦးဆောင်ဂိုးစတင်ရရှိခဲ့ပေမယ့် ပွဲကစားချိန် မိနစ် ၆၀ မှာ ဘရီတန်အသင်းကစားသမား ဝက်ဘ်စတာရဲ့ ချေပဂိုးသွင်းယူမှုကို ခွင့်ပြုပေးလိုက်တာကြောင့် တစ်ဖက်တစ်ဂိုးစီ သရေရလဒ် ထွက်ပေါ်ခဲ့တာ ဖြစ်ပါ တယ်။

ငွေကြယ်

“စိန်ရတု ပြည်ထောင်စု လူရွှင်တော်ဖလား” လူရွှင်တော်ပြိုင်ပွဲ၊ ပွဲစဉ်(၃) မြန်မာ့အသံနှင့်ရုပ်မြင်သံကြား၌ ပြသမည်

နေပြည်တော် ဇန်နဝါရီ ၁၉ (၇၅)နှစ်မြောက် စိန်ရတု ပြည်ထောင်စုနေ့ကို ကြိုဆိုဂုဏ်ပြုသော အားဖြင့် မြန်မာ့အသံနှင့် ရုပ်မြင်သံကြား

နှင့် မြန်မာနိုင်ငံလူရွှင်တော်အသင်း (ဗဟို) တို့ပူးပေါင်းပြီး “စိန်ရတု ပြည်ထောင်စု လူရွှင်တော်ဖလား” လူရွှင်တော်ပြိုင်ပွဲ ပွဲစဉ်(၃)ကို ဇန်နဝါရီ ၂၂ ရက် စနေနေ့

ည ၈ နာရီသတင်းအပြီးတွင် မြန်မာ့အသံနှင့် ရုပ်မြင်သံကြား၏ MRTV-HD Channel မှ ထုတ်လွှင့်ပြသမည် ဖြစ်သည်။

ယင်းပြိုင်ပွဲတွင် ဟာသမင်္ဂလာ ရွှေဆိုင်းတော်အဖွဲ့၊ တီးခတ်မှုနှင့်အတူ လူရွှင်တော်များဖြစ်ကြသည့် အိုးဝေ၊ ဒဂိုး၊ ကော်ဖီ၊ ဖြိုးကြွယ်တို့က ပါဝင်ယှဉ်ပြိုင်ကြမည်ဖြစ်သည်။

အဆိုပါပြိုင်ပွဲကို ဇန်နဝါရီ ၂၆ ရက်၊ (ဗုဒ္ဓဟူးနေ့) မွန်းလွဲပိုင်း ၁ နာရီခွဲ National News အင်္ဂလိပ်ဘာသာသတင်း အစီအစဉ် အပြီးတွင် ဒုတိယအကြိမ် ထပ်မံထုတ်လွှင့် ပြသမည်ဖြစ်ကြောင်း သိရသည်။

သတင်းစဉ်



“တူယုဉ်နွဲ့ပျော် ဂီတပွဲတော်” သီချင်းဆိုပြိုင်ပွဲ အုပ်စု(၁) ပထမပွဲစဉ် မြန်မာ့ရုပ်မြင်သံကြားမှ တိုက်ရိုက် Live ပြသမည်

နေပြည်တော် ဇန်နဝါရီ ၁၉

စိန်ရတုပြည်ထောင်စုနေ့ကို ဂုဏ်ပြုသောအားဖြင့် “တူယုဉ်နွဲ့ပျော် ဂီတပွဲတော်” သီချင်းဆိုပြိုင်ပွဲ အုပ်စု(၁) ပထမပွဲစဉ်ကို ဇန်နဝါရီ ၂၁ ရက် (သောကြာနေ့) ညတွင် မြန်မာ့အသံနှင့်ရုပ်မြင်သံကြားမှ တိုက်ရိုက် Live ရိုက်ကူးထုတ်လွှင့်မည် ဖြစ်သည်။

အဆိုပါပွဲစဉ်၌ တိုင်းရင်းသားပြိုင်ပွဲဝင်များဖြစ်ကြသည့် မွန်ပြည်နယ်မှ အေးသက်ထားဇော်၊ ဧရာဝတီတိုင်းဒေသကြီးမှ ဇင်သူသူထွန်း၊ မကွေးတိုင်းဒေသကြီးမှ ရန်လေး၊ နေပြည်တော်မှ ကျော်မျိုးထက်၊ ရခိုင်ပြည်နယ်မှ သန်းသန်းဆင့်၊ တနင်္သာရီတိုင်းဒေသကြီးမှ ရာဇာ၊ ရှမ်းပြည်နယ်မှ ဇင်နွယ်၊ ပဲခူးတိုင်းဒေသကြီးမှ ချစ်နုနှင့် စစ်ကိုင်းတိုင်းဒေသကြီးမှ စုလတ်ဖြူတို့က ယှဉ်ပြိုင်သီဆိုကြမည်ဖြစ်ပြီး မြန်မာ့အသံနှင့် ရုပ်မြင်သံကြား ခေတ်ပေါ်တေးဂီတအဖွဲ့မှ တီးခတ်ပေးမည်ဖြစ်ကာ ဒုတိယအကြိမ် အဖြစ် ဇန်နဝါရီ ၂၃ ရက် (တနင်္ဂနွေနေ့) နံနက် ၁၀ နာရီခွဲတွင် ထပ်မံထုတ်လွှင့်ပြသမည် ဖြစ်သည်။

“တူယုဉ်နွဲ့ပျော် ဂီတပွဲတော်” သီချင်းဆိုပြိုင်ပွဲတွင် နေပြည်တော်နှင့် ပြည်နယ်နှင့် တိုင်းဒေသကြီးတို့မှ တိုင်းရင်းသားညီအစ်ကိုမောင်နှမသုံးဦးစီဖြင့် စုစုပေါင်း ၄၅ ဦးတို့က အဖွဲ့ ငါးဖွဲ့ခွဲ၍ အုပ်စုပွဲစဉ် ၁၀ ပွဲကို ရန်ကုန်မြို့၊ ပြည်လမ်းရှိ မြန်မာ့အသံနှင့် ရုပ်မြင်သံကြားတွင်လည်းကောင်း၊ နောက်ဆုံးပွဲစဉ်သုံးပွဲကို ရန်ကုန်မြို့၊ ပြည်သာယာရှိ မြဝတီမီဒီယာစင်တာတွင် လည်းကောင်း နိုဝင်ဘာ ၂၆ ရက်မှစ၍ အပတ်စဉ်သောကြာနေ့ ညများတွင် တိုက်ရိုက် Live ရိုက်ကူးထုတ်လွှင့်ပြသလျက်ရှိရာ ၂၀၂၂ ခုနှစ် ဖေဖော်ဝါရီ ၆ ရက် တနင်္ဂနွေနေ့ညအပါအဝင် ဖေဖော်ဝါရီ ၁၁ ရက်အထိ အပတ်စဉ် သောကြာနေ့ ညတိုင်း သီဆိုယှဉ်ပြိုင်ကြမည်ဖြစ်ကြောင်း သိရသည်။

သတင်းစဉ်

သုတဝေဖြာသီရိဂေဟာ မိသားစုပြိုင်ပွဲ အသိပညာပေးအစီအစဉ်၊ လူရွှင်တော်အသင်းနှင့် ကိုလူချောအဖွဲ့တို့မှ မိသားစုများ ပါဝင်ယှဉ်ပြိုင်မည်

နေပြည်တော် ဇန်နဝါရီ ၁၉ သုတဝေဖြာသီရိဂေဟာ မိသားစု ပြိုင်ပွဲ အသိပညာပေးအစီအစဉ် (Family Quiz) ပွဲစဉ်အမှတ်(၅၀)ကို ဇန်နဝါရီ ၂၁ ရက်တွင် မြန်မာ့အသံနှင့်ရုပ်မြင်သံကြားမှ ဆက်လက်ထုတ်လွှင့်မည် ဖြစ်သည်။

အဆိုပါ ပွဲစဉ်အမှတ် (၅၀)၏ ကိုဗစ်-၁၉ ရောဂါဆိုင်ရာ အသိပညာပေး အစီအစဉ်ကို သရုပ်ဆောင် စိုးသီဟနှင့် ဂျေနေတို့က တင်ဆက်ကြမည်ဖြစ်ပြီး လူရွှင်တော်အသင်းနှင့် ကိုလူချောတို့ အဖွဲ့မှ မိသားစုများက ပါဝင်ယှဉ်ပြိုင် ကြမည်ဖြစ်ရာ ယင်းပြိုင်ပွဲများကို ဇန်နဝါရီ ၂၁၊ ၂၂၊ ၂၃ ရက်များတွင်



မြန်မာ့အသံနှင့်ရုပ်မြင်သံကြား၏ MRTV HD မှ ညနေ ၆ နာရီ သတင်းအပြီးတွင် ထုတ်လွှင့် ပြသသွားမည်ဖြစ်ကြောင်း သိရသည်။ သတင်းစဉ်

အနုပညာ



Thirty-Nine ရဲ့ပိုစတာဓာတ်ပုံများ ထုတ်ဖော်ပြသ

တောင်ကိုရီးယားရဲ့ ကျော်ကြားတဲ့ မင်းသမီးတစ်ဦးဖြစ်သူ ဆန်းရယ်ဂျင် ပါဝင်သရုပ်ဆောင်ထားတဲ့ ဇာတ်လမ်းတွဲရုပ်ရှင် Thirty-Nine အတွက် ပိုစတာဓာတ်ပုံတွေကို လတ်တလောမှာ ထုတ်ဖော်ပြသခဲ့ကြောင်း စွန်ပီဒေါ့ကွန်းရဲ့ ရေးသားဖော်ပြချက် တွေအရ သိရပါတယ်။

ဆန်းရယ်ဂျင်ဟာ အဆိုပါ ဇာတ်လမ်းတွဲသစ်မှာ အဓိက အမျိုးသမီးဇာတ်ကောင်အဖြစ် ပါဝင်ထားပါတယ်။ ယင်း ဇာတ်လမ်းတွဲဟာ အသက် ၄၀ ပြည့်တော့မယ့် အမျိုးသမီးသုံးဦး အကြောင်းကို ပုံဖော်ထားတာဖြစ်ပြီး Thirty-Nine လို့ ယာယီ အမည်ပေးထားပါတယ်။ အဆိုပါ ဇာတ်လမ်းတွဲဟာ အထက်တန်း ဒုတိယနှစ်မှာ စတင်ဆုံတွေ့ခဲ့ကြတဲ့ သူငယ်ချင်းသုံးဦးရဲ့ သံယောဇဉ်ကိုလည်း ထည့်သွင်းပုံဖော်သွားမှာ ဖြစ်ပါတယ်။

ဒါ့အပြင် သူတို့တွေရဲ့ နေ့စဉ်ဘဝလှုပ်ရှားမှုတွေနဲ့ အချစ်ရေး အကြောင်းအရာတွေကိုလည်း ထည့်သွင်းဖန်တီးထားတယ်လို့ သိရပါတယ်။

Thirty-Nine မှာ ဆန်းရယ်ဂျင်ရဲ့ သူငယ်ချင်းတွေ အဖြစ် မင်းသမီး ဂျွန်မီဒိုနဲ့ ကင်ဂျီယွန်းတို့က တွဲဖက်ပါဝင် ထားပါတယ်။

လတ်တလော ထုတ်ဖော်ပြသခဲ့တဲ့ ပိုစတာဓာတ်ပုံတွေမှာ ဆန်းရယ်ဂျင်ရဲ့ ဓာတ်ပုံအပြင် ဂျွန်မီဒိုနဲ့ ကင်ဂျီယွန်းတို့ရဲ့ ဓာတ်ပုံတွေလည်း ပါဝင်နေတာ တွေ့ရပါတယ်။

အဆိုပါဇာတ်လမ်းတွဲကို JTBC ရုပ်သံလိုင်းက လာမယ့် ဖေဖော်ဝါရီ ၁၆ ရက်မှာ စတင်ထုတ်လွှင့်မှာဖြစ်တယ်လို့ သိရ ပါတယ်။

ချန်းရဲ့ဇနီး ဒုတိယမြောက်ရင်သွေးလေး မွေးဖွား

တောင်ကိုရီးယားရဲ့ ကျော်ကြားတဲ့ အမျိုးသားတေးဂီတ အဖွဲ့ EXO ရဲ့ အဖွဲ့ဝင်တစ်ဦးဖြစ်သူ ချန်းရဲ့ဇနီးဟာ လတ်တလောမှာ သူ့ရဲ့ ဒုတိယမြောက်ရင်သွေးလေးကို မျက်နှာမြင်ခွင့်ရရှိခဲ့ပြီ ဖြစ်ကြောင်း စွန်ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ပြီးခဲ့တဲ့ နိုဝင်ဘာလအတွင်း ချန်းရဲ့ ဇနီးဟာ ဒုတိယမြောက် ရင်သွေးလေး လွယ်ထားရပြီဖြစ်ကြောင်း သတင်းတွေ ပေါ်ထွက် ခဲ့တာပါ။ လတ်တလောမှာတော့ အဆိုပါ ရင်သွေးလေးကို မွေးဖွားခဲ့ပြီးဖြစ်ကြောင်း ဒေသတွင်း မီဒီယာတစ်ခုက ဖော်ပြ

ခဲ့ပါတယ်။ ဒီသတင်းနဲ့ပတ်သက်ပြီး အဖွဲ့ရဲ့ ဖျော်ဖြေရေး အေဂျင်စီဖြစ်တဲ့ အက်စ်အမ်အင်နီတာတီနီးမန်က ဇန်နဝါရီ ၁၉ ရက်မှာ အတည်ပြုခဲ့ပါတယ်။

ချန်းဟာ ၂၀၂၀ ပြည့်နှစ်အတွင်း လက်ထပ်ခဲ့တာဖြစ်ပြီး သူတို့ဇနီးမောင်နှံဟာ ပထမဆုံးရင်သွေးလေးကို အဲဒီနှစ် ဧပြီလအတွင်း မျက်နှာမြင်ခွင့်ရခဲ့ပါတယ်။

သူဟာ လက်ရှိမှာ စစ်မှုထမ်းဆောင်နေဆဲဖြစ်ပြီး ၂၀၂၀ ပြည့်နှစ် အောက်တိုဘာလအတွင်း စတင်စစ်မှုထမ်းဆောင် ခဲ့တာဖြစ်တယ်လို့ သိရပါတယ်။



ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၉၆ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၈၁ ရာခိုင်နှုန်းရှိ

ကိုဗစ်-၁၉ ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း
(၁၉-၁-၂၀၂၂) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါကာကွယ်၊ ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့်ဆောင်ရွက်လျက်ရှိရာ ရောဂါထိန်းချုပ်ရေးလုပ်ငန်းများ အောင်မြင်နိုင်ရေးအတွက် ပြည်သူ့ထုအနေဖြင့် ကျန်းမာရေးဝန်ကြီးဌာနမှ ထုတ်ပြန်ထားသော ကိုဗစ်-၁၉ ရောဂါကာကွယ်ထိန်းချုပ်ရေးဆိုင်ရာစည်းကမ်းများကို စနစ်တကျလိုက်နာဆောင်ရွက်ရန်လိုအပ်ပြီး ကိုဗစ်-၁၉ ကာကွယ်ဆေးထိုးနှံမှုခံယူခြင်းအား အထူးဂရုပြု ပူးပေါင်းဆောင်ရွက်ကြရန် လိုအပ်ပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာ ကန့်သတ်ထားရှိသူများအား ကိုဗစ်-၁၉ ရောဂါ ရှိ၊ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက် လျက်ရှိပြီး (၁၈-၁-၂၀၂၂) ရက်နေ့၊ ည (၈:၀၀) နာရီမှ (၁၉-၁-၂၀၂၂) ရက်နေ့၊ ည (၈:၀၀) နာရီအတွင်း ဓာတ်ခွဲမူနာစုစုပေါင်း (၁၀,၈၅၈) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၁၉၆) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှုရာခိုင်နှုန်းမှာ (၁.၈၁) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲမူနာစုစုပေါင်း (၆,၂၃၄,၅၅၉) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာ စုစုပေါင်း (၅၃၃,၆၀၄) ဦးရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၁၄၇) ဦးဖြစ်သဖြင့် ယနေ့အထိစုစုပေါင်း (၅၁၁,၆၃၀) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ တစ်ဦးရှိသဖြင့် ယနေ့အထိ သေဆုံးသူ စုစုပေါင်း (၁၉,၃၀၆) ဦးရှိပါသည်။

ကိုဗစ်-၁၉ ရောဂါ ကာကွယ်ထိန်းချုပ်ရေးအတွက် တိုင်းဒေသကြီး/ ပြည်နယ်များတွင် ကိုဗစ်-၁၉ ရောဂါကာကွယ်ဆေးကို ဦးတည်အုပ်စုများသတ်မှတ်၍ ထိုးနှံပေးလျက်ရှိရာ (၁၈-၁-၂၀၂၂) ရက်နေ့ အထိ လူဦးရေစုစုပေါင်း (၂၁,၅၂၄,၀၁၇) ဦးအား ထိုးနှံပေးပြီးဖြစ်၍ ကာကွယ်ဆေးနှစ်ကြိမ်အပြည့် ထိုးနှံပြီးစီးသူ (၁၇,၈၆၃,၀၆၆) ဦးနှင့် ပထမအကြိမ်ထိုးနှံပြီးစီးသူ (၃,၆၆၀,၉၅၁) ဦးရှိပြီဖြစ်ပါသည်။ သို့ဖြစ်ပါ၍ (၁၈-၁-၂၀၂၂) ရက်နေ့အထိ မြန်မာနိုင်ငံတွင် ကိုဗစ်-၁၉ ရောဂါကာကွယ်ဆေး အကြိမ်ရေ စုစုပေါင်း (၃၉,၄၈၃,၅၅၅) ကြိမ် ထိုးနှံပြီးဖြစ်ပါသည်။

- ကျန်းမာရေးဝန်ကြီးဌာနသည် ကိုဗစ်-၁၉ ဗီဇပြောင်းမျိုးကွဲ Omicron (အိုမီခရွန်) နှင့်ပတ်သက်၍ ရောဂါဖြစ်ပွားမှုများကို မျက်ခြည်မပြတ် စောင့်ကြပ်ကြည့်ရှုလျက်ရှိကာ ရောဂါကာကွယ် ထိန်းချုပ်ရေးလုပ်ငန်းများကို အရှိန်အဟုန်မြှင့်တင်ဆောင်ရွက်ခြင်း၊ အသွားအလာကန့်သတ်၍ သီးသန့်ခွဲခြားထားရှိရာနေရာ (Quarantine Center) များ၊ ကုသရေးစင်တာ (Treatment Center) များနှင့် အောက်ဆီဂျင်အပူအပူ ဆေးနှင့်ဆေးပစ္စည်းများ ကြိုတင်ပြင်ဆင်ခြင်း၊ နီးနွယ် ဝန်ကြီးဌာနများ၊ ဒေသအာဏာပိုင်အဖွဲ့အစည်းများ၊ အလှူရှင်များ၊ စေတနာ့ဝန်ထမ်းများနှင့် ပူးပေါင်းဆောင်ရွက်ခြင်းစသည့် လုပ်ငန်းများကို ဘက်ပေါင်းစုံမှ အရှိန်အဟုန်မြှင့်တင် ဆောင်ရွက်လျက်ရှိပါသည်။
- သို့ဖြစ်ပါ၍ အိုမီခရွန်ဗီဇပြောင်း ကိုဗစ်-၁၉ ရောဂါပိုးကာကွယ်ရေးအတွက် ကိုဗစ်-၁၉ ရောဂါ ကာကွယ်ဆေး အခြေခံစည်းမျဉ်းစည်းကမ်းများကို တိကျစွာလိုက်နာခြင်း၊ သံသယရောဂါ လက္ခဏာရှိသူများအနေဖြင့် နီးစပ်ရာကျန်းမာရေးဌာနသို့ ချက်ချင်းသတင်းပေးပို့ခြင်း၊ အလှည့်ကျရရှိလာသည့် ကိုဗစ်-၁၉ ရောဂါ ကာကွယ်ဆေးထိုးနှံမှု မပျက်မကွက် အကြိမ်ပြည့် ခံယူခြင်းနှင့် ကာကွယ်ဆေးထိုးရန် ကျန်ရှိသူများကို ကာကွယ်ဆေးထိုးနှံပေးနိုင်ရန်အတွက် ကျန်းမာရေးဌာနသို့ ဆက်သွယ်ပို့ဆောင်ပေးခြင်းစသည်တို့ကို မမေ့မလျော့သတိပြု၍ ဆောင်ရွက်ကြပါရန်နှင့် ကျန်းမာရေးဝန်ကြီးဌာနက အားသွန်ခွန်စိုက်ကြိုးပမ်းဆောင်ရွက်နေသည့် လုပ်ငန်းများကို ကျရာကဏ္ဍမှ တက်ကြွစွာ ပူးပေါင်းပါဝင်ဆောင်ရွက်ပေးကြပါရန် အသိပေး တိုက်တွန်း နှိုးဆော်အပ်ပါသည်။

ဓာတ်ခွဲခန်းများနှင့် တိုင်းဒေသကြီး/ပြည်နယ်များတွင် ဓာတ်ခွဲစမ်းသပ်မှုအခြေအနေ
(၁၉-၁-၂၀၂၂) ရက်နေ့၊ ည (၈:၀၀) နာရီ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲမူနာ စုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၁,၀၃၆) ခု	(၃၇) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၁၀၀) ခု	(၁) ဦး
ရန်ကုန်မြို့ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၆၁၉) ခု	(၃၅) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၂၃) ခု	(၂) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၁,၈၉၀) ခု	(၂၇) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၅၁၂) ခု	(၂) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၆,၆၇၈) ခု	(၉၂) ဦး
စုစုပေါင်း	(၁၀,၈၅၈) ခု	(၁၉၆) ဦး

ကိုဗစ်-၁၉ ရောဂါ ကာကွယ်ဆေးထိုးနှံမှုအခြေအနေ (၁၈-၁-၂၀၂၂) ရက်နေ့

ကာကွယ်ဆေးထိုးနှံမှု	အရေအတွက်
ပထမအကြိမ်ထိုးနှံပြီး လူဦးရေ	(၃,၆၆၀,၉၅၁) ဦး
ကာကွယ်ဆေး (၂)ကြိမ်အပြည့် ထိုးနှံပြီး လူဦးရေ	(၁၇,၈၆၃,၀၆၆) ဦး
ပထမအကြိမ်ထိုးနှံပြီး လူဦးရေနှင့် (၂)ကြိမ်အပြည့် ထိုးနှံပြီး လူဦးရေစုစုပေါင်း	(၂၁,၅၂၄,၀၁၇) ဦး
စုစုပေါင်း ထိုးနှံပြီးသော ကာကွယ်ဆေး အကြိမ်ပေါင်း (Vaccine Doses)	(၃၉,၄၈၃,၅၅၅) ကြိမ်

- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ www.moh.gov.mm တွင် ဝင်ရောက်ကြည့်ရှုနိုင်ပါသည်။
ကျန်းမာရေးဝန်ကြီးဌာန

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၆၈၇၆၇၀၀၄	၄၃၅၈၁၁၀	၈၇၇၂၄၀
၂။	အိန္ဒိယ	၃၇၉၀၁၂၄၁	၃၅၅၈၃၀၃၉	၄၈၇၂၆
၃။	ဘရာဇီး	၂၃၂၁၅၅၅၁	၂၁၇၇၃၀၈၅	၆၂၁၅၇၈
၄။	ဗြိတိန်	၁၅၃၉၉၃၀၀	၁၁၆၁၇၀၃၁	၁၅၅၅၃၃
၅။	ပြင်သစ်	၁၄၇၃၉၉၇	၉၆၁၂၉၆၂	၁၂၇၆၃၈
၆။	ရုရှား	၁၀၈၉၉၄၁၁	၉၆၅၈၅၅	၃၂၃၃၇၆
၇။	တူရကီ	၁၀၅၉၁၇၅၇	၉၈၁၅၂၂	၈၅၀၇၇
၈။	အီတလီ	၉၀၁၈၄၂၅	၆၃၁၄၄၄၄	၁၄၁၈၂၅
၉။	စပိန်	၈၅၁၈၉၇၅	၅၃၆၄၅၃၄	၉၁၂၇၇
၁၀။	ဂျာမနီ	၈၁၄၀၄၄၆	၇၀၉၈၄၀၀	၁၁၆၆၁၀

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၄၂၇၅၅၈	၄၁၂၀၅၄၀	၁၄၄၁၉၂
၂။	ဖိလစ်ပိုင်	၃၂၉၃၆၂၅	၂၉၆၉၈၅၃	၅၃၀၄၄
၃။	မလေးရှား	၂၈၁၃၉၃၄	၂၇၄၃၃၅၅	၃၁၈၁၈
၄။	ထိုင်း	၂၃၄၄၉၃၃	၂၂၄၃၃၆၃	၂၁၉၇၁
၅။	ဗီယက်နမ်	၂၀၇၈၀၈၇	၁၇၈၉၁၈၈	၃၆၁၁၄
၆။	မြန်မာ	၅၃၃၆၀၄	၅၁၁၆၃၀	၁၉၃၀၆
၇။	စင်ကာပူ	၂၉၄၄၆၂	၂၈၅၃၅၂	၈၄၃
၈။	လာအို	၁၂၇၃၄၇	၁၁၈၆၇၄	၅၀၇
၉။	ကမ္ဘောဒီးယား	၁၂၀၈၇၇	၁၁၇၁၄၆	၃၀၁၅
၁၀။	ဘရူနိုင်း	၁၅၉၈၆	၁၅၅၀၆	၉၈

ကြေးမုံသတင်းစာ စာဖတ်ပရိသတ်များ စာပေရသစုံ ခံစားဖတ်ရှုနိုင်ရန်အတွက် အခန်းဆက်ဝတ္ထုရှည်ကဏ္ဍကို ဖော်ပြပေးလျက်ရှိရာ စာရေးဆရာ မောင်သိန်းဆိုင်၏ ရေနံ့သာခင်ခင်ကြီး အခန်းဆက်ဝတ္ထုရှည်ကို အပတ်စဉ် တနင်္လာနေ့မှ သောကြာနေ့အထိ ဖော်ပြပေးသွားမည် ဖြစ်ပါသည်။

ယမန်နေ့မှအဆက်

[၄]

ဧရာဝတီမြစ်ရေသည် နတ်သမီးကမ်းပါးကို ဦးတိုက်လျက် ကွေ့ဝိုက်စုန်ဆင်းလာသည်။

ညောင်ဦးဆိပ်ကမ်းဆီမှာ ရေစီးနှေးသွားသည်။ ထိုနေရာမှတစ်ဖန် ဝက်ကြီးအင်းဆီသို့ ကွေ့ဝိုက် သွားပြန်သည်။ ရွှေစည်းခုံစေတီကို ဦးခိုက်ကာ ဘုရား၊ ပုထိုး၊ ဂူကျောင်းတို့ဖြင့် ပြည့်နှက်လျက်ရှိ သော ပုဂံမြို့ဆီသို့ စီးဆင်းသွားသည်။

စစ်ဖြတ်ကျော်သွားလေသည့်တိုင် ညောင်ဦး မြို့ကား အထိမနာလှ။ စစ်လမ်းကြောင်းသည် ရေနံ့ချောင်းနှင့် ချောက်ဘက်မှာ အရှိန်ပြင်း သလောက် ညောင်ဦးဆီမှာ နှေးကွေးလေးလံသွား သည်။

ခင်ခင်ကြီးတို့ ညောင်ဦးသို့ ရောက်နေရသည်မှာ ကံကောင်းသည်ဟုပင် ဆိုရလိမ့်မည်ထင်သည်။ ရေနံ့ချောင်းမှ စော့ထွက်ခွာခဲ့သောကြောင့် အနိဗ္ဗာန်ကို အမြင်အတွေ့နည်းရသည်ဟု ဖေဖေ၏ ပြောစကားအရ သိရသည်။ သတင်းစကားများအရ လည်း ရေနံ့ချောင်းမှာ ငရဲပွက်သည့်အလား တိုက်ပွဲကြီးများ ဖြစ်ပွားခဲ့သည်ဟု နားလည်ရသည်။

လောလောဆယ်မှာတော့ ခင်ခင်ကြီးတို့အနေ နှင့် ငြိမ်းချမ်းနေသည်။ အေးဆေးနေသည်။

ခင်ခင်ကြီးတစ်ယောက်တည်းအဖို့တွင် လူက သာ အေးဆေးနေသည်။ စိတ်ကမူ မအေးချမ်းနိုင် သေး။ ဤသည်မှာ သူ၏ကလေးငယ်နှင့် စပ်လျဉ်း သည်။

ခင်ခင်ကြီးတို့ မြို့မှထွက်ခဲ့စဉ်က ဦးမောင် ကလေးတို့ မြို့မှ မထွက်ကြသေး။ အခြေအနေကို စောင့်ကြည့်ဦးမည်ဆိုကာ နေခဲ့သည်။

ခင်ခင်ကြီးတို့ ညောင်ဦးရောက်ပြီးနောက် စစ်ပြေးဒုက္ခသည်များ တဖွဲဖွဲရောက်လာသည်။ ထိုအထဲတွင် ဦးမောင်ကလေးတို့ ပါလေမလား အထင်ဖြင့် ရှာဖွေရသည်။ သတင်းမေးရသည်။ သို့တိုင်အောင် ဦးမောင်ကလေးတို့ ပါမလာ။ သတင်းကိုလည်း မေး၍မရ။ ထိုအခါ ခင်ခင်ကြီး ရင်မောရသည်။

ယခုတော့ သတင်းသို့သွားကြားရသည်။ ဦးမောင် ကလေးတို့ မြစ်တစ်ဖက်ကမ်းသို့ ကူးသွားသော သတင်း။ စလင်းမှာဆိုလားမသိ။ သတင်းမှာ အတိ အကျမဟုတ်။ ရေရေရာရာ မဟုတ်။

ဖြစ်နိုင်မည်ဆိုလျှင်တော့ ခင်ခင်ကြီးသည် ထိုနေရာဆီသို့ သွားချင်သည်။ အတူတကွ ပူးပေါင်း နေထိုင်ချင်လှသည်။

ဧရာဝတီမြစ်ကမ်းနဖူးသို့ ရောက်ရသည်။ တသွင်သွင် တငြိမ်ငြိမ် စီးဆင်းနေသောရေပြင်ကို တွေ့ရသည်။ ထိုရေစီးကြောင်းအတိုင်း လိုက်ပါ



သွားလျက် ကလေးကို တွေ့ဆုံချင်သည်။

စိတ်ဆန္ဒရှိပါလျက် ဆန္ဒအတိုင်း ပြုလုပ်နိုင်စွမ်းမရှိ သည့်အဖြစ်များကြောင့် ခင်ခင်ကြီးမှာ စိတ်ပျက် လက်ပျက်ဖြစ်ရသည်။

ခင်ခင်ကြီးတို့သည် မိတ်ဆွေတစ်ဦး၏ စီစဉ်ပေးမှု ကြောင့် ညောင်ဦးတွင် အိမ်ကြီးတစ်ဆောင်ကို ငှားရမ်းနေထိုင်ကြသည်။ ပုဆိုးတစ်ပတ်ခန့်ရှိသော မန်ကျည်းပင်များ အုပ်ဆိုင်နေသော ခြံအလယ်မှာ နေရာ ထိုင်ရသည်ဖြစ်၍ သက်သောင့်သက်သာရှိ သည်။ ထိုနေရာသို့ရောက်ရသည့်အတွက် ဝမ်းသာရ သေးသည်။

မေမေသည် ညောင်ဦးသို့ မရောက်မီကတည်းက ကျန်းမာလှသည် မရှိ။ တရှောင်ရှောင် ဖြစ်နေသည်။ ယခုလည်း အိပ်ရာမှ ကောင်းစွာထနိုင်သည် မဟုတ် ချေ။ လူက မကျန်းမာရသည့်အထဲ၊ တုန်လှုပ်ဖွယ် သတင်းများ၊ ချောက်ချားဖွယ် အဖြစ်အပျက်များ ကြောင့်လည်း မေမေမှာ စိတ်ဒုက္ခရောက်နေရသည်။ နာလန်ထဖို့ပင် ခပ်ခက်ခက်ဖြစ်နေသည်။ ဖေဖေကား အရာရာကို စိတ်ပျက်လက်ပျက် ဖြစ်နေသည်။ အချိန်တိုင်း မကျေမနပ်ရှိနေသည်။

ဖေဖေရှေ့မှာ ကလေး၏အကြောင်းကို မပြောရဲ။ မေမေနှင့်မူ အကြိမ်ကြိမ် တိုင်ပင်ခွင့်ရသည်။ မေမေ ကတော့ အခြေအနေအားလုံး အေးအေးချမ်းချမ်း ဖြစ်လာချိန်မှာ ကလေးကို အိမ်သို့ခေါ်ယူဖို့ ဖေဖေကို ပြောပေးမည်ဟု ကတိပေးသည်။

သို့ဖြင့် ခင်ခင်ကြီးမှာ အခြေအနေအားလုံး အေးအေး ချမ်းချမ်းဖြစ်လာမည့်အချိန်ကိုသာ မျှော်လင့်တကြီး စောင့်စားနေရလေတော့သည်။

ယင်းအချိန်တွင် ထိုကလေးနှင့်စပ်လျဉ်း၍ ဘဝင် မအေးနိုင်သူများ ရှိကြသေးသည်။

အမျိုးယုတ်ကျတော့ ခေါ်မသွားဘူး”

ဤသည်မှာ ဒေါ်ရွှေသစ်၏ လက်သုံးစကား။ သည်ကလေးနှင့် ပတ်သက်၍ မည်သို့လုပ်ရ မည်ကို ဦးမောင်ကလေးတွေးတော စဉ်းစား၍မရ။

စစ်လမ်းကြောင်းမကျသော စလင်းမှာ အခြေ အနေ မဆိုးလှ။ ဦးမောင်ကလေးတို့တွင် စုဆောင်း ထားသော ငွေကြေးဥစ္စာကလည်း ပြည့်ပြည့်စုံစုံရှိ နေသည်။ ကလေးအတွက်မှ လွဲ၍ အခြားအရာ အားလုံး အဆင်ပြေသည်။

ဒင်းကလေးကိုသာ မမွေးစားမိလျှင် အဘယ်မျှ ကောင်းလေမည်နည်းဟု သူတို့အခါခါဆိုမိတတ်မြဲ ပင် ဖြစ်သည်။

“ကြည့်ဦးတော်။ သူတို့ကျတော့ ပြေးလိုက်ကြ တာ ကြော့လိုကော့လို။ ကိုယ့်သားသမီးရယ်လို့ တစ်စက်ကလေးတောင် စိုးရိမ်ဖော်မရကြဘူး။ အလကားဟာတော့”

ဒေါ်ရွှေသစ်သည် ခင်ခင်ကြီးအား ယင်းသို့လည်း အပြစ်တင်လေ့ရှိသည်။

သို့ဖြင့် သူတို့သည် ကလေးနှင့်ပတ်သက်၍ တစ်စုံတစ်ခုလုပ်ကြမူ ဖြစ်တော့မည်ဟုသိသည်။ အဓိကမှာ ကလေး သူတို့ထံမှ လက်လွတ်သွားဖို့ပင် ဖြစ်သည်။ ခင်ခင်ကြီးတို့ ညောင်ဦးသို့ပြေးသည်ဟု သိရသည်။ ညောင်ဦးအထိ ကလေးကို လိုက်ပေးဖို့ ဆိုသည်မှာလည်းမဖြစ်။ ဖြစ်သည့်တိုင်အောင် လက်မခံပါကအခက်။ အစကတည်းက မလိုချင် လို့ပေးတာပဲ။ ကလေး၏ကံကြမ္မာကို မိမိတို့အနေ နှင့် ဆုံးဖြတ်ပိုင်ခွင့်ရှိနေပြီဟု တွေးမိကြသည်။ ယခုအတိုင်းဆိုပါက သူတို့နှင့် အသက်ရှင်လျက် ဆုံရဖို့ဆိုသည်မှာလည်း မရေရာတော့။

“ကဲ ကိုမောင်ကလေး။ ဘာမှ မစဉ်းစားနဲ့တော့ ကလေးကိုယူမယ့်လူရှိရင် ပေးသာပစ်လိုက်တော့။ ဒါပဲ”

အဆုံးတွင် ဒေါ်ရွှေသစ်သည် တစ်ချက်လွှတ် အမိန့် ချမှတ်သည်။

“ဖြစ်ပါ့မလားကွယ်။ အတော်ကြာ”

“ဖြစ်ကိုဖြစ်ရမယ် ကိုမောင်ကလေး။ မဖြစ်ရင် လည်း ရှင်ဟာရှင်မွေး။ ကျုပ်နဲ့ဒီကလေး အခု အချိန်ကစပြီး ဘာမှမဆိုင်တော့ဘူး။ ရှင်ဟာရှင် မွေးမယ်ဆိုရင်လည်း ရှင်နဲ့ကျုပ်နဲ့ ဘာမှမဆိုင် တော့ဘူး”

ဦးမောင်ကလေး ခေါင်းကုတ်သည်။ သက်ပြင်း ရှိုက်သည်။

သည်တွင် သတင်းစကားတစ်ခုကြားရသည်။ ကလေး မွေးစားချင်သည်ဆိုသောသတင်း။ ယင်း သတင်းသည် သူတို့အတွက် မင်္ဂလာသတင်းတည်း။

ကလေးမွေးစားချင်သူမှာ ဝေးဝေးလံလံကတော့ မဟုတ်။ အိမ်နီးနားချင်းတစ်ဦးပင် ဖြစ်သည်။ စစ်ပြေးထဲကပင်ဖြစ်သည်။ စင်စစ် ကလေးကို အလွတ်မဲ့ မွေးစားချင်သည်ကားမဟုတ်။ အိမ်နီး နားချင်းဖြစ်၍ တစ်ဖက်က ဆူပူကြိမ်းမောင်းသံ များကို ကြားနေရသည်။ နေ့စဉ်နှင့်အမျှ ညည်းညူ နေကြသည်။ ထိုအဖြစ်ကိုကြားရ၍ ကလေးအပေါ် ကရုဏာသက်ကာ မွေးစားချင်စိတ် ပေါက်လာ ကြခြင်းဖြစ်သည်။

သူတို့ကား အရာရှိအရာခံထံမှ ဖြစ်သည်။ ထိုက် သင့်သလောက် ကြွယ်ဝချမ်းသာပုံရသည်။ သူတို့ မှာ အသိုင်းအဝိုင်းကလည်း အများသား။ စစ်ပြေး လာရာတွင် တူ၊ တူမတွေ၊ အစေခံတွေနှင့် ပျော်ပွဲစား ထွက်လာသလို သိုက်သိုက်ဝန်းဝန်း ပြေးလာကြသူ များဖြစ်ကြသည်။

ဆက်လက်ဖော်ပြပါမည်။

ဆရာမောင်သိန်းဆိုင်၏ “ရေနံ့သာ ခင်ခင်ကြီး” စာအုပ်အား စာရေးသူ၏ မိသားစု ခွင့်ပြုချက်ဖြင့် ကူးယူဖော်ပြခြင်းဖြစ်ပါသည်။ စာတည်း

“မေမေသည် ညောင်ဦးသို့ မရောက်မီကတည်းက ကျန်းမာလှသည် မရှိ။ တရှောင်ရှောင် ဖြစ်နေသည်။ ယခုလည်း အိပ်ရာမှ ကောင်းစွာထနိုင်သည် မဟုတ်ချေ။ လူက မကျန်းမာရသည့်အထဲ၊ တုန်လှုပ်ဖွယ် သတင်းများ၊ ချောက်ချားဖွယ် အဖြစ်အပျက်များကြောင့်လည်း မေမေမှာ စိတ်ဒုက္ခရောက်နေရသည်။ နာလန်ထဖို့ပင် ခပ်ခက်ခက်ဖြစ်နေသည်။ ဖေဖေရှေ့မှာ ကလေး၏အကြောင်းကို မပြောရဲ။ မေမေနှင့်မူ အကြိမ်ကြိမ် တိုင်ပင်ခွင့်ရသည်။ မေမေကတော့ အခြေအနေအားလုံး အေးအေးချမ်းချမ်းဖြစ်လာချိန်မှာ ကလေးကို အိမ်သို့ခေါ်ယူဖို့ . . .”

တိုင်းရင်းသားရိုးရာ စကားထာညာဏ်စမ်းများ

လားဟူရိုးရာစကားထာ

ဗညားနှင့်လဂွမ်းအိမ်တို့သည် အဝေးပြေး ဘတ်စ်ကားကြီးဖြင့် မန္တလေးမှမော်လမြိုင်သို့ပြန်လာ နေကြသည်။ လမ်းတစ်လျှောက်တွင် ထိုင်ခုံမှာ မှားနေရင်း တစ်ချက်တစ်ချက် အိပ်ပျော်သွား သည်။

အိပ်ပျော်နေစဉ် အသံတချို့ကြောင့် အိပ်ရာမှ လန့်နိုးသွားရတော့သည်။ ယင်းအသံတို့မှာ လမ်းခရီး တစ်ခုမှ ခရီးသည်များ ကားပေါ်သို့စုရုံးတက်ရောက် လာခြင်းကြောင့်ဖြစ်သည်။ မျက်လုံးကိုအသာမှား ထားရင်း ပတ်ဝန်းကျင်ကို အကဲခတ်နေလိုက်သည်။

အသက်အရွယ် အတူတူလောက်ရှိမည်ဟု ယူဆရသည့် တိုင်းရင်းသားအချို့လည်း မိသားစု အုပ်ထိန်းသူများနှင့်အတူတကွ တွေ့လိုက်ရသည်။ သူတို့၏စကားသံများကား ကြားနေရပေမယ့် နားမလည်။

“ဗညားရေ တို့ရှေ့ခုံက တိုင်းရင်းသားနှစ်ဦးက ငါတို့အရွယ်လောက်ပဲနော်”

“အေးကွ၊ ရွယ်တူတွေလောက်ဖြစ်နိုင် တယ်”

“သူတို့ရဲ့ စကားသံလေးက ဝဲဝဲလေးနော်”

“ဟုတ်ပဲလဂွမ်းအိမ်ရာ ဘယ်တိုင်းရင်းသားတွေ လည်းတော့မသိဘူး။ နားစွင့်ကြည့်စမ်း သူတို့ အချင်းချင်း၊ မေးလိုက်၊ ပြောလိုက်၊ ရယ်လိုက်နဲ့နော် နားထောင်လိုတော့ အကောင်းသား”

ဗညားနှင့်လဂွမ်းအိမ်တို့နှစ်ဦး အချင်းချင်း ပြောနေရင်း ရှေ့ခုံတန်းမှ တိုင်းရင်းသားညီအစ်ကို နှစ်ဦး အပြန်အလှန်စကားပြော၊ ရယ်မောနေကြသည်

ကို နားစွင့်နေလိုက်ကြသည်။

“တေးဖာကိုင်း တေးဖာကော်လာဗေး... အာမာဗေးလေး”

ကြားနေရသည့် တိုင်းရင်းသားစကားသံကို ဗညားတို့နှစ်ဦးနားမလည်ကြပေ။ ဗညားက မနေနိုင် တော့သဖြင့် အဝေးပြေးကားလျှောက်လမ်း၏ ဘေးချင်းကပ်ထိုင်ခုံမှ ဦးလေးကြီးတစ်ဦးကို မေးလိုက်သည်။

“ဦးလေးက တိုင်းရင်းသားလားခင်ဗျ”

“အေးလကွာ လားဟူတိုင်းရင်းသားပေါ့။ မောင်ရင်တို့ရှေ့က ငါတို့တူတွေပေါ့”

“ဟုတ်ကဲ့ပါဗျာ တွေ့ရတာဝမ်းသာပါတယ်။ သူတို့က ကျွန်တော်တို့လောက်ပဲ ရှိဦးမယ်ထင်တယ် နော်”

“ဟုတ်တယ်လကွာ မောင်ရင်တို့အရွယ်ပါပဲ။ ခုနကတို့ပြောနေကြတာကြားလား၊ အဲဒါ လားဟူ ရိုးရာစကားထာဂုတ်တမ်း စကားနေကြတာပေါ့”

ဗညားတစ်ယောက် ဝမ်းသာသွားသည်။ လားဟူရိုးရာစကားထာဆိုသဖြင့် စိတ်ဝင်စားသွား တော့သည်။

“ဟုတ်တယ်လကွာ မောင်ရင်တို့အရွယ်ပါပဲ။ ခုနကတို့ပြောနေကြတာကြားလား၊ အဲဒါ လားဟူ ရိုးရာစကားထာဂုတ်တမ်း စကားနေကြတာပေါ့”

ဗညားတစ်ယောက် ဝမ်းသာသွားသည်။ လားဟူရိုးရာစကားထာဆိုသဖြင့် စိတ်ဝင်စားသွား တော့သည်။

“ဟုတ်လားဦးလေး။ ကျွန်တော်တို့ကို မြန်မာလို ပြောပြပါလားခင်ဗျာ၊ စိတ်ဝင်စားလို့ပါ”

“ရတာပေါ့ကွယ်”

လားဟူတိုင်းရင်းသားဦးလေးကြီးက သဘော ကောင်းစွာဖြင့် မြန်မာလိုအဓိပ္ပာယ်ကို ရှင်းပြပေး လေသည်။

“ခုနက သူတို့ချင်းပြောတာ “တေးဖာကိုင်း... တေးဖာကော်လာဗေး အာမာဗေးလေး”လို့ပြောတယ်

မဟုတ်လား၊ အဲဒါကို မြန်မာလိုပြောရရင် “တချို့က သွားနေကြပြီး တချို့ကပြန်လာနေကြတဲ့ သတ္တဝါ တွေက ဘာသတ္တဝါတွေလဲ”လို့ မေးထားတာပေါ့။ မောင်ရင်ကော အဖြေသိရဲ့လား”

လားဟူစကားဖြင့် ရိုးရာစကားထာတစ်ခု၏ အမေးကို မြန်မာလိုပြန်လည်ရှင်းပြခြင်းဖြစ်ပြီး ဗညားက စကားထာ၏အမေးကို မြန်မာလိုအဖြေအား ချက်ချင်းပင်ပြန်ဖြေပေးလိုက်သည်။

“မြန်မာလိုတွေးပြီး မြန်မာလိုဖြေရရင်တော့ ခရီးသွားသတ္တဝါတွေလို့ပဲ ဖြေမှရမှာပေါ့။ ခုပဲ ကြည့်လေ ကျွန်တော်တို့က အိမ်ကိုပြန်နေကြတာ ဦးလေးတို့က တစ်နေရာကိုသွားနေကြတာ မဟုတ် လား”

“အေးလကွာ မောင်ရင်ပြောတာလည်း မမှား လောက်ပါဘူး။ လားဟူရိုးရာစကားထာရဲ့ အဖြေက တော့လားဟူအခေါ် “ပူဝေ”တဲ့။ မြန်မာလိုက “ပုရွက် ဆိတ်”ကိုပြောတာပေါ့။ ပုရွက်ဆိတ်တွေဟာ သူတို့ ခိုအောင်းရာ တွင်းတွေထဲကို အသွားအပြန်စီတန်းပြီး ရိက္ခာသယ်ယူတာတွေ ဖူးတယ်မလား၊ အဲဒီ သဘော ကိုပြောတာလေ”

ဗညားနှင့်လဂွမ်းအိမ်တို့ကို လားဟူဦးလေးကြီး က ဂဃနဏရှင်းလင်းပြောပြရာ ဗညားတို့နှစ်ဦးသား သဘောကျနေကြ၏။

“အိကလောခါဇော်ခကို ဟောအဲဗေး...အာမာ ဗေးလေး”

“အခုပြောလိုက်တာက မြန်မာလိုအဓိပ္ပာယ် ဆိုရင် “ရေချောင်းမှာ လေးခွနဲ့အကောင်ရှိတယ်။ အဲဒါ ဘာလဲ” လို့မေးတာ။ မောင်ရင်တို့ကောသိကြ

တက္ကသိုလ်သျှင်ရတနာ

လား”
“မသိပါ ဦးလေး။ ဦးလေးရာ- လားဟူရိုးရာ စကားထာတွေက အဖြေစဉ်းစားရတာ ခက်တယ် နော်”

လဂွမ်းအိမ်က ခဏစဉ်းစားပြီးမှ အဖြေရှာမရ သဖြင့် ခပ်ဖြည်းဖြည်းပြန်ပြောလိုက်ခြင်းဖြစ် သည်။

“အိုလကွယ် မောင်ရင်တို့ကလည်း မခက်လှပါ ဘူးရယ်၊ တို့ရိုးရာနဲ့တို့တော့ လွယ်ပါတယ်ကွယ်။ “ရေချောင်းမှာ လေးခွနဲ့အကောင်ရှိတယ်၊ အဲဒါ ဘာလဲ” ဆိုတော့ကား လားဟူအခေါ် “အာကျေရို တဲ့။ မြန်မာလိုတော့ “ကဏန်း”ပေါ့။ ကဏန်းကောင် ကိုပြောတာလေ။ မောင်ရင်တို့အရပ်မှာလည်းရှိတာပဲ ဟာကို၊ ကဏန်းကောင်က လက်မထောင်နေတာကို လေးခွနဲ့တူတယ်လို့ခိုင်းနှိုင်းပြီး စကားထာဂုတ် တာပေါ့”

“ဟုတ်ကဲ့ပါ ဦးလေး၊ လားဟူရိုးရာ သဘော သဘာဝအချို့ကို သိလိုက်ရတော့လည်း လွယ်သား ပဲနော်။ ကျေးဇူးအထူးတင်ပါတယ်ခင်ဗျာ”

ဗညားနှင့်လဂွမ်းအိမ်တို့နှစ်ဦးသား လားဟူ တိုင်းရင်းသားဦးလေးကြီးကို ကျေးဇူးစကားဆို လိုက်ကြပြီး ဆက်လက်၍မေးမြန်းရမည်မှာလည်း အားတောင့်အားနာဖြစ်လာသဖြင့် မျက်လုံးလေးများ ကို ကိုယ်စီမေးဆင်းကာ ထားလိုက်လေတော့ သည်။ ။

“ဝ” တိုင်းရင်းသားပုံပြင်များ

မနုဿဝင်းမော်

နွားရဲ့ ဦးချို ဘာလို့တို ဟိုးရှေးရှေးတုန်းက ကိုရွှေကျားနဲ့ ဦးနွားကြီးတို့ဟာ မိတ်ဆွေဖွဲ့ကာ အတူတကွနေထိုင်ကြသတဲ့။

အဲဒီအချိန်အခါမှာ ဦးနွားကြီးက တိရစ္ဆာန်တွေအားလုံးထဲမှာ အင်အား အကြီးဆုံးပေါ့ကွယ်။ ဦးချိုကြီးကလည်း ရှည်လျားပြီး ချွန်မြဲနေတယ်တဲ့။ သူ့ရဲ့ ဦးချိုကြီးဟာ ကျွဲရဲ့ ဦးချိုထက်တောင် ပိုပြီးရှည်တာပေါ့။ အဲဒါကြောင့် အခြား တိရစ္ဆာန်တွေအားလုံးက ဦးနွားကြီးကို ကြောက်လန့်နေကြသတဲ့။

“အဆွေတော်ရဲ့ဦးချိုဟာ သိပ်ရှည် လွန်းတယ်။ သွားလာတဲ့အခါ မလွယ်ကူ ဘူးပေါ့။ လမ်းသွားရင်လည်း ဟိုပြို ဒီပြိုနဲ့ မလွတ်မလပ်ဖြစ်နေတော့ ရှုပ်ပိတယ် ဗျာ၊ နည်းနည်းလောက် ဖြတ်ပစ်လိုက် ပါလား”

ဦးနွားကြီးရဲ့ မိတ်ဆွေ ကိုရွှေကျားက အကြံအစည်နဲ့ နွားရဲ့အသားကိုစားချင် တာနဲ့ တမင်လှည့်ဖြားကာ ပြောလိုက် တာပေါ့ကွယ်။

“ဟုတ်လားဗျာ- အဆွေတော်ရဲ့ စကားကို ယုံပါတယ်ဗျာ။ ကျွန်ုပ်ရဲ့ ဦးချို ကို နည်းနည်းလောက်ဖြတ်ဖို့ ကြိုးစား လိုက်ပါမယ်”



ဦးနွားကြီးက ကိုရွှေကျားရဲ့စကား လိုက်တော့တယ်” ကိုယုံကြည်ပြီး သူ့ရဲ့ ဦးချိုကို ဖြတ်ပစ် ဦးချိုတိုသွားတဲ့ ဦးနွားကြီးကို

ဘယ်တိရစ္ဆာန်ကမှ မလေးစားတော့ဘဲ ရန်သူကိုလည်း မခုခံနိုင်တော့ဘူးပေါ့ ကွယ်။ ဒီအချိန်မှာ မသမာတဲ့အကြံအစည် ရှိထားတဲ့ ကိုရွှေကျားဟာ ဦးနွားကြီးကို ရန်ပြုကာ အသာတကြည်ပဲ ကိုက်သတ် ကာ စားပစ်လိုက်တာပေါ့။

ဒီလိုနဲ့ တစ်နေ့မှာ ကိုရွှေကျားက ကျွဲရဲ့အသားကို စားချင်လာပြန် သတဲ့။

“ကိုကျွဲကြီးရေ ခင်ဗျားနဲ့ မိတ်ဆွေ ဖြစ်ရတာ ပျော်စရာကောင်းတယ်ဗျာ။ ခင်ဗျားနဲ့ အတူသွား၊ အတူလာရတာ လည်း ကောင်းပါတယ်။ ဒါပေမဲ့ ကိုကျွဲကြီးရဲ့ဦးချိုက ရှည်လွန်းနေတော့ လမ်းသွားရတာ ခရီးမတွင်ဘူးပေါ့။ ဦးချိုကို နည်းနည်းလောက်ဖြတ်ပစ် လိုက်ပါလား။ ကြည့်ရတာ ပိုပြီးခန့်သွား တာပေါ့။ ရှင်းရှင်းလင်းလင်းလည်း ဖြစ်သွားမယ်လေ”

ကိုရွှေကျားက မသမာတဲ့ အကြံအစည်နဲ့ ကိုကျွဲကြီးကိုလည်း ဦးနွားကြီးကို ဖြားယောင်းပြောဆိုခဲ့ သလို ထပ်မံပြောပြန်သတဲ့။

“အိုးဟိုး- ငါ့ဦးချိုကို မဖြတ်ပါဘူး။ ရုပ်ရှည်မလှချင်ရင်နေပါစေ။ ဒီဦးချိုက ငါ့ကို အကာအကွယ်ပေးတယ်။ ငါ့ရဲ့

အသက်ကို အန္တရာယ်ပေးမယ့်အကောင် တွေကိုလည်း ငါ့ရဲ့ဦးချိုနဲ့ခတ်ပစ်လိုက် ရင် အဲဒီအကောင်သေသွားမယ်။ ဒါကြောင့် ငါ့ရဲ့ဦးချိုကို ဘယ်တော့မှ မဖြတ်ဘူး၊ ဘယ်တော့မှ မဖြတ်ဘူးပေး” ကိုကျွဲကြီးက ကိုရွှေကျားရဲ့စကား ကိုမယုံကြည်တာကြောင့် လေသံ ပြင်းပြင်းနဲ့ ချက်ချင်းပင်ပြန်ပြောလိုက် သတဲ့။


အဲဒီအချိန်ကစပြီးတော့ ကိုရွှေကျား လည်း ဦးချိုအရှည်ကြီးရှိနေတဲ့ ကိုကျွဲကြီးကို ကြောက်လန့်သွားတယ် တဲ့။ သူ့ရဲ့ကျွဲသားစားချင်တယ်ဆိုတဲ့ မသမာတဲ့အကြံအစည်လည်း ပျက်ပြယ် သွားရတော့တာပေါ့ကွယ်။

အဲဒါကြောင့် နွားရဲ့ဦးချိုဇဝင် မှာလည်း ဦးချိုတိုတိုလေးနဲ့ပဲရှိနေ ရတော့သတဲ့။

သားတိုသမီးတို့ မောင်တို့မယ်တို့ သွေးချင်းညီအစ်ကိုမောင်နှမတို့တစ်တွေ လည်း “ဝ” တိုင်းရင်းသားပုံပြင်က ပေးလာတဲ့ သင်ခန်းစာတို့ကိုရှေးရှုပြီး အသိ၊ သတိတို့ဖြင့် ဆင်ခြင်တုံတရား လက်ကိုင်ထားကာ လောကကို အလှဆင်နိုင်ကြသူများ ဖြစ်ကြပါ စေကွယ်။ ။

ရခိုင်တိုင်းရင်းသားတို့လာဘ်ကောင် “ဗျာလ”

ညိုချေ(ဘီအေ)



စသည်တို့ကို အထင်ကရမပါမဖြစ် ထည့်သွင်းကာ ကခုန်သီဆိုလာကြသည့် ထည့်သွင်းတည်ဆောက်ကြပေသည်။ ဖြစ်ရာ ရခိုင်တိုင်းရင်းသားတို့၏ ယဉ်ကျေးမှုဟန်ပုံစံစစ်စစ်ကို ဖော်ကျူးမှုတစ်ခုအဖြစ် “ဗျာလ” သီချင်းများ၊ အဖြစ် သမိုင်းမှတ်တမ်းဝင်ပြီး သမိုင်း “ဗျာလ” ယိမ်းအကများကိုလည်း မှတ်တမ်းတင်လျက်ရှိပေတော့သည်။ ။

“ဪ ဘေးအပေါင်းရန်ကာစေ အောင်စေသော်င် x x x x ကောင်းခြင်းသညာ ဂုဏ်ဆောင် မင်္ဂလာလာဘ်ကောင်းဖို့ လာဘ် ကောင် ဗျာလပါ x x x x”
‘နဝရူပ ဗျာလ’ အမည်ရှိ ဗျာလယိမ်း သီချင်းမှ စားသားအချို့ပင်ဖြစ်သည်။ ဆရာ ဦးသန်းမောင်(လေးဝတီ) ရေးစပ် သီကုံးသည့် ရခိုင်တိုင်းရင်းသား ယဉ်ကျေးမှု သီချင်းလည်းဖြစ်ပေသည်။
“ဗျာလကို ဗျာလဟုလည်း ခေါ်ဝေါ် သုံးနှုန်းခဲ့ကြသေးတယ်။ အခုတော့ ‘ဗျာလ’လို့ပဲ သုံးလာကြတော့တာပေါ့”
ရခိုင်တိုင်းရင်းသားတို့၏ ရှေးအစဉ် အဆက်က ယုံကြည်သက်ဝင်ခဲ့ကြသည့် ဗျာလ-ရခိုင်ဒဏ္ဍာရီလာသတ္တဝါ (Byalarahine Mythical Creature) အကြောင်း နှင့်ပတ်သက်ပြီး စာရေးဆရာ၊ တေးရေး ဆရာ ဦးသန်းမောင်(လေးဝတီ)က ပြောကြားခဲ့ခြင်းဖြစ်သည်။
ရခိုင်တိုင်းရင်းသား လူမျိုးတို့၏ ရှေးအစဉ်အဆက်က ယုံကြည်မှုအရ အထင်ကရ သက်ရှိသတ္တဝါတို့မျိုးမှ တစ်မျိုးစီ၏ အဓိကအားသန်ရာ အင်္ဂါရပ် အသီးသီးဖြင့် ပုံဖော်ထုဆစ်ဖန်တီးထား သော စိတ်ကူးယဉ်သတ္တဝါပုံလွှာ တစ်ခု ဖြစ်ကြောင်း ရခိုင်စာပေနှင့်ယဉ်ကျေးမှု ကော်မတီ(ရန်ကုန်) မှ သိရှိရသည်။

ဗျာလတွင် ထည့်သွင်းထားသည့် အထင်ကရသတ္တဝါကိုမျိုးတို့၏ အင်္ဂါ ရုပ်များမှာ
၁။ ခြင်္သေ့၏ လည်ဆံ၊ ဦးခေါင်းနှင့် ခြေ၊ လက်၊
၂။ ဆင်၏ နှာမောင်း၊
၃။ သမင်၏ မျက်လုံး၊
၄။ မြင်း၏ နားရွက်၊
၅။ ကြက်တူရွေး၏ လျှာ၊
၆။ စာမရီ၏ အမြီး၊
၇။ ကျား၏ ပါးစပ်၊
၈။ ကြွက် ဦးချို၊
၉။ ခြူး၏ ကိုယ်ထည်တို့ဖြစ်ကြသည်။ သို့ဖြစ်သောကြောင့် “နဝရူပ ဗျာလ” ဟုလည်းခေါ်ကြသည်။
ရခိုင်တိုင်းရင်းသားလူမျိုးတို့၏ မိရိုးဖလာယုံကြည်မှုအရ ‘ဗျာလ’ သတ္တဝါသည် ရဲရင့်ခြင်း၊ ခွန်အားရှိခြင်း၊ လာဘ်ကောင်း ခြင်း၊ ရယ်မောပျော်ရွှင်မှုကိုပေးခြင်း၊ ဘေးအန္တရာယ်အရပ်ရပ်ကို ကာကွယ်ပေး နိုင်ခြင်းတို့ သဘောဆောင်သည်ဟု မှတ်ယူကြပါသည်။
ထို့ကြောင့် ရှေးခေတ်ကာလများ ကတည်းက စေတီပုထိုးကျောင်းကန် ဘုရားပုထိုးများ၊ မြို့ရိုးတံခါးများ၊ နန်းတော် နန်းဆောင်နှင့် ခန်းမများ၊ တံခါးများတွင် အဆောင်အယောင်အဖြစ်လည်းကောင်း၊ အလှအပဆင်ယင်မှုအဖြစ်လည်းကောင်း

ထုဆစ်ပုံဖော်ထားကြကြောင်း တွေ့ရ သည်။
အဆိုပါ ‘ဗျာလ’လာဘ်ကောင်နှင့် ပတ်သက်၍ ရခိုင်တိုင်းရင်းသားယဉ်ကျေး မှုကိုဖော်ကျူးသည့်အနေဖြင့် တေးသီချင်း များရေးစပ်သီကုံးကာ ယိမ်းသီချင်းအဖြစ် သီဆိုကခုန်ကြသည်များလည်း ရှိလာ သည်။
“ပွဲလမ်းသဘင်တွေ၊ အခမ်းအနား တွေ၊ အထိမ်းအမှတ်ပွဲတွေမှာ နဝရူပဗျာလ ယိမ်းသီချင်းကို အဆိုတော်စိမ်းလဲ့လဲ့က သီဆိုကာ ယိမ်းအဖွဲ့တွေနဲ့ ကခုန်သီဆိုမှု တွေ ထည့်သွင်းကျင်းပကြတယ်။ ကျင်းပ ရာမှာလည်း ဗျာလသီချင်းကို မြန်မာလို ရော အင်္ဂလိပ်လိုပါ သီဆိုတာတွေရှိတယ်။ အခမ်းအနားအမျိုးအစားအလိုက်ပေါ့” ဟု “နဝရူပ ဗျာလ” ယိမ်းသီချင်းရေးစပ် သီကုံးခဲ့သူ ဆရာဦးသန်းမောင်(လေးဝတီ) က ပြောသည်။
“ဗျာလ”သည် ရခိုင်တိုင်းရင်းသား လူမျိုးများ၏ အစဉ်အဆက် မိရိုးဖလာ ယုံကြည်မှုဖြစ်ကြောင်းလည်း ၎င်းက ဆက်လက်ပြောကြားသည်။
ယနေ့ခေတ်တိုင်အောင် ဘာသာရေး အဆောက်အအုံများ၊ ပြတိုက်၊ ပန်းခြံ၊ အပန်းဖြေစခန်းများတွင်လည်း ရခိုင် ဟန်ပုံစံစစ်စစ်ကို သရုပ်ဖော်သည့် အနေဖြင့် ‘ဗျာလ’ ရုပ်တု၊ ပန်းပု၊ ပန်းချီ

ဝတ္ထုတို

ကောက်သစ်ပွဲချိန်

ကောင်းစစ်လင်း

“သရဖီမို့ဝတ်၊ ထုံရေဆွတ်၍ ဘုံထွတ်ရိပ်ဝှဲ၊ ကောက်သစ်ပွဲတည့်”
ဒုတိယနဝဒေးကြီးရဲ့ ဗာဝတီမော်ကွန်းလာ ကောက်သစ်ပွဲစာချိုးလေးကို ရေရွတ်နေမိတယ်။ ခုလို တန်ဆောင်မုန်း၊ နတ်တော်၊ ပြာသိုလတွေမှာ ကျင်းပကြလေ့ရှိတဲ့ ကျေးလက်က တောင်သူ လယ်သမားတွေရဲ့ ပွဲဆိုပါတော့။ စပါးသိန်တွေပေါ်ခါစ ရိတ်သိမ်းနေကြချိန်ပဲပေါ့။
“သတိရစရာတွေပါပဲ ခင်မိမိမုန်းရယ်”
တကယ်တော့ ခင်မိမိမုန်းဟာ ရန်ကုန် တက္ကသိုလ် မြန်မာစာဂုဏ်ထူးတန်း တက်ရောက် ပညာသင်ကြားနေသူရယ်ပါ။ ဇာတိကတော့ မော်လမြိုင်မြို့နယ် ကျေးလက်ရွာလေးတစ်ရွာက။ အချိန်တွေကတော့ အတော်လေးကြာခဲ့ပါပြီ။ တက္ကသိုလ်ကျောင်းပိတ်ရက် တစ်ရက်မှာ သူငယ်ချင်းသုံးဦး ခင်မိမိမုန်းတို့ကျေးလက်ကို အလည်လိုက်ဖြစ်ခဲ့ရာက စတော့မှာပေါ့။
အချိန်ကား ၁၉၈၀ ပြည့်နှစ် ဇန်နဝါရီ ၂၀ ရက်။ ဗိုင်းယာရီလေးက ဝါကျင့်ကျင့်ဖြစ်နေပေမယ့် အဖြစ်အပျက်တွေက မနေ့တစ်နေ့ကလိုပါပဲလေ။ မွန်ပြည်နယ် မော်လမြိုင်မြို့နယ်က ရွာကလေး။ ခင်မိမိမုန်းတို့ရွာကိုရောက်နေတာ ဇန်နဝါရီ ၁၈ ရက် ကပေါ့။ လက်ရေးပိုင်းပိုင်းလေးတွေက အတိတ်ကို တူးဆွနေလေရဲ့။
“မုန်းတို့လယ်ထဲမှာ ကောက်သစ်ပွဲလုပ်မယ် ပြောတယ်။ အိမ်ကတော့ ဒီကျောင်းပိတ်ရက်မှာ ရွာကို ပြန်လာခဲ့ပါတဲ့။ လာလည်ချင်တဲ့သူငယ်ချင်း တွေရှိရင်လည်း ခေါ်ခဲ့ပါတဲ့လေ”
ခင်မိမိမုန်းရဲ့ စကား။ အမှတ်တရရှိနေပါသေးရဲ့။ အိမ်ရှင်ကဖိတ်တော့လည်း ဧည့်သည်တွေက အားမနာပါးမနာလိုက်သွားခဲ့ကြတာ။ ကိုလတ်ရယ်၊ နွယ်နီရယ်၊ ကျွန်တော်ရယ် သုံးယောက်ပေါ့။ မော်လမြိုင်ရထားကြီးကိုစီးတော့ ခင်မိမိမုန်းနဲ့ လေးယောက်ပျော်စရာကောင်းလိုက်တာ။ ရထားက



မြန်လွန်းနေသလိုပါပဲ။
တကယ်တော့ ကောက်သစ်ပွဲဆိုတာ ထမနဲပွဲ ရယ်လို့ ခင်မိမိမုန်းတို့ရွာကိုရောက်မှပဲသိတာ။ လယ်ထဲကအစောဆုံးရတဲ့ ကောက်ညှင်းစပါးကို ချက်ချင်းပဲ ညဦးပိုင်းမှာကောက်ညှင်းဆန်ဖြစ်အောင် လုပ်ပြီး ညပိုင်းမှာ ထမနဲထိုးတာပေါ့။ နံနက်အရက် တက်ချိန်မှာ မြတ်စွာဘုရားနဲ့ဘုန်းတော်ကြီးကို အရက်ဆွမ်းအဖြစ်ဆက်ကပ်ကြတဲ့ ချစ်စရာ ကျေးလက်ခေလေတစ်ခုပဲဆိုပါတော့။
“နွယ်ရေ- ကောက်သစ်ပွဲကို ရွာထဲက လူပျို၊ အပျိုတွေအားလုံးလာကြမှာ။ အလှဆုံးပြင်ထား ဦးနော။ မုန်းကတော့သူဆိုတော့ သိပ်မလိုဘူး။ နွယ်က ရန်ကုန်သူဆိုတော့ အစကတည်းက လှပြီးသားလေ။ ရွာထဲမှာကြားထားတာ တက္ကသိုလ်ကျောင်းသူ အလှလေးပါလာတယ်လို့ ဟင်းဟင်း”
ခင်မိမိမုန်းရဲ့ စကားပြောရင်းရယ်လိုက်တဲ့ အသံလွှင့်လွှင့်လေးက ခုချိန်ထိနားဝင်ချိုနေဆဲပါပဲ။

ကျေးလက်ရဲ့ညချမ်းအချိန်လေးက သာယာ အေးချမ်းလိုက်တာ။ လမင်းကြီးကလည်းထိန်ထိန် သာလို့။ ရွာနဲ့ခပ်လှမ်းလှမ်းက ခင်မိမိမုန်းတို့ရွာ လယ်ထဲ မှာ ကောက်သစ်ပွဲလုပ်တာဆိုတော့ သဘာဝလေအေး အေးက အတားအဆီးမဲ့တိုးဝင်နေတော့တာပေါ့။
ညကလည်းမောင့်လာ။ လမင်းကြီးရဲ့အလင်း ရောင်ကို အောက်လင်းဓာတ်မီးကလည်း အားဖြည့် ပေးနေလေရဲ့။
ရွာထဲက ကာလသား ကာလသမီး အယောက် နှစ်ဆယ်လောက်ကလည်း ကောက်သစ်ပွဲအတွက် ပြင်ဆင်လုပ်ကိုင်နေကြတာပေါ့။ ကောက်ညှင်းစပါး ကို ကြိတ်ထိုးသူကထိုး၊ ကြိတ်ထိုးပြီးရလာတဲ့ လုံးတီး ကောက်ညှင်းဆန်ကို လက်ဆုံထဲ ထည့်ထောင်းသူက ထောင်းပေါ့။ တဒုန်းဒုန်း တကျောင်းကျောင်းနဲ့ အသံတွေက ကျေးလက်ညရဲ့ အေးချမ်းဆိတ်ငြိမ် မှုကို လွှမ်းမိုးနေတော့တာပေါ့။
“မုန်းရေ- နွယ်ဆီတွေ၊ မြေပဲဆန်တွေ၊ အုန်းသီး ဆန်တွေ အဆင်သင့်ပဲ မဟုတ်လား”

“အဆင်သင့်ပဲ ယောက်မရေ၊ လှည်းပေါ်မှာ အားလုံးရှိတယ်”။
ထမနဲထိုးချိန်ကနီးလာပြီ။ လိုအပ်တဲ့ပစ္စည်း တွေကို ပိုင်းဝန်းစစ်ဆေးကြ၊ ပြောကြဆိုကြ၊ စားကြ သောက်ကြ၊ နောက်ကြပြောင်ကြနဲ့ ပျော်စရာအချိန် လေးတွေက ခုချိန်အထိရင်ခွန်နေရဆဲလေ။
“ကို...မုန်းတို့ရွာကို လိုက်လည်ရတာ ပျော်ရဲ့ လားဟင်”။ ခင်မိမိမုန်းရဲ့ အသံဝဲဝဲလေး။ နားထဲမှာ ပွဲတင်ထပ်နေလေရဲ့။
“မုန်းတို့ကျောင်းပြီးလို့ အတူနေရင် ရန်ကုန်မှာပဲ နေကြမယ်နော်။ ရွာကိုတော့ မကြာခဏလာလည်ကြ မယ်လေ။ ကို...ရွာမှာ အနေကြာရင် ရွာကိုပြီးငွေသွား မှာ စိုးတယ်လေ။ ကိုကို သိပ်ချစ်တယ်နော်”တဲ့။
ခင်မိမိမုန်းရဲ့ ဒီစကားသံလေး၊ ကျွန်တော့် အတွက် နောက်ဆုံးစကားလက်ဆောင် ဖြစ်လိမ့်မယ် လို့ ထင်မထားမိခဲ့ဘူး။
“မုန်းရယ်...” ကျွန်တော့်အသံတီးတီးလေးထွက် ကျသွားတယ်။
အဲဒီညက ကောက်သစ်ထမနဲပွဲအပြီး လယ်ကွင်း ထဲကနေ ရွာထဲကိုပြန်လမ်းမှာ ခင်မိမိမုန်းပိုးထိခဲ့ရ တယ်။ ထမနဲကို အရက်ဆွမ်းကပ်ပြီးချိန်မှာ ကျွန်တော့်လက်ပေါ်မှာတင် ခင်မိမိမုန်းဆုံးသွား ရှာတယ်။
ကျွန်တော်ယူကျုံးမရ၊ ဝမ်းနည်းကြေကွဲရတာ။ အဟောင်းတွေ အသစ်ပြန်ဖြစ်ရတယ်။ “မုန်းရယ်... ထားခဲ့ရက်တယ်...”
အဲဒီအချိန်က ကျွန်တော့်စကားတွေ ဆက်ထွက် မလာနိုင်တော့ဘူးလေ။ ခင်မိမိမုန်းကို သူရွာလေး မှာပဲ အပြီးအပိုင်ထားခဲ့ရတော့တာပေါ့။ ရန်ကုန် အပြန်ခရီးဟာတိတ်ဆိတ်လို့။ ကျွန်တော်လည်း အဖော်မဲ့တစ်ကိုယ်တည်း။
အထီးကျန်မှုက ခုချိန်အထိကို အကြောင်းပါ နေလေရဲ့။
ကောက်သစ်ပွဲတွေကျင်းပတဲ့အချိန်ရောက်တိုင်း ရင်နဲ့အမျှချစ်ခဲ့ရတဲ့ သွေးချင်းချစ်သူ “မုန်း”ကို သတိရမှု၊ တမ်းတမှုတွေက အလွမ်းရတုတွေ အဆက်ဆက်ပါပဲကွယ်။ ။

ကန့်ကွက်နိုင်ပါသည်

ရန်ကင်းကန့်ကွက်ခြင်း၊ ငွေပြည်သာမြို့နယ်၊ မြေတိုင်းရပ်ကွက်အမှတ် (C-၁၂)၊ မြေကွက်အမှတ် (၄၆၆)၊ အကျယ်အဝန်း (၆၀၀x ၆၀၀) ရှိ ဦးစီးချုပ်အဖွဲ့ (KLA 007252) အမည်ဖြင့် ဝန်ထုပ်အမှုဆောင်အဖွဲ့... (C-၁၂)၊ မြေကွက်အမှတ် (၄၆၆)၊ အကျယ်အဝန်း (၆၀၀x ၆၀၀) ရှိ ဦးစီးချုပ်အဖွဲ့ (KLA 007252) အမည်ဖြင့် ဝန်ထုပ်အမှုဆောင်အဖွဲ့...

ကန့်ကွက်နိုင်ကြောင်းကြော်ငြာ

ရန်ကင်းမြို့၊ မင်္ဂလာတောင်ညွန့်မြို့နယ်၊ မြေတိုင်းရပ်ကွက်၊ ၁၀၀-လမ်း၊ အမှတ်(၇၂)၊ ၃၇၅ (တိုက်ကုန်အမှတ်) လက်ယာဘက်ခန်း၊ (ခေါင်းရင်းခန်း)၊ ဧရိယာ(၁၂၅၅၀ ပေ၀)ခန့်... (၇၂)၊ ၃၇၅ (တိုက်ကုန်အမှတ်) လက်ယာဘက်ခန်း၊ (ခေါင်းရင်းခန်း)၊ ဧရိယာ(၁၂၅၅၀ ပေ၀)ခန့်...

လွှဲအပ်သူကြားချက်အရ

ဒေါ်မိမိခင် (LL.B) အထက်တန်းကျောင်းဆရာ (၁၉၇၄) အမှတ်(၇၉)၊ ၁၀၀-လမ်း၊ ကန့်တော်ကလေး၊ ရန်ကင်းမြို့၊ ဖုန်း-၀၉-၄၄၀၃၇၄၅၈၊ ၀၉-၇၇၇၀၆၀၇၇

ကန့်ကွက်နိုင်ကြောင်းကြော်ငြာခြင်း

ရန်ကင်းမြို့၊ ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက်(၁၃)၊ အမှတ်(၉၆၁)၊ ဧရိယာ အကျယ်အဝန်းပေ(၂၀x၆၀)၊ နှစ်(၆၀)ဂရုတ်မြေကွက်... (၉၆၁)၊ ဧရိယာ အကျယ်အဝန်းပေ(၂၀x၆၀)၊ နှစ်(၆၀)ဂရုတ်မြေကွက်...

ဦးထွန်းထွန်းဝင်း

ဖုန်း-၀၉-၇၉၆၂၅၄၅၆၊ ၀၉-၄၂၁၂၅၄၅၆

ကန့်ကွက်နိုင်ကြောင်းကြော်ငြာ

ဒဂုံမြေကွက်မြို့နယ်၊ မြေတိုင်းရပ်ကွက်အမှတ်(၄၄)၊ မြေကွက်အမှတ်(၁၂၅၀)၊ မြေကွက်တည်နေရာအမှတ်-၁၂၅၊ ပိတောက်မြို့(၂)လမ်း၊ (၃၄)ရပ်ကွက်၊ ဒဂုံမြို့သစ်... (၄၄)၊ မြေကွက်အမှတ်(၁၂၅၀)၊ မြေကွက်တည်နေရာအမှတ်-၁၂၅၊ ပိတောက်မြို့(၂)လမ်း...

ဦးထွန်းထွန်းဝင်း

ရန်ကင်းမြို့၊ တော်စည်ပင်သာယာရေးကော်မတီ

အများသိစေရန် ကြော်ငြာချက်

ဒေါ်မိမိခင် (LL.B) ဒေါ်မိမိခင် (LL.B) အထက်တန်းကျောင်းဆရာ (၀၉-၄၄၀၃၇၄) အမှတ် (၁၉)၊ မြေတိုင်းရပ်ကွက် (၁၃)၊ ရပ်ကွက်၊ သယံဇာတမြို့နယ်၊ ရန်ကင်းမြို့၊ ဖုန်း - ၀၉ ၉၆၂၅၄၅၆၊ ၀၉ ၂၆၀၇၇၇၅၀

ကန့်ကွက်နိုင်ပါသည်

ဒေါ်ဆုစု (ဗီအေ-၀၄၀၀၅) အမည်ပေါက်သော ရန်ကင်းမြို့၊ ကြည်မြင်တိုင်မြို့နယ်၊ မြေတိုင်းရပ်ကွက်အမှတ်-၂၃၀၇၂၊ မြေကွက်အမှတ်-IV ၃၀၆B ဧရိယာ-၁.၃ ဧက... (ဗီအေ-၀၄၀၀၅) အမည်ပေါက်သော ရန်ကင်းမြို့၊ ကြည်မြင်တိုင်မြို့နယ်...

လွှဲအပ်သူကြားချက်အရ

ဒေါ်ဆုစု (ဗီအေ-၀၄၀၀၅) အမည်ပေါက်သော ရန်ကင်းမြို့၊ ကြည်မြင်တိုင်မြို့နယ်၊ မြေတိုင်းရပ်ကွက်အမှတ်-၂၃၀၇၂၊ မြေကွက်အမှတ်-IV ၃၀၆B ဧရိယာ-၁.၃ ဧက... (ဗီအေ-၀၄၀၀၅) အမည်ပေါက်သော ရန်ကင်းမြို့၊ ကြည်မြင်တိုင်မြို့နယ်...

အများသိစေရန် အသိပေးကြော်ငြာချက်

ကျွန်ုပ်တို့အဖွဲ့ ဒေါ်ဆုစု (ဗီအေ-၀၄၀၀၅) အမည်ပေါက်သော ရန်ကင်းမြို့၊ ကြည်မြင်တိုင်မြို့နယ်၊ မြေတိုင်းရပ်ကွက်အမှတ်-၂၃၀၇၂၊ မြေကွက်အမှတ်-IV ၃၀၆B ဧရိယာ-၁.၃ ဧက... (ဗီအေ-၀၄၀၀၅) အမည်ပေါက်သော ရန်ကင်းမြို့၊ ကြည်မြင်တိုင်မြို့နယ်...

ကန့်ကွက်နိုင်ပါကြောင်း

ရန်ကင်းမြို့၊ တောင်ငူလူပုဂံမြို့နယ်၊ (၁၃)ရပ်ကွက်၊ အနော်ရထာလမ်း၊ မြေတိုင်းရပ်ကွက်အမှတ်-၁၃၊ မြေကွက်အမှတ်-၁၄၁/၁ (အလျားအနံ) ပေ (၂၀x၆၀)၊ (၁၂၀)စတုရန်းပေရှိ နှစ် (၆၀)ဂရုတ်မြေကွက်နှင့် အကျိုးခံစားခွင့်အရပ်... (၁၃)ရပ်ကွက်၊ အနော်ရထာလမ်း၊ မြေတိုင်းရပ်ကွက်အမှတ်-၁၃...

မမှန်မကန်သတင်းကို လူမှုကွန်ရက်ပေါ်တွင် ပြန့်နှံ့၍ ဂုဏ်သိက္ခာ ကျဆင်းစေခြင်းကို မပြုလုပ်ကြရန် တားမြစ်ကြေညာခြင်း
ကွန်ပျက်မိတ်ဆွေဒေါ်ဖြူဖြူမြင့် (၁၂/ သလမ်း(နိုင်) ၀၁၀၈၅၅) တိုင်ဆောင်သော အမှတ်(၁/၃၃)၊ ပန်းခြံလမ်း၊ ဝိုင်းရပ်ကွက်၊ သန်လျင်မြို့နယ်အနောက်ပိုင်းတွင် ကြေညာအပ်ပါသည်-
ကွန်ပျက်မိတ်ဆွေဒေါ်ဖြူဖြူမြင့်သည် သန်လျင်မြို့၊ သတ်ပဏ္ဍိနီလမ်းမကြီးနှင့် ထန်းပင်ကုန်း(၆)လမ်းထိပ်တွင် ရွှေမြေ(Meat)အမည်ဖြင့် လူသိကုန်ပစ္စည်းများ ထုတ်ကုန်ရောင်းချသည့် လုပ်ငန်းလုပ်ကိုင်နေသူဖြစ်ပါသည်။
ယခုရက်ပိုင်းတွင် ကွန်ပျက်မိတ်ဆွေဒေါ်ဖြူဖြူမြင့်နှင့်ပတ်သက်သော မမှန်မကန်သတင်းများလည်း ထုတ်ကုန်ရောင်းချသည့် အချက်အလက်များကို ဓာတ်ပုံနှင့်ပူးတွဲ၍ လူမှုကွန်ရက် အများဆုံးသုံးဝင်ရာတွင် ကြေညာခဲ့သော လူမှုကွန်ရက် Facebook, Messenger တို့တွင် သွယ်ဝိုက်၍ အများပြည်သူ အထက်အမြင်လွှဲများစေရန် ကြံရွယ်ပြီး မော်ပြင်စေဆောင်မှုများပြုခဲ့ပါသည်။
အများပြည်သူများ အနေဖြင့် ပြစ်ဒဏ်ခံစားရခြင်းကို မပြုဘဲ ပြောကြားခြင်းနှင့် ချင့်ချိန်၍ အမှန်တရားလက်ခံခြင်း မပြုကြပါက အမျိုးမျိုး ကြိမ်ပေးပြီး စွန့်စားပေးခြင်းနှင့် အကြောင်းအရာများမှာ ကွန်ပျက်မိတ်ဆွေနှင့် လုံးဝ သက်ဆိုင်ခြင်းမရှိသော အကြောင်းအရာများဖြစ်ပါသည်။
ဦးပွားရောလုပ်ငန်းများနှင့်ပတ်သက်၍ ကွန်ပျက်မိတ်ဆွေဒေါ်ဖြူဖြူမြင့်ထံ လာရောက်တိုင်ကြားသည့်အခါ လာရောက်တိုင်ကြားသူများ၊ ဦးပွားရောက်မှု၊ ငွေကြေးတစ်စုံအတိုင်း ပြောဆိုဆက်ဆံနေသူများရှိနေသည့်အပေါ် အချို့သောလူပုဂံများ ပေါ်ဖြူဖြူမြင့်များ လူအများထင်ထင်ယောင်ယောင်ဖွဲ့စည်းစေရန် တစ်ကြိမ်တစ်ကြိမ် ဂုဏ်သိက္ခာထိခိုက်စေရန် ဒေါ်ဖြူဖြူမြင့်မိသားစု နှင့် ဆွေမျိုးအသိုင်းအဝိုင်းတို့၏ Messenger များသို့ ပေးပို့ခြင်း၊ တစ်ဆင့်ပေးပို့ခြင်းဖြင့် အသိပေးခြင်း၊ ဆွေမျိုးများကိုလည်း ကွန်ပျက်မိတ်ဆွေ၏ ဂုဏ်သိက္ခာထိခိုက်စေရန် နှုတ်ဖြင့်ပြောကြားခြင်းတို့ကို ပြုမူနေသည့်ကို တွေ့မြင်သိရှိရသည့်အတွက် အထောက်အထားများ သိမ်းဆည်းထားပြီးဖြစ်ပါသည်။
အပြစ်အနေမှန်ကိုသိရှိပါလျက် ပေါ်ဖြူဖြူမြင့်၏မိသားစုဂုဏ်သိက္ခာကို ထိခိုက်နှိမ်နင်းမှုများ မရှိစေရန် တစ်ဆင့်လုပ်ကိုင်၍ ပေါ်ဖြူဖြူမြင့်နှင့်ပတ်သက်သော မမှန်မကန်သတင်းများကို လူမှုကွန်ရက်စာမျက်နှာများမှ ဖယ်ရှားရန်နှင့် အကြား တစ်နည်းနည်း ဖြန့်ဖြူးစေ ရေးသားပေးခြင်း၊ မြှင့်စေခြင်းတို့ကို လုံးဝ(လုံးဝ) မပြုလုပ်ကြရန် တောင်းဆိုပါသည်။ အကယ်၍ ထိုကဲ့သို့ မပြုလုပ်ကြပါက ကွန်ပျက်မိတ်ဆွေ၏ ဂုဏ်သိက္ခာ ထိခိုက်မှုများဖြစ်နိုင်ပါမည်။
အထောက်အထားများဖြင့် ဤကြေညာချက်သည် နေထိုင်မှုမရှိ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ကြောင်း အသိပေးကြော်ငြာအပ်ပါသည်။
လွှဲအပ်သူကြားချက်အရ ဒေါ်တင်တင်မြ (LL.B,LL.M,D.B.L) တရားလွှတ်တော်ရှေ့နေ (စဉ်-၈၀၀၄) အမှတ်(၇၀)၊ သက်လမ်း၊ ပ/ထပ်၊ အမေရိက-၇၊ ကေဘလ်တံတားမြို့နယ်၊ ဖုန်း- ၀၉-၂၅၀၄၇၈၀၉

ကန့်ကွက်နိုင်ကြောင်း အများသိစေရန်ကြော်ငြာခြင်း

ကျွန်ုပ်တို့အဖွဲ့ ဒေါ်ဆုစု (ဗီအေ-၀၄၀၀၅) အမည်ပေါက်သော ရန်ကင်းမြို့၊ ကြည်မြင်တိုင်မြို့နယ်၊ မြေတိုင်းရပ်ကွက်အမှတ်-၂၃၀၇၂၊ မြေကွက်အမှတ်-IV ၃၀၆B ဧရိယာ-၁.၃ ဧက... (ဗီအေ-၀၄၀၀၅) အမည်ပေါက်သော ရန်ကင်းမြို့၊ ကြည်မြင်တိုင်မြို့နယ်...

Table with 5 columns: စဉ်, နေ့စွဲ, အမည်, မှတ်ပုံတင်အမှတ်, မြေဧက

လွှဲအပ်သူကြားချက်အရ ဒေါ်ဆုစု (ဗီအေ-၀၄၀၀၅) အမည်ပေါက်သော ရန်ကင်းမြို့၊ ကြည်မြင်တိုင်မြို့နယ်... (ဗီအေ-၀၄၀၀၅) အမည်ပေါက်သော ရန်ကင်းမြို့၊ ကြည်မြင်တိုင်မြို့နယ်...

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး
- (ခ) တစ်နိုင်ငံလုံးထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
- (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲ နေထိုင်ရေး“မူ”ကို ဆက်လက်လိုက်နာကျင့်သုံးရေး

၂။ စီးပွားရေး

- (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက် ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး
- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူ တစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင် အခွင့်အလမ်းများ ဆောင်ရွက်ဖော်ဆောင်ရေး

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှု စရိုက် လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

ယနေ့ ဖတ်စရာ

အိုမီခရွန်ဗီဇပြောင်းပိုင်းရပ်စ် ကူးစက်မှုများ မြင့်တက်လာခြင်းကြောင့် အမေရိကန်ရှိ စတိုးဆိုင်များ ကုန်ပစ္စည်းပြတ်လပ်မှုနှင့် ရင်ဆိုင်နေရ

စာမျက်နှာ ၁၃

အနာကြီးရောဂါအကြောင်း သိမှတ်ဖွယ်ရာများ

စာမျက်နှာ ၁၅

မြန်မာသစ်ခွဲများ မျိုးသုဉ်းမှုမရှိစေရေးနှင့် ရှားပါးပစ္စည်းများမဖြစ်ပေါ်စေရေးအတွက် မျိုးထိန်းစိုက်ကွက်အနေဖြင့် သီးသန့်ထိန်းသိမ်းထားရှိ

စာမျက်နှာ ၁၆

ရင်းနှီးချစ်ကြည် သွေးချင်းတို့ဌာနီ

စာမျက်နှာ ၂၀၊ ၂၁

ပရီမီယာလိဂ် နောက်ဆုံးခုနစ်ပွဲမှာ တစ်ပွဲသာအနိုင်ရရှိခဲ့မှုနှင့်အတူ ချယ်လ်ဆီးကစားသမားတွေရဲ့ စိတ်ပိုင်းနဲ့ရုပ်ပိုင်းဆိုင်ရာ ပင်ပန်းနေပြီဟု တူချယ်ပြောကြား

ချယ်လ်ဆီးအသင်းဟာ ပရီမီယာလိဂ်ပွဲစဉ် ၂၃ အဖြစ် ဇန်နဝါရီ ၁၈ ရက်ညပိုင်းက ဘရီတန်အသင်းရဲ့ အိမ်ကွင်းမှာ ယှဉ်ပြိုင်ကစားခဲ့ရာ တစ်ဖက်တစ်ဂိုးစီ သရေ ရလဒ်သာ ထွက်ပေါ်ခဲ့တာကြောင့် နောက်ဆုံး ယှဉ်ပြိုင်ကစားခဲ့တဲ့ ပရီမီယာလိဂ် ခုနစ်ပွဲမှာ တစ်ပွဲသာအနိုင်ရရှိခဲ့တဲ့ မှတ်တမ်းဆိုးတစ်ရပ်ကို ပိုင်ဆိုင်ခဲ့ပါတယ်။

တတိယနေရာမှာ ရပ်တည်

ချယ်လ်ဆီးအသင်းဟာ ဘရီတန်အသင်းနဲ့ ယှဉ်ပြိုင်ကစားခဲ့တဲ့ ပထမအကျော့ မှာ အိမ်ကွင်း၌ တစ်ဖက်တစ်ဂိုးစီသာရလဒ်ထွက်ပေါ်ထားခဲ့ပြီး ယခု ဒုတိယအကျော့ မှာလည်း သရေရလဒ်သာ ထွက်ပေါ်ခဲ့တာကြောင့် အမှတ်ပေးဇယားထိပ်ဆုံးက မန်စီးစီးအသင်းနဲ့ ၁၂ မှတ်အကွာ၊ အမှတ်ပေးဇယား ဒုတိယနေရာက လီဗာပူးအသင်း နဲ့ တစ်မှတ်အကွာအနေအထားနဲ့ စာမျက်နှာ ၁၆ ကော်လံ ၁ သို့ ❖



ရုရှားသမ္မတနိုင်ငံမှ နှစ်နိုင်ငံချစ်ကြည်ရေးအနေဖြင့် ရရှိထားသည့် Sputnik Light ကိုပစ်-၁၉ ရောဂါ ကာကွယ်ဆေးများ စတင်ထိုးနှံလျက်ရှိ

ရန်ကုန် ဇန်နဝါရီ ၁၉

ကျန်းမာရေးဝန်ကြီးဌာနသည် ပြည်ထောင်စုနယ်မြေ နေပြည်တော်နှင့် တိုင်းဒေသကြီး/ပြည်နယ်များတွင် ကိုဗစ်-၁၉ ရောဂါကာကွယ်ဆေးကို ဦးတည်အုပ်စုများ သတ်မှတ်၍ ဦးစားပေး အစီအစဉ်အလိုက် ကျေးလက်ဒေသများအထိ အားသွန်ခွန်စိုက် ကျယ်ပြန့်စွာ ထိုးနှံပေးလျက်ရှိသည်။

ရုရှားသမ္မတနိုင်ငံမှ နှစ်နိုင်ငံချစ်ကြည်မှုအရ လှူဒါန်းခြင်း နှင့် ဝယ်ယူခြင်းမှ ရရှိထားသည့် Sputnik Light ကာကွယ်ဆေး များကို ရန်ကုန်တိုင်းဒေသကြီး လှိုင်သာယာ၊ ရွှေပြည်သာနှင့် အင်းစိန်မြို့နယ်တို့၌ ယနေ့တွင် စတင်ထိုးနှံပေးလျက်ရှိပြီး လူဦးရေစုစုပေါင်း ၄၀၅၀ ကို ထိုးနှံပေးခဲ့သည်။ အဆိုပါ Sputnik Light ကာကွယ်ဆေးသည် စာမျက်နှာ ၁၆ ကော်လံ ၁ သို့ □

၂၀၂၂ အာရှဖလား အမျိုးသမီးပြိုင်ပွဲတွင် မြန်မာအသင်း လက်ရှိချန်ပီယံ ဂျပန်အသင်းနှင့် စတင်ကစားရမည်

ရန်ကုန် ဇန်နဝါရီ ၁၉

၂၀၂၂ အာရှဖလား အမျိုးသမီးပြိုင်ပွဲ နောက်ဆုံးအဆင့်ကို အိန္ဒိယ နိုင်ငံ၌ ကျင်းပမည်ဖြစ်ပြီး မြန်မာအသင်းသည် အုပ်စုအဖွင့်ပွဲအဖြစ် လက်ရှိချန်ပီယံ ဂျပန်အသင်းနှင့် စတင်ကစားရမည်ဖြစ်သည်။

ပြိုင်ပွဲကို ဇန်နဝါရီ ၂၀ ရက်တွင် စတင်ကျင်းပမည်ဖြစ်သော် လည်း မြန်မာအသင်းသည် အုပ်စုပထမပွဲကို ဇန်နဝါရီ ၂၁ ရက်မှာသာ စတင်ကစားရမည်ဖြစ်သည်။ မြန်မာအသင်းသည် အုပ်စုအဖွင့်ပွဲအဖြစ်

ဇန်နဝါရီ ၂၁ ရက် မြန်မာစံတော်ချိန် မွန်းလွဲ ၂ နာရီခွဲတွင် လက်ရှိ ချန်ပီယံ ဂျပန်အသင်းနှင့် စတင်ကစားရမည်ဖြစ်သည်။ မြန်မာအသင်း နှင့် ဂျပန်အသင်းသည် အာရှဖလားပြိုင်ပွဲ အုပ်စုအဆင့်တွင် တတိယ အကြိမ် တွေ့ဆုံခြင်းဖြစ်ပြီး ပြီးခဲ့သည့်နှစ်ကြိမ်လုံး ဂျပန်အသင်းက ဂိုးပြတ်အနိုင်ရထားသည်။ ဂျပန်အသင်းသည် ၂၀၀၃ ပြိုင်ပွဲတွင် ခုနစ်ဂိုးပြတ်၊ ၂၀၁၀ ပြိုင်ပွဲတွင် ရှစ်ဂိုးပြတ်တို့ဖြင့် အနိုင်ရထားသည်။ ဂျပန်အမျိုးသမီးအသင်းသည် အမျိုးသမီး ကမ္ဘာ့ဖလားပြိုင်ပွဲတွင်ပင်

ချန်ပီယံဆုရထားသဖြင့် မြန်မာအသင်းနှင့် ခြေစွမ်းပိုင်း ကွာခြားဖွယ် ရှိနေပြီး ဂိုးပြတ်မရှုံးရန်သာ ကြိုးပမ်းရမည်ဖြစ်သည်။ မြန်မာ အမျိုးသမီးအသင်းသည် ယင်းပြိုင်ပွဲတွင် နိုင်ငံဘာလ ဒုတိယပတ်တွင် စတင်လေ့ကျင့်ခဲ့ပြီး ပြင်ဆင်ချိန် နှစ်လကျော်ရှိနေသဖြင့် ပြင်ဆင်ချိန် လုံလောက်သော်လည်း နိုင်ငံတကာခြေစမ်းပွဲ ကစားခွင့်မရရှိခြင်း ကြောင့် ပြင်ဆင်မှုအပိုင်းတွင် သက်ရောက်မှုရှိလာနိုင်သည်။ မြန်မာ အမျိုးသမီးအသင်းသည် စာမျက်နှာ ၁၆ ကော်လံ ၃ သို့ ■